


ПАДПІСКА БОЖЫМ ШЛЯХАМ НА 1979 г. 

У Задзіночаных ІЦтатах Амэрыкі -- 3 даляры, 
і У Вялікабрытаніі -- Ф 1-00. 
У іншых краінах у суме раўнаважнай Ф 1-00. 


1 ЧАСАПІС МОЖНА ЗАКАЗЫВАЦЬ: 


У Задзіночаных Штатах: 


Н 
; 
Му. Апіопу Віе!епі5, 3006 Ііовап ВІуд, СВісаео, ІІІ, 
60647, СА. 

МІ. В. Рапііоуісі, 303 Ноуага 56., Меў? Віцпзулік, 
і 


Меў 7еі5еу, О5А. 

Му. Ср. Маўдгіцк, 833 М. Согопаао 51т., Іоз Апве- 
1е5, Саііё.,, О5А. 

Муз, 7. КасрапоузКка, 8 5і. Магк'з5 Рі., Меў Уо:К, 
М. У., О5А. 


У Канадзе: 


і МІ. Рііцёка, 116 Стапа Ауе.,, Тогопію, Опі, 560, 
і Сапада. 


Матар'ялы прызначаныя да друку ў нашым часа- 
пісе слаць на адрас: 


Веу. Е. Ёцгпіа, МАВІАМ НОСЕ, 
НОГІРрЕХ АЎЕМОСЕ, ГОМРрОХ, М12 ВНУ., 
аі. Вгйаій, 





УВАГА: Адрас просім пісаць з усімі знакамі -- М 19, азначае Могій, а не нумар, 





НШШЙЦЦВАН А НІННВННННЫЦЫННАНАНа НН Нас а ара 
ОК СОр'5 НІСНУАЎУ 
Уеауг ХХХІ Хе 150 





МАКІАХ НОСЕ, НОІРрЕМ АЎЕХОЕ, 
ГОМРрОХ Кі2 8НУ., 
СЕЕАТ ВКІТАІК. 

БОЖЫМ ШЛЯХАМ 


ГОД ХХУІ 1979 Хе 150 








ПРЫМІЦЕ ВЯЛІКУЮ ПРАЎДУ 


Першы раз у гісторыі Каталіцкай Царквы паляк быў выбраны Папам і выбраны 
ў нязвычайным часе. Сама Царква пасьля П-га Ватыканскага Сабору імкнецца 
не адставаць ад сучаснага жыцьця, а наадварот разам з энэргіяй, якую дае тэхні- 
(» ка і навука, прышчапіць яму жыцьцё ласкі, надпрыродную энэргію. Каб хрысь- 
ціянства лунала веліччу сваей праўды, каб усіх абдзяляла жыватворчай сілай, 
трэба ўжываць усіх сьродкаў. Сярод іх ключавым ёсьць мова чалавека. Мова -- 
гэта дар Божы, гэта ключ да людзкіх сэрцаў! 


Таму Папа, Галава Каталіцкай Царквы, атрымаўшы ключы ад вечных праўдаў 
ад самога Хрыста (Мат. 16, 19), ужывае розных моваў. Цяжка аднак было выма- 
гаць ад Папаў італьянцаў, хаця і былі сярод іх выдатныя і здольныя адзінкі, 
каб яны апрача »міжнародных« моваў ведалі славянскія мовы. Урэшце Божы Про- 
від даў Папу славяніна. Ён сяньня біскуп Рыму, Пастыр Усяленнай, але ён па 
свайму паходжаньню, па свайму выглядзе, тэмпэраманту паляк. Што аднак ён 
ня толькі паляк, але славянін, можна бачыць хоць-бы й з таго, што сярод 23 
моваў, у якіх у дзень калядні 25 сьнежня 1978 году вітаў Горад і Сьвет, ён пра- 
маўляў у шасьці славянскіх мовах, а сярод іх і ў беларускай. 

ч» Прыміце вялікую праўду пра Чалавека! -- казаў Ян Павал ІІ. 


А гэтай Праўдай ёсьць сам Ісус Хрыстос. 
»ДАРАГІЯ БЕЛАРУСЫ! ВЯСЁЛЫХ І РАДАСНЫХ КАЛЯДНЫХ СЬВЯТАЎ!х« 


Мы ўдзячныя Айцу Сьвятому, які ў гэтак урачысты дзень памятаў і пра наш 
беларускі народ. Так -- гэта першы раз у гісторыі Царквы, у гісторыі нашай мовы! 
З належнай пашанай да асобы Папы і ўдзячнасьцю мы выкажым наша перака- 
наньне: наш народ і наша мова на гэта заслужылі. 





І. 

Г'Оззеггаіоге Котапо, 


А диапіі сі азсойапо 


Гі езрге5з5іопе Ёгапсезе: 

Неигеці ХМоёі, аапз Іа ўоіе 
её іа раіх ай Снтгізі! 

Пі езрге5з5іопе іпріезе: 

А Шеззеа СПйгізітаз5, іп іе 
іоу апа реасе оў С"гізі! 

Гі езрге55зіопе іеаезса: 

Етопе ипа ўгіеароПе еіп. 
паснеіеп іп Снгізіиз. 

Гі езргез5іопе зрагтпоіа: 

Реіісез Машаааез еп Іа раг 
У 0020 ае Сті540! 

Гі езргеззіопе рогіювпезе: 

Ееііг Маіаі, сот 05 теіКкогеў 


гоіоз аа раг е аа аІедгіа «е 
Стгі840! 


ПРі езргез5зіопе пеегіІапаезе: 

Сбегедепа Кетзі/еезі аап аі!- 
Іеп іп сгеае еп сгеидае. 

Гі езрге55іопе аІрбапезе: 

Рет зршт тоі Кгізпіпаўа. 

Пі езрге55іопе агарба: 

Міиааап Мибагакап. 

Гі езргез5іопе агтепа: 


Згпогашбт зитр агупіпі. 
Рі езргез5зіопе сгоаіз: 


Зтегап Вогіё і па добто сат 


аозіо ротоаўепіе 15и3000! 
Рі езргеззіопе ВциІвага: 





Сгез(йо Когаезішб СПгізіо- 
100. 

Пі езргеззіопе сеса: 

Рогейнпапё уёпосе а тааоз! 
г пагогепі бЗразііеіе 8сеіа. 

Гі езрге55іопе 5іоуасса: 

Еааозіпё а рогенпапе згіа!. 
Ку Вогіено Магойаетпіа. 

Прі езргез5зіопе цпрпегезе: 

Во!Іаоў кагас5опу!і, (аг баго- 
гііб 7ёгцз аІааза!) а 5гегеіе!і 
тадуат пёрп. 

Пі езргез5зіопе готепа: 

Огег іцбіог стеаіпсідзі го. 
1пі, ЗатЬЦогі Регісіе! 
Пі езргеззіопе Біеіогіи55а: 
Рагапбўа Віеіатцзу! Уіазіо- 
сп і тааазплусй Каіайпусй 
зшагай! ыа 
Пі езрге55іопе ги5за: 
Зтогагезішбт СПпгузібшут. 
Пі езрге5зіопе Іііцапа: 
Втгоііапз Ііеійсіат5 Гіпкіц 
Каібац Раіпітоз Ктізіціе, 

Гі езргез5іопе исгаіра: 

Иезвіусн Зііаі г Еугашбт 
Српгузібшеп - СПгузіоб Мато- 
ауіІз7а. 

Пі езрге55іопе ріарропезе: 

Спгізітаз Отеаеіо! 

Пі езргеззіопе сіпез 


Сип по бсеп Рап. 

Рі езргеззіопе еіор 

Мамап Іббйтпапе 
Ааегезасіцй. 


Пі езргеззіопе роІас 


ОСтйиошапі Втасіа і 
ХКо4асу с Ктгаўм і м 
атапісат: вбагіекоішіе 
ўсіе; Раріег - Раак ]е5і 
і огпаўпиа Мат таа: 
шіпе, ге " 5і0шо сіа 
зГаіо і гатіезгКаіо ті 
ті"! 

русге Мат і саіеў С 
гааозпусй і бюдозіа 
Зшіаёе Вогедо Магоаг 

Ртггегушаўту Т. 
М сіеІепіа ўако ўеапа 
Вога. Міесй піе Оеагі 
паз іцагі затоіпусй 
пусп, гаротпіапусё, : 
гопусн, рошабтюпусй 

Моаіе 5іе г ЖМаті 
Каіеау: 

" Ройпіеўс теке Воге 

ЫМодозіаю Оісгугпе 

ш аобтусп тааасп 

бгут бусіе 

шзріетаў еў зііе 5ш 


Рег (циМі: 


СИгізіцз паіц8 езі п 
пе аадогетиз! 


аа аа аза а аа аа Ааа аа аа аа а Ва а а а а а а а а а а 


ДА ЧЫТАЧОЎ 


У запрошлым годзе, нажаль, наш часапіс ня выйшаў зусім, ІЦмат на гэта злажылася 
прычын, а сярод іх не былі апошнімі сьмерць і зьвязаныя з ей турботы дарагіх нам свята- 
роў, для якіх шмат месца пасьвячаем у гэтым 150-ым нумары. Можна было-б назваць яго 
юбілейным. Двох рэдактараў, »Божым Шляхам«е ужо спачываюць у магіле, а й трэці 


немаладзенькі!.. 


Але мы будзем старацца прадоўжываць адказную працу і прынамсі 


выдаць часапіс два разы ў год. Просім не забывацца пра нас і прысылаць падпіскі і 


ахвяры. 

Біскуп Ч. СІПОВІЧ 


ТРЫ ПАПЫ 


Якое здарэньне ў 1978 годзе найбольш 
усхвалявала сьвет? Хіба ўсе згодзяцца, калі 
мы адкажам: сьмерць і выбары Папаў. У 
кароткім одступе часу двох іх памёрла: Па- 
вал УІ і Ян Павал І; таксама два былі выбра- 
ныя: Ян Павал І і Ян Павал П і то выбраныя 
насуперак прадбачваньням і здагадкам роз- 
ных экспэртаў і журналістаў. 

Сьмерць і выбары Папаў нядаўныя зда- 
рэньні, якіх мы былі сьведкамі, але яны ўжо 


Павал УІ (1897-1978) 


Ян Хрысьціцель Монтіні -- пазьней ён-жа 
Папа Павал УІ -- радзіўся ў вёсцы Кончэс- 
сіё непадалёк гораду Брэшыя дня 26 верась- 
ня 1897 г. Ягоны бацька, Юры Монтіні, быў 
па прафэсіі праўнікам і журналістам. Ягоная 
маці Юдыта з дому Альгізі была жанчынай 
руплівай і рэлігійнай. Бацькі будучага Папы 
належалі да сярэдняга класа італійскага 





Апошняе спатканьне Біскупа Ч. Сіповіча з Паўлам УІ дня 19. Х. 1977, 
калі праходзіў У-ты Зьезд Беларускіх Каталіцкіх Сьвятароў. 


перайшлі ў гісторыю. Сучасныя камуніка- 
цыйныя сьродкі удаступнілі мільёнам людзей 
або быць прысутнымі ў Рыме або абсэрва- 
ваць тыя падзеі здалёк праз тэлевізары. Тут 
мы затрымаемся на асобах Папаў, якія 
адыйшлі ў вечнасьць і пастараемся пазнаё- 
міцца з новым, якому провід Божы вызна- 
чыў быць першым і найвышэйшым Пасты- 
рам Каталіцкай Царквы. 


Ф РОР: Катипікаі.ога 2010 


жыхарства і былі грамадзка вырабленымі і 
дзейнымі. 

Хлапец Янка Монтіні быў кволага здароўя, 
таму наважыўшы астацца сьвятаром, ня мог 
жыць у сэмінарыі ў Брэшыя, а прыгатаў- 
ляўся як экстэрніст. 20 траўня 1920 г. быў 
высьвячаны на сьвятара. Пасльля пасы- 
лаюць яго на далейшыя студыі ў Рым, дзе і 
скончыў багаслоўскі курс у Папскім Уні- 


Ў ва 

вэрсытэце Грэгорыянум, а дыплямацыю і 
замежныя мовы ў Папскай Царкоўнай Ака- 
дэміі. 

У 1923 г. малады сьвятар Монтіні як атта- 
шэ знаходзіцца пры Апостальскай Нунцыя- 
туры ў Варшаве. Тады ён між іншым спат- 
каўся з Магілёўскім Мітрапалітам Роппам, 
аб чым сам успамінаў на аўдыенцыі удзеле- 
най пішучаму гэтыя радкі, У Польшчы аднак 
прышлося яму аставацца нядоўга. Вярнуў- 
шыся ў Рым працуе ў сакратар'яце стану, а 
таксама выпаўняе абавязкі капэляна і цар- 
коўнага кіраўніка сярод студэнтаў Італій- 
скай Каталіцкай Фэдэрацыі (1925-1933). Калі 
Кардынал Пачэльлі быў сакратаром стану, 
а пазьней Папам, Монтіні працаваў як ягоны 
падуладны, таксама ў цяжкія часы другой 
сусьветнай вайны; усяго разам праз 24 гады. 

У 1954 г. Ян Хрысьціцель Монтіні атрымаў 
біскупскія сьвячэньні і быў назначаны Мі- 
лянскім архіепіскупам, а ў сьнежні 1958 г. 
Папа Ян ХХІ надзяліў яго годнасьцю кар- 
дынала. Па сьмерці Яна ХХПІ яго наступні- 
кам на пасад Апостала Пятра быў выбраны 
у 1963 г, Мілянскі кардынал і прыняў імя 
Паўлы ХІ. 

Без сумніву лепш прыгатаванага чалавека 
на рымскі пасад ад кардынала Монтіні цяж- 
ка знайсьці. Супрацоўніцтва праз доўгія га- 
ды з такімі выдатнымі людзьмі як кардыналы 
Гаспарры, Магліонэ, Пачэльлі было нагодай 
пазнаць тэарэтычна і практычна царкоўныя 
і сьветавога маштабу справы. 

На плечы Паўла ХУІ лягло такое заданьне 
як заканчэньне П-га Ватыканскага Сабору, 
а яшчэ важнейшае і цяжэчшае -- правя- 
дзеньне ў жыцьцё ягоных пастановаў. 


Літургічныя і юрыдычныя зьмены ў ла- 
цінскай Царкве, увядзеньне жывых моваў, 
новых малітваў і абрадаў так моцна скалых- 
нула дагэтуль здысцыплінаваную Царкву, 
што не адзін з вернікаў, а нават і з пасярод 
герархаў, пачалі стаўляць пытаньне: ці не 
задалёка мы пайшлі?! Некаторыя датарна- 
ваньні Царквы да жыцьця- кліч Яна ХХІІІ 
і апошняга Сабору -- »зразумелі« гэтак, 
быццам Царква можа абыйсьціся без »цяж- 
кіх« догмаў, без тайнаў, пастоў, без ніякага 
аўторытэту ў навучаньні й кіраваньні; без 
ахвяры й крыжа... Знайшліся такія трады- 
цыяналісты, як Лефэбр, для якога Царква, 
гэта скасьцянелы нейкі музэй, дзе пера- 
ховываюцца даўнія вопраткі і абрады. А ўсё, 
што новае, а пры тым і ўвесь Ватыканскі 
Сабор, гэта праступства і гэрезія. З такімі і 
ім падобнымі Папа Павал цярпліва, з лю- 
боўю, але не пагаджаўся. Тое самае можна 
было-б сказаць і пра шкодных для Божай 
справы прагрэсістаў. 

Павал УІ абараняючы сутныя прынцыпы 


хрысьціянства быў адначасова найбольш 
мадэрным з дасюлешніх Папаў. 

Ягоныя паездкі ў Істамбул, Ерузаліму, 
Афрыку, Індыю, ў Злучаныя Штаты Амэ- 
рыкі (Аб'еднаныя Нацыі); ягоны экумэнізм 
абапёрты на Хрыстовай праўдзе і на Хры- 
стовым запавеце, каб усе былі адно; ягоныя 
натугі і малітвы, каб захаваць супакой у сьве- 
це; наканец ягоная пакора і гэраічная любоў 
бліжняга -- ставяць яго ў рады найвыдат- 
нейшых Папаў. 

Павал УІ быў прыхільнікам г. зв. дэтанту 
з камуністычнымі дзяржавамі. Гэта ён рабіў 
сьведама, каб аблягчыць паложаньне Царк- 
вы паза зялезнай заслонай, каб утрымаць 
там каталіцкую герархію. Гісторыя пазьней 
скажа сваё слова, ці й тут Павал УІ асягнуў 
жаданую мэту -- дабро Хрыстовай Царквы. 
У добрай аднак яго волі сумніву быць ня 
можа. 

Астаецца пытаньне: а што зрабіў Павал 
ХІ для нас беларусаў? 

Ён добра ведаў якое паложаньне Царквы 
ў нашай бацькаўшчыне, а таксама й тое, што 
робіцца на чужыне. Ён выклікаў у Рым 
сьвятара беларуса, прыняў яго паайцоўску, 
багаславіў на далейшую працу. Ён жадаў 
назначыць для Беларусі біскупа беларуса, 
якійбы мог свабодна працаваць і арганіза- 
ваць царкоўнае рэлігійнае жыцьцё. Не даз- 
волілі аднак на гэта тыя сьвецкія ўлады, 
якім залежыць перадусім, каб на Беларусі 
надалей трываў рэлігійны балаган і каб па- 
шыралася бязбожжа. 

Павал УІ таксама цікавіўся беларускай 
эміграцыяй. Ён надалей жадаў, каб існавалі 
беларускія ватыканскія радыяперадачы; ён 
дапамог пралату П. "атарыновічу матэры- 
яльна у выдаваньні ягоных беларускіх дру- 
каў і часапісу »Зьнічк, , 

Папа Павал УІ вітаў як бацька Зьездь 
Беларускіх Каталіцкіх Сьвятароў. Незабыў- 
ныя ягоныя словы высказаныя да нас бела- 
русаў у прысутнасьці тысячы пільгрымаў 
іншых нацыянальнасьцяў: 

»Гэтыя аўдыенцыя ёсьць хвілінай спат- 
каньня, гвілінай еднасьці і духовай суполь- 
насьці. 

Першых тут вітаем групу Сьвятароў Бела- 
русі -- ужо само названьне іх тут нас усхва- 
лёўвывае --- (на залі доўгія апладысменты) -- 
якія аднак не знаходзяцца ў сваей уласнай 
краіне, але праводзяць душпастырскую пра- 
цу ва ўсім сьвеце сярод эміграцыі, выгнань- 
нікі са сваей Бацькаўшчыны. 

Ваша Бацькаўшчына ёсьць у нашым сэр- 
цы. НА ПРАЦЯГУ ГЭТАГА ТЫДНЯ МЫ ГУ- 
ТАРЫЛІ ПРА ЕЙНЫ ЛЁС, ПРА ВАШ КРАЙ 
І РОБІМ УСЁ МАГЧЫМАЕ, КАБ ДАПА- 
МАГЧЫ, КАБ ПАДТРЫМАЦЬ ТОЕ, ШТО 


аза 

ДАГЭТУЛЬ АСТАЛОСЯ Ў ВАШАЙ БАЦЬ- 
КАЎШЧЫНЕ ВЕРНАГА, КАТАЛІЦКАГА, 
ДОБРАГА. 

Данясеце да яе жыгараў, каб ведалі, што 
молімся за іг і што злучаныя з імі, ды ня- 
толькі з імі, але з усімі расцярушанымі ў 
сьвеце, якіх аб'еднывае імя Беларусіх. 

Вось аўтэнтычныя словы да беларусаў 
Папы Паўла УІ, высказаныя публічна дня 19 
кастрычніка 1977 г., гэта значыць некалькі 
месяцаў перад сваей сьмерцю. 

За часаў Папы Паўла УІ праблемы й 
патрэбы Беларускай Царквы разглядаліся 
так у Ватыкане, як іў Крэмлю. Спадзяёмся, 
што пры цяперашнім Папе Яне Паўле П-ім 
яны будуць памысна для беларусаў закон- 
чаныя. 

Павал УІ памёр 6 жніўня 1978 г. у сваей 
летняй віллі Кастэль Гандольфо. Пасьля 
трох дзён ягонае цела было перавезена ў 
Ватыкан. Па дарозе дамавіна з целам Папы 
была ўнесена ў Лятэранскую базыліку -- 
маючыю тытул маці цэркваў -- дзе тамтэй- 
шае духавенства адправіла мольбы за душу 
памёршага. Ад 9-12 жніўня яно знаходзілася 
ў базыліцы сьв. Пятра, а шматлікія вернікі 
пераходзілі ля яго з ціхай малітвай на вус- 
нах і нярэдка са сьлязьмі ў вачох, бо-ж 
памёр айцец хрысьціян. 12 жніўня адбыўся 
пахарон на плошчы сьв. Пятра скромны ура- 
чысты. Труна ляжала на дыване, які пакры- 
ваў каменьні, Гэтак была ўшанавана воля 
сьвятога Айца. 


Ян Павал І. (26. УПІ --- 28. ІХ --- 1978) 


25 жніўня 1978 г. распачалася конклявэ. 
111 кардыналаў увайшлі ў ватыканскія пакоі 
й замкнуліся ад сьвету, Аб выбары Папы 
меў закамунікаваць старавечным манерам 
комін сыкстынскай капліцы, выпускаючы 
белы дым, як той стары дзед пыхкаючы 
люльку. На той белы дым прышлося чакаць 
нядоўга, бо ўжо вечарам наступнага дня 
памысна быў выбраны Папа. А галасы кар- 
дынальскай Калегіі згодна выбралі карды- 
нала Альбіна Лючыяні, патрыярха Вэнэцыі. 
Радасную вестку падаў на ўвесь сьвет кар- 
дынал Пэрыкль Фэлічы, якога звонкі голас 
добра памятуем з часу апошняга Сабору, 
якога ён быў генэральным сакратаром. 

Габэмус Папам! 

І так распачаліся адна за другой неспа- 
дзеўкі! Дагэтуль мала ведамы кардынал 
Лючыяні, а выбраны вельмі хутка! Далей 
--імя Папы! Першы раз у гісторыі двайное. 
Як сам выбраны пасьля выясьніў выбраўшы 
імёны Яна і Паўла ён жадаў ісьці сьледам 

Два Папы: Лючыяні -- Ян Павал І і Вайтыла 
-- Ян Павал ІІ. Сьмерць хутка зьмяніла 
паложаньне. 


абодвых праславутых Папаў: Яна ХХІІ, 
каторы таксама быў патрыярхам Вэнэцыі, 
і Паўла ХІ. 

Найвялікшым аднак сюрпрызам для цэлага 
сьвету была нячаканая сьмерць Яна Паўла І, 
якая як той пярун з яснага неба закончыла 
ягоны 33-дзённы пантыфікат 28 вересьня 
1978 г. каля гадзіны 11 вечарам, Папскі капэ- 
лян а. Ян Магі не дачакаўшыся Папы ў 
капліцы раніцай у звыклым яму часе, асьме- 
ліўся заглянуць у спальню. Над ложкам 
гарэла електрычная лямпа, у руках кніга 
»Сьледам за Хрыстомк, а Папа ляжаў заснуў- 
шы на векі! Прыкліканы доктар сьцьвер- 
дзіў сьмерць з прычыны вострага інфарту 
сэрца. 

Папа Ян Павал І аказаўся той яркай зор- 
кай на небасхіле, якую паміма яе кароткай 
зьявы, усе заўважылі, Быў ён просты поўны 
ўнутранай радасьці Пастыр, Радзіўся ён у 
беднай сям'і ў мястэчку паўночнай Італіі Ка- 
нале д'Агордо. Бацька Альбіна быў сацыя- 
ліст. Часта яго не бывала дома, бо выяжджаў 
на заработачную працу ў суседнюю Швайца- 

рыю або ў Нямеччыну. Не перашкаджаў 
аднак сыну пайсьці ў сэмінарыю. І так Аль- 
бін Лючыяні здабываў асьвету ў Фэльтрэ, у 
сэмінарыі ў Бэльлюно і наканец на тым са- 
мым рымскім унівэрсытэце, што і ягоны 
папярэднік Монтіні, Грэгорыянум. Вярнуў- 
шыся ў сваю дыяцэзію быў душпастырам, 
прафэсарам у сэмінарыі. Апрацаваў ката- 
хізм, які дачакаўся аж шэсьць выданьняў. 
У 1958 г. Папа Ян ХХІІ высьвяціў яго на 
біскупа. Павал УІ перавёў у Вэнэцыю. 

Пры ўсіх сваіх занятках кардынал патры- 
ярха Лючыяні знаходзіў час пісаць артыку- 
лы ці расказы ў італьянскія рэлігійныя часа- 
піегы. Між іншым ён астаўся ведамым з 
лістоў пісаных да розных гістарычных асоб, 
як Марак Твэйн, Дыкэнс, Чэстэртон, а нават 
Ісус Хрыстос. Гэтыя лісты пасьля былі на- 
друкаваныя ў кніжцы »Ільлюстрыссіміе« або 
»Слаўныях. 

За кароткі час Папа пакінуў у спадчыне 
некалькі прыгожых прамоваў, пару назна- 
чэньняў у рымскай курыі і... незабыўны 
ўсьмех. 

Адзін з казнадзеяў у час Літургіі за супа- 
кой душы Папы Яна Паўла І ў Рыме сказаў: 
»Гэтага Папу, з якога ўсе каталікі былі 
гордыя, якога так хутка прыняў і палюбіў 
увесь сьвет, ці-ж мы не падглядалі звонку на 
працягу 33 дзён, з цікавасьцю чакаючы, што 
ён будзе рабіць? А ці-ж ня трэба было нам 
далучыцца да яго ўнутранна, каб прынамсі 
часткова дапамагчы яму несьці той цяжар 
праблемаў і трывогаў перш чымся яны яго 
скрышылі? А тым цяжарам была Царква, 
якой ён меў кіраваць. Ад хвіліны свайго вы- 
бару яна толькі адзіная сталася прадметам 
ягоных дум, ягонай любві і ягонага жыцьця. 
Ён жыў, ён існаваў толькі для яе. Ён 
памёр адзінокі, Ці-ж можа быць сумніў, што 
ён аддаў сваё жыцьцё за Царкву, як той 
добры пастыр з Евангельля. (І'О55егуаіоге 
ВЕотапо, 12. Х. 78). 


Ян Павал ІІ. 


Раптоўная сьмерць Папы Яна Паўла І 
была моцным устросам для ўсіх, а ў першую 
чаргу для Каталіцкай Царквы. Як самаход 
без матору, або дзяржава без ураду, так 
Царква без Галавы ёсьць моцна спараліжо- 
ванай. Годзе сказаць, што ў час сэдэ вакантэ 
ўсе папскія ватыканскія дыкастэрыі ня мо- 
гуць нічога важнейшага пастанаўляць ці 
рашаць. Таксама ніхто ня можа назначаць 
новых біскупаў або забіраць голас у сусьвет- 
най вагі справах ад імя Апостальскага Паса- 
ду. Зрэшты й матэрыяльныя выдаткі ў су- 
вязі з паховінамі й выбарамі Папы ёсьць 
значныя. Калі яно здараецца, так як гэтым 


разам, што на працягу двох месяцаў памёрла 
аж двох Папаў, устрос адчуўся нятолькі на 
ўзгорках Ватыкану. Тымбольш завастрыла- 
ся людзкая цікавасьць: а хто-ж будзе нас- 
тупны? 

Журналісты не ўгадаўшы, што Альбін 
Лючыяні будзе выбраны Папам, гэтым разам 
былі асьцеражнейшымі. Але адзываліся га- 
ласы за выдатнейшымі кардыналамі італій- 
цамі, а англа-моўная прэса ўспамінала імя 
лёнданскага ўвэстмінстэрскага архіепіскапа 
кардынала Васіля Гюма. Бачна, што гэтым 
разам і выбарчая калегія кардыналаў ня хут- 
ка дайшла да згоды, каб 2/3 плюс адзін голас 
укінуць у чашу на таго самага кандыдата. 
Белы дым з коміна сыкстынскай капліцы 
паказаўся толькі пасьля восьмага галаса- 
ваньня. 

Але-ж! Ані прысутныя на плошчы сьв. 
Пятра, ані тыя, што сачылі радыя і тэлеві- 
зію, не маглі паверыць сваім вачам і вушам, 
калі пачулі ізноў голас кардынала Фэлічы, 
які аб'яўляў, што маемо Папу, а ім ёсьць 
Кароль Вайтыла, архіепіскап мітрапаліт 
кракаўскі! 

На працягу ўсей 2000-ай гісторыі Царквы 
264-ы наступнік Апостола Пятра быў выбра- 
ны першы славянін, першы паляк! Пачуцьцё 
радасьці, як той прыбой вагромністай мар- 
ской хвалі, што залівае бераг і ўсе прыбя- 
рэжныя валуны, заліло сэрцы палякаў неза- 
лежна ад таго, дзе-б яны не знаходзіліся. І 
гэта зусім зразумела. Стаўся цуд над Тыбрам 
і яго значэньня цяжка пераацаніць. Італійцы 
і ўся сусьветная прэса прыняла гэтае зда- 
рэньне з задаваленьнем. Аб савецкай гава- 
рыць не прыходзіцца... 

Чым-жа Айцы кардыналы кіраваліся ў 
выбарах, парушаючы даўжэсную традыцыю, 
што Папа выбіраецца з паміж дастойнікаў 
італьянскіх? А калі не італ'янец, дык чаму-ж 
з паза зялезнай заслоны? 

Перадусім трэба тут сказаць, што для ка- 
талікоў, якой-бы нацыянальнасьці Папа ня 
быў, ён ёсьць Галава Царквы, наступнік 
Апостола Пятра на рымскім пасадзе. Да яго 
тарнуюцца словы Хрыста, некалі сказаныя 
да Пятра: »І я табе кажу, што ты ёсьць Пётр 
(Скала), і на гэтай скале збудую маю Царкву 
і брамы пекла не перамогуць яес«. (Мат. 16, 
18). 

Апрача дагматычнага рэлігійнага элемэнту 
ў выбарах Папы мелі і маюць важную ролю 
іншыя матывы ці прычыны, якія можам на- 
зываць другараднымі, але-ж не абыякавымі 
для хрысьціянскага сьвету. Сама асоба на 
такое становішча павінна быць адпаведнай 
і належна прыгатаванай, 

Кароль Вайтыла радзіўся ў Вадавіцах не- 
падалёк ад славацкай мяжы ў кракаўскай 


ў 

Беларускія Сьвятары з Папам Янам Паўлам ІІ. З права ад Папы: Біскуп Ч. Сіповіч, мітраф. 
прот. А. Надсон, а. К. Маскалік. На лева ад Папы: Архімандрыт У. Тарасэвіч, а. др. Р. 
Тамушанскі. Ватыкан, 19 лютага 1979. 


дыяцэзыі 18 траўня 1920 г. Ня маючы 10 га- 
доў страціў матку, а ў час апошняй вайны 
згінуў яго бацька ў вайсковым рангу пад- 
афіцэра. Будучы ў сярэдняй школе мусіў 
цяжка працаваць, каб дапамагаць сваей ся- 
м'і, У вайну працаваў у хопнях каменя, у 
хэмічнай фабрыцы, студыюючы адначасова 
тэалёгію перш тайна, а пасьля ў кракаўскай 
сэмінарыі. 1 лістапада 1948 г. быў рукапа- 
ложаны ў сьвятары. У гадох 1946-48 прадаў- 
жае студыі ў Рыме ў дамініканскім унівэр- 
сытэце »Анджэлікуме. Тут у праф. Гаррыгу- 
Лягранжа абараняе дакторскую тэзу »Пра- 
блема веры у творах сьв. Яна ад Крыжакх. У 
тым самым часе ягонымі сябрамі студыяў 
былі сяньняшнія кардыналы дамініканцы: 
Павал Філіп і Марыё-Людовік Чяппі, якія 
прыймалі удзел у конклявэ. Далей мы бачым 
сьвятара Вайтылу на парахвіі, прафэсарам у 
Любліне, занятым з акадэміцкай моладзь- 
дзю. 4 ліпня 1958 г. высьвячаюць пралата 
Вайтылу на біскупа і ён ёсьць біскупам 
аўгзіліярным Архіепіскапа Базяка, а пасьля 
ягонай сьмерці ў 1964 г. заступае ягонае 
месца. 26 чэрвеня 1967 г, Папа Павал УІ 
надае яму годнась кардынала, 

а, да 


Біскуп Вайтыла быў вельмі дзейным на 
П-ім Ватыканскім Саборы, асабліва, калі па- 
рушаліся такія справы як свабода рэлігіі, 
праблемы моладзі, сужэнства. Помню, як у 
час генэральнай сэсіі дня 25 верасьня 1964 г., 
кракаўскі біскуп гаворачы аб свабодзе пры- 
гожа тлумачыў евангегьскія словы »Праўда 
вас высвабадзіцье. Тады ён між іншым ска- 
заў: каб зьніклі царкоўныя падзелы, трэба 
пазнаць праўду. Атэісты ймкнуцца асваба- 
дзіць чалавека ад Бога. 

Біскупу Вайтылу было даручана рэдак- 
цыя часткі Канстытуцыі »Гаўдіум эт Спэск, 
якая разглядае умовы і лятуценьні сучаснага 
чалавека. У кніжцы »Любоў і адказнасьцье 
глыбей парушыў тайну сужэнства і прыга- 
таваньня да яго. 

Папа Павал УІ цаніў кракаўскага Архі- 
пастыра. У сакавіку 1976 г. даручыў яму 
кіраваньне 8-мі днёвымі рэкалекцыямі, у 
якіх сам і ягоныя супрацоўнікі бралі ўдзел. 

З гэтага кароткага жыцьцяпісу цяпераш- 
нягага Папы Яна Паўла П бачым, як Бог 
прыгатаўляў яго да вельмі адказнога стано- 
вішча, Будучы з натуры здольным, ён моцна 
працаваў над сабой і каб здабыць веду. Ён 

прысвоіў некалькі чужых моваў, любіў горы 
і спорт. 

Вельмі важным у яго выбары было і тое, 
што ён знае камунізм і то нятолькі ў тэорыі. 
З выбарам Папы Яна Паўла ІІ славянскі 
сьвет выходзіць са сваіх межаў. Як ня дзіва, 
але выбраны ён быў у кастрычніку, у дзень 
сьв. Ядвігі. Каб-жа ад гэтага кастрычніка ды 
пачалася новая эпоха, якая зьмяніла-б ха- 
рактар сацыялістычна-бязбожны, камуніста- 
мі прапагаванай сусьветнай рэвалюцыі! 

У адкрытым нядаўным пасланьні да поль- 
скага народу Папа выказаў асаблівую падзя- 
ку кардыналу Вышынскаму і філядэльфій- 
скаму Кролю, Без сумніву абодвы гэтыя 
дастойнікі нятолькі зьвязаныя кроўю і пры- 
язьню, але кожны з іх, розным спосабам, 
мелі таксама ўплыў на вынік апошняй 
конклявЭ. 

Чаго мы беларусы можам спадзявацца ад 
новага Папы паляка? 

Ён для нас з'яўляецца Папам, Айцом, як і 
для ўсіх іншых. Разумеіцца, як ніхто ня 
зьменіць цячэньня Віслы ці Нёмана, таксама 
ніхто не пераменіць той існасьці, што нашы- 
мі суседзямі ёсьць палякі і наша гісторыя 
зазубляецца і пераплятаецца з іхняй. У 


мінулым мы мелі шмат горкіх дасьведчань- 
няў з боку палякаў і што мы сёньня ня маем 
на Беларусі дастаткова свайго собскага духа- 
венства, нясуць за гэта адказнасьць у вялі- 
кай меры польская перадваенная адміністра- 
цыя і іхняя герархія. Беларуская мова была 
недапусканая у сьвятыні, а нямногія бела- 
рускія сьвятары ня мелі змогі працаваць 
сярод свайго народу. Мы спадзяёмся, што 
калі Бог пасылае Польшчы асаблівыя дары, 
то іпалякі будуць мець адвагу прызнацца дз 
крыўдаў, якія нам спрычынілі і тады між 
намі і імі заўладае запраўдная братэрская 
любоў. 


Пасьля апошняй вайны група беларускіх 
сьвятароў пачала душпастырскую працу ся- 
род сваіх суродзічаў на чужыне. Мы заўсё- 
ды мелі ласкавую дапамогу з боку Папаў 
Піуса ХІІ, Яна ХХІІ і Паўла УІ. Мы маемо 
надзею, што і новы Папа, сын суседняга нам 
народу, які знайшоўся ў падобнай сытуацыі 
як і наш народ, будзе апякавацца намі і па- 
водле магчымасьцяў нам дапаможа на баць- 
каўшчыне і на чужыне. 


Мы молімся за Папу Яна Паўла П і шчыра 
жадаем, каб Бог захаваў яго на многія годы! 


афыь---- 


а. Т. ПАДЗЯВА 


ДОБРАЯ НАВІНА - 


гі-я КАТЭХЭЗА 
Закон Запавету. Адносіны чалавека да Бога. 


У кнізе Другога Закону чытаем: »Слухай, 
Ізраіль, наш Бог ёсьць Ягвэ і толькі адзін 
Ягвэ. Любі свайго Бога Ягвэ усім сэрцам 
сваім, усёй душой сваей, усей сілай сваей. 
Хай гэтыя словы астануцца ў тваім сэрцы, 
словы, якія для цябе ёсьць загадам, Наву- 
чыш іх сваіх дзяцей, гавары пра іх ў доме, ў 
падарожжы, кладучыся спаць і ўстаючы з 
пасьцеліх. (Др. 3. б, 4-7). 

Абавязкі чалавека ў адносінах да Бога 
выявіў сам Бог у законе запавету на 
Сынаі, а прыпамінаў іх пасьля шмат разоў 
у розных часах праз выбраных людзей. Вы- 
водзяцца яны з галоўнага загаду любіць Бо- 
га. (Др. З. 6, 5). Гэта ёсьць першы і найвя- 
лікшы загад. З любві да Бога вынікае ўсё 
тое, аб чым гавораць тры першыя загады 
Дэкалёгу. 

Хто любіць Бога, той аддае Яму паша- 
ну як адзінаму сапраўднаму Богу »Абрагама, 
Богу Ізаака, Богу Якубас«. (Вых. 3, 6). Ста- 


раецца Яго пазнаць. (Мудр. 15, 3). Чым хто 
пазнае лепш Бога, тым больш Яго любіць, 
ёсьць Яму паслушны ды праслаўляе Яго. Ён 
сьцеражецца ўсяго, што ад Бога адводзіць 
і што памыкаецца заняць месца Бога ў душы 
чалавека. 

Хто любіць Бога, той ня будзе без 
патрэбы ўжываць Божае ім'я Ягвэ. (Др.3.5.11). 
Ён будзе выгаварываць гэтае імя з пашанай 
ітолькі ў сапраўднай патрэбе. 

Хто любіць Бога, той помніць пра за- 
гад: »Шэсьць дзён будзеш працаваць і выко- 
нываць усю сваю працу, а сёмы дзень -- гэта 
адпачынак Твайго Госпада Ягвэ. Ня будзеш 
нічога рабіць...« (Др. 3., 5, 13-14). 

Чалавек найлепш выказвае сваю залеж- 
насьць ад Бога цераз ахвяры: Прынясі Богу 
пахвальную ахвяру, малітвы свае дай Най- 
вышэйшаму. (Пс. 49, 14), Хто любіць Бога, 
той дбае пра Ягоную сьвятыню і ахвотна яе 
адведывае і паўтарае з псальмістым: »Люб- 
лю, Госпадзе, дом, у якім Ты жывеш і месца, 
дзе прабывае Твая славах. (Пс. 25, 8). 


а 

Аднак Бог жадае, каб людзі аддавалі Яму 
пашану ня толькі славамі, але і учынкамі 
(Із. 29, 13). »Сынок, дай мне сваё сэрца, хай 
твае вочы трымаюцца Маіх шляхоў. (Прып. 
23, 26). 


ж 


Бог Запавету, Ягвэ, ёсьць і нашым Богам. 
Закон, які Ён даў, ёсьць і нашым законам. 
Хрыстос не прыйшоў скасаваць Закон або 
Прарокаў, але каб выпаўніць. (Мат. 5, 17). 
Калі адзін з жыдоўскіх настаўнікаў запытаў 
у Яго: які загад ёсьць найбольшы ў Законе? 
Хрыстос адказаў: »Будзеш любіць Госпада 
Бога свайго ўсім сэрцам сваім, усёй душой 
сваей і ўсім сваім розумам. Гэта ёсьць най- 
вялікшы і першы загад«. (Мат. 22, 35-38). 
Ісус Хрыстос загадаў нам любіць Бога так, 
як дзеці любяць бацьку, бо хрысьціянін це- 
раз хрост ёсьць сынам Бога. 

НАШ АДКАЗ БОГУ: Пакажу, што люблю 
Бога, выконываючы Ягоныя загады. 

ПРЫКЛАД МАЛІТВЫ: »Каго-ж маю на 
небе? І на зямлі -- акрамя Цябе -- не жадаю 
нічога. Хаця-б зьнямагалі маё цела і сэрца, 
Бог скала майго сэрца й удзел мой на векі. 
(Пе. 72, 25-26). 

БОЖАЕ СЛОВА: »Як-жа прыемная сяліба 
Твая, о Госпадзе сілаў! Нудзілася душа мая 
і тужыла на панадворках Госпадавых; сэрца 
маё і цела маё весяляцца ў Богу жывым. 
(Пс. 83, 2-3). »Хто любіць бацьку або матку 
больш чым Мяне, той Мяне няварты. І хто 
больш любіць сына або дачку чым Мяне, той 
няварты Мянех. (Мат. 10, 37). »Бо тое ёсьць 
любоў да Бога, каб мы выпаўнялі Ягоныя 
загады; а загады Ягоныя не цяжкіях. (1 Ян 
0; 8); 


ПЫТАНЬНЕ ДА 21-ай КАТЭХЭЗЫ: 


38) Які ёсьць першы і найвялікшы Божы 
загад? 


АДКАЗ: Першым і найвялікшым Божым 
загадам ёсьць: Будзеш любіць Госпада свайго 
Бога ўсім сэрцам сваім, усею сваею душою 
і ўсім сваім розумом. 


ж 


22-я КАТЭХЭЗА 


Закон Запавету. Адносіны чалавека да 
бліжніх. 

»Будзеш любіць бліжняга як сябе самога. 
(Лев. 19, 18). 

Закон Запавету ахоплівае ня толькі загад 
любіць Бога, але таксама загад любіць бліж- 
няга: »Не адмоў у дабры таму, хто мае да яго 
права, калі рука твая можа дзваць. Не кажы 


бліжняму: ідзі сабе, прыйдзі пазьней, дам 
заўтра, -- калі можаш даць цяпер. Не рабі 
змовы супроць бліжняга, калі ён жыве пры 
табе безтурботнах. (Пр. 3, 27-29). 

З бліжніх трэба любіць перадусім бацькоў. 
Трэба іх шанаваць. Стары Табіяш казаў 
свайму сыну: »Зрабі мне прыгожыя пахові- 
ны. Шануй сваю маці і не забывайся аб ей 
пакуль яна будзе жыць. Рабі тое, што ей 
можа спадабацца і не засмучай ейнае душы 
ані адным сваім паступкам. Прыпомні сабе 
сынок на сколькі розных небясьпек наража- 
лася яна дзеля цябе, калі насіла цябе ў сваім 
улоньні. А калі памрэ, пахавай яе радам са 
мной у той самай магілех«. (Таб. 4, 3-4). 

Таксама трэба любіць і чужых і добра 
ім рабіць: »Ня будзеш крыўдзіць чужынцаў, 
бо ведаеце, якое жыцьцё чужынца, бо-ж і 
самі вы былі чужынцамі ў Егіпце«. (Вых. 23, 
9). Нікога нельга крыўдзіць: »Забярэце проч 
з Маіх вачей зло вашых праступкаў! Пера- 
станьце рабіць зло! Вучыцеся рабіць дабро! 
Клапаціцеся пра справядлівасьць, памажы- 
це прыгнечанаму, аддайце сіраце належнае, 
выступайце ў абароне ўдавых. (Із. 1, 16-17). 
»Калі спаткаеш вала свайго ворага або за- 
блудзіўшага ягонага асла, адвядзі іх да яго«. 
(Вых. 23, 4). »Заработку якога-колечы чала- 
века, які ў цябе працаваў, не затрымлівай 
да заўтра, а выплачывай адразу. (Таб. 4, 14). 
»Дурны той, хто чужажоніць, бо на сваю 
згубу робіць ён гэта. Цялеснае пакараньне 
і сорам ён знойдзе, а ганьбы ніколі ня змые. 
(Прып. 6, 32-33). »Бо людзкія шляхі перад 
вачыма ў Ягвэ. Ён бачыць усе людзкія 
сьцежкі, калі грэшніка зло агартае, ды калі 
зьвяжуць яго путы ягонага грэху. Памрэ ён 
з нястачы навукі ў множасьці шалу свайго 
заблудзіць«. (Прып. 5, 21-23). У вадносінах 
да ўсіх людзей прарок вучыць: »любіце 
праўду і згодуч. (Зах. 8, 19). 

Закон Запавету бярэ ў асаблівую абарону 
ўбогіх: »Калі пазычыш грошы ўбогаму з 
Майго народу, які жыве поруч з табою, дык 
не паступай з ім як ліхвяр і не загадывай 
яму плаціць табе працэнтых. (Вых. 22, 24). 
»Хто білжнім пагарджае -- той грашыць; 
шчасьлівы, хто ўбогаму спагадае«. (Прып. 14, 
21). »На сколькі хопіць тваей маемасьці, 
давай з яе міласьціну. Будзеш мець мала - 
давай менш, але ні аднеківайся даваць мі- 
ласьціну нават з невялікае маемасьцікх. (Таб. 
4, 8). 

Як бачым, са сьвятых Кніг вынікае ясна, 
што Бог жадае, каб людзі любілі адны. 
другіх. 

Закон Запавету імкнецца да таго, каб між 
людзьмі заўладалі любоў і ўзаемная згода, 
ды каб не было самалюбства й ненавісьці. 
Гэты Закон абавязвае ўсіх людзей у кожным 


ў я 


Ф РОРЕ: Катипікаў.ога 2010 


Ф Інтэрнэт-версія: Катипікаі.ога 2010 


часе. Ісус Хрыстос пацьвердзіў гэты закон і 
паставіў яго побач закону любові Бога. Аб 
законе, які загадывае любіць Бога, Хрыстос 
сказаў: »Гэта ёсьць найвялікшы і першы 
затад«. І тут-жа дабавіў »А другі падобны да 
яго: будзеш любіць свайго бліжняго, як сябе 
самога. На гэтых двух загадах апіраецца 
ўвесь Закон і Прарокі. (Мат. 22, 33-40). 

Такім чынам для нас хрысьціян любоў 
бліжняга ёсьць меркай любові Бога. Аб гэ- 
тым вучань Хрыстовы кажа: »Калі-б хто 
казаў: я люблю Бога, а брата ненавідзіўбы, 
той брахун; бо хто ня любіць брата свайго, 
якога бачыць, як можа любіць Бога, якога ня 
бачыць? (І Ян 4, 20). 

НАШ АДКАЗ БОГУ: Буду як найлепш 
выпаўняць загад любові бліжняга. 


ПРЫКЛАД МАЛІТВЫ: »Цешуся я з Твай- 
го слова, як той, хто прыдбаў вялічэзную 
карысьць. Ненавіджу ілжы ды брыджуся 
ею, а Закон Твой люблю. (Пс. 118, 162-163). 


БОЖАЕ СЛОВА: »Загад новы даю вам, 
каб вы адны другіх любілі; як Я палюбіў вас, 
так і вы любіце адзін другога. Па гэтым 
пазнаюць усе, што вы Мае вучні, калі будзе- 
це любіць адзін другога. (Ян 13, 34-35). 


ПЫТАНЬНЕ ДА 22-ой КАТЭХЭЗЫ: 


39) Які Божы загад у Законе Запавету 
любіць бліжняга? 


АДКАЗ: Бог загадаў у Законе Запавету: 
»Будзеш любіць бліжняга як сябе самогах. 
ж 


23-я КАТЭХЭЗА 


Бог заўсёды са сваім народам. 


»Буду жыць сярод сыноў Ізраіля... І 
пазнаюць, што Я Ягвэ ёсьць Богам, Які вы- 
веў вас з зямлі егіпецкай і быў з вамі Я, ваш 
Бог Ягвэ«. (Вых. 29, 45-46). 

У кнізе Быцьця ёсьць гутарка аб тым, як 
Бог стварыўшы першых людзей паказываў- 
ся ім і сябраваў з імі. Цераз первародны грэх 
чалавек парваў лучнасьць з Богам. Але за- 
ключыўшы на Сынаі запавет Бог аб'явіў, 
што жадае аставацца са сваім народам. Гэта 
азначала, што Бог жадае даваць азнакі сваей 
прысутнасьці, бо-ж Ён ёсьць заўсёды пры- 
сутны на небе, на зямлі й на кожным месцы, 
хаця Яго ня можна бачыць вачамі, бо Ён 
ёсьць духам. Нашыя вочы могуць бачыць 
толькі матэрыяльныя рэчы. 

Знакам Божае прысутнасьці для жыдоўс- 
кага народу была перш Арка (Скрыня) За- 
павету, у якой перахоўвываліся 10 Божых 


Загадаў, выпісаных на каменных плітах. 
(Вых. 25, 16). Арку Запавету Бог загадаў 
памясьціць у падарожнай сьвятыні, якую 
жыды пераносілі з аднаго месца на другое 
ў час свайго падарожжа з Егіпту да Зямлі 
Абяцанай. Жыды верылі, што калі Бог ёсьць 
з імі, дык Ён апякуецца народам, асабліва, 
калі ім прыходзілася змагацца з ворагамі. 
Аднак здаралася, што Арка трапляла ў рукі 
ворогаў. (І Сам. 5, 1-7). Тады жыды маглі 
пераканацца, што Бог і надалей імі апяку- 
ецца, хаця Аркі між імі не было. 

Цар Давід памясьціў ужо на заўсёды 
сьвятыню ў Ерузаліме, а ягоны сын, Саля- 
мон, пабудаваў першую сьвятыню з дрэва і 
каменьняў. У гэтай сьвятыні, таксама як 
перш у падарожнай, было месца »сьвятэе« 
і аддзеленае ад яго »сьвятое сьвятых або 
»найсьвяцейшаех. Тут перахоўвывалася Ар- 
ка Запавету. Сьвятыня з Аркай у Ерусаліме 
была новым знакам Божае прысутнасьці ў 
сваім народзе: »Буду жыць сярод Ізраілітаў 
і не пакіну свайго ізраільскага народух. (ПІ 
Ц. 6, 13). 

Салямонаву сьвятыню разбурыў вавілон- 
скі цар. Загінула тады й Арка Запавету. Бог 
аднак не пакінуў свайго народу. Жыды зра- 
зумелі, што і без Аркі Бог усёроўна ёсьць з 
імі, Прарок Езэхіель запісаў: »Вось што кажа 
Госпад Ягвэ: Хаця я і выгнаў іх у сьвет 
іншых народаў і расцярушыў па землях, 
аднак праз нейкі час буду ім сьвятыняй на 
гэтых землях, гдзе яны знайшліся. ( Эз. 
11, 16). 

Вярнуўшыся з няволі жыды адбудавалі 
сьвятыню. Аркі Запавету ўжо ў ей ня было 
і месца »найсьвяцейшае« было ўжо пустое. 
Бог Запавету, дапусьціўшы разбурэньне 
сьввятыні ды загубу Аркі, цяпер навучаў 
народ свой праз прарокаў аб тым, што Яго- 
ным домам і сьвятыняй ёсьць увесь выбраны 
народ. Гэты дом Бог абяцаў адчыніць для 
ўсіх людзей. (Із. 56, 5). 


ж 


Хрыстос заключыў Новы Запавет паміж 
Богам і новым Божым народам. Стары 
Запавет уступіў сваё месца Новаму. Калі 
Хрыстос уміраў на крыжы, заслона ў сьвя- 
тыні »раздзерлася надвое ад верху да нізук, 
(Мат. 27, 51), »сьвятое сьвятых« перестала 
быць знакам Божае прысутнасьці. Ад таго 
часу Бог ёсьць у Хрыстовай Царкве, ў Бо- 
жым народзе Новага Запавету. Сьвятыя 
Тайны сталіся цяпер знакамі таго, што Бог 
жыве і дзейнічае ў нас. Асаблівым знакам 
гэтае Божае прысутнасьці ёсьць сьвятая Лі- 
тургія або Эўхарыстычны сход веруючых. 
Прысутнасьць Бога ў Царкве сьведчыць, 
што Ён хоча аставацца з усімі людзьмі, каб 

іх ратаваць. »Каб урэчаісніць гэтак вялікае 
дзела, Хрыстос ёсьць заўсёды прысутны ў 
сваей Царкве, асабліва ў літургічных дзеянь- 
нях. Ён ёсьць прысутны ў Эўхарыстычнай 
жэртве сьвятой Літургіі... прысутны сваей 
сілай у сьвятых Тайнах... прысутны ў сваім 


слове... прысутны тады, калі Царква мо- 
ліцца і пяе...« (Канстытуцыя аб Літургіі, 
нр, "). 


НАШ АДКАЗ БОГУ: Хачу ўсьцяж лепш 
зразумець, што Бог астаецца з намі, з новым 
Божым народам. 


ПРЫКЛАД МАЛІТВЫ: Божа, Ты з жы- 
вых і выбраных каменьняў прыгатаўляеш 
Сваей Велічы вечнае месца прабываньня, 
памажы Свайму народу, які пакорна Цябе 
просіць, каб рост будынкаў Тваей Царквы 
павялічыў духовы ўзрост вернікаў, (З Лі- 
тургіі на пасьвячаньне Царквы). 

БОЖАЕ СЛОВА: »Неба маім тронам і зям- 
ля ў мяне пад нагамі! Які-ж дом вы мне 
можыце паставіць і якое месца прыдбаць 
мне на жыльлё? Гэта-ж усё зрабіла мая рука 
і да мяне ўсё яно належыць! (Із. 66, 1-2). 
»Ці-ж вы ня ведаеце, што вы ёсьць сьвяты- 
няй Божай і што Дух Божы жыве ў вас? 
... Божая сьвятыня ёсьць сьвятой, а гэтаю 
сьвятыняю вы ёсьцьх. (І Кар. 3, 16-17). 


ПЫТАНЬНІ ДА 23-ай КАТЭХЭЗЫ: 


40) Што было знакам асаблівай сувязі Бо- 
га з выбраным народам? 


АДКАЗ: Знакамі асаблівай сувязі Бога з 
выбраным народам былі Арка Запавету і 
Сьвятыня, 


41) Як мы спатыкаемся з Богам прысут- 
ным у Царкве? 

АДКАЗ: З Богам прысутным у Царкве мы 
спатыкаемся ў малітве Царквы, у Божым 
Слове, у Сьвятых Тайнах, а перадусім на 
Эўхарыстычным сходзе або зборцы. 


ж 


24-я КАТЭХЭЗА 


Бог ёсьць Валадаром і Бацькам свайго 
народу. 


Бог жаліўся на свой народ прароку Ма- 
лаху: »Сын павінен шанаваць свайго бацьку, 
а слуга свайго спадара; дык калі я ёсьць ва- 
шым бацькам, дзе-ж мая пашана? І калі я 
спадар, дзе-ж мая чэсьць?« (Мал, І, 6). 

Бог аб'явіў жыдоўскаму народу, што Ён 
ёсьць ягоным Госпадам і Бацькам, Цераз 
выбраных паерэднікаў прыпамінаў яму, 
што Ён ёсьць таксама Валадаром гэтага на- 

роду, бо ён яго стварыў: »Мы толькі гліна, а 
Ты наш ганчар. Усе мы ёсьць творам Тваіх 
руке, (Із, 64, 8). Бог называе сябе спадаром 
Ізраіля, бо выбраў яго з паміж усіх на- 
родаў і выкарыстоўвываў яго ў гісторыі 
выратаваньня. Вывяў яго з Эгіпту, у да- 
розе карміў яго маннай і паіў вадой са 
скалы, прывёў яго ў Абяцаную Зямлю: 
»Я ёсьць Ягвэ, Які вывяў вас з эгіпецкай 
зямлі, каб быць вашым Богам, (Лев. 11, 45). 
Бог кіраваў падзеямі Ізраіля, пасы- 
лаў яму правадыроў і прарокаў, Надзя- 
ліў свой народ усялякім багацьцем: »На 
вяршыну зямлі вывяў яго, каб жыў ён пла- 
дамі поля, каб смактаў мёд са скалы, ды 
аліву з найцьвярдзейшага каменьнях. (Прып. 
32, 13), Калі жыды змагаліся, Бог даваў 
ім перамогу. »Ня бойцеся!... Ягвэ будзе 
змагацца за вас, а вы будзеце спакойныях. 
(Вых. 14, 13-14). Гэтак заахвочываў Майсей 
жыдоў. 

»Горы акружаюць Ерузаліму -- гэтак 
Госпад акружае народ свой цяпер і на векік, 
(Пс. 125, 2). 

Аднак жыды іншы раз забываліся пра 
свайго Госпада і не трымаліся Ягонага За- 
кону. Тады паўставалі прарокі і перасьцера- 
галі іх: »Чаму нарушаеце загады Ягвэ? Таму 
вам і не шанцуе! Таму што вы пакінулі Ягвэ, 
дык і Ён вас пакінуў. (2 Хрон. 24, 20). Бог 
сапраўды ў такіх выпадках быў суровы, 
»пакідаў« свой народ, дапускаючы на яго 
розныя няшчасьці, як няволю ці разбурэнь- 
не Ерузалімы. Гэтак Ён паступаў, каб пры- 
весьці выбраны народ на шлях выпаўненьня 
Божых загадаў. 

Бог, калі вёў жыдоўскі народ цераз роз- 
ныя цяжкасьці і цярпеньні, аднак заўсёды 
аставаўся для яго бацькам, Калі зажадаў, 
каб фараон выпусьціў жыдоў з Эгіпту, наз- 
ваў народ гэты сынам, (Вых. 4, 22-23). Вёў 
яго як бацька свайго сына цераз пустыню. 
(Др. З. 1, 31). Калі жыды саграшылі, Майсей 
казаў ім: »Дык вось гэтак хочаш адплаціцца 
свайму Ягвэ, дурны й неразумны народ? 
Ці-ж ня Ён твой бацька й твой Стварыцель? 
Гэта-ж ён цябе стварыў і даў табе моц існа- 
ваньня? «. (Др. З. 32, 6). Цераз прарокаў Бог 
пагражаў жыдам, як бацька няверным сы- 
нам: »Гора збунтаваным сынам!« (Із. 30, 1). 
Але адначасна прымаў іхнія просьбы ды й 
зноў дапускаў да сваей любві. (Із. 43, 1-7; 
Ер. 31, 8-10, 20). Асабліва ставаўся бацькам 
для справядлівых і прасьледаваных. (Пе. 6"), 

Аб'яўляючы Сябе Господам і Бацькам 
Ізраіля, гэтым самым Бог вучыў, што Ён 
ёсьць Госпадам і Бацькам усіх народаў: 
»Госпад для ўсіх ёсьць добры і для ўсіх 
Сваіх стварэньняў міласэрных. (Пс. 144, 9). 

ж 

Гісторыя выбранага народу ёсьць знакам 
і прыкладам таго, як Бог уваходзіць у жыць- 
цё паасобных людзей і народаў. Сёньня так- 
сама Бог як Госпад і Бацька кіруе ўсімі. 
Кіруючы выбраным народам ён вёў усё чала- 
вецтва да выратаваньня ў Ісусе Хрысьце. 
Сёньня ён вядзе людзей да выратаваньня 
цераз Хрыстовую Царкву. Ён кіруе ею так- 
сама як даўней выбраным народам. У Царк- 
ве Ён пакінуў надпрыродныя Дары -- Божае 
слова і Тайны (Сакраменты). Дапускае й 
цярпеньні, бо цераз іх Царква асягае акан- 
чальную перамогу. (Ян 16, 33). 

НАШ АДКАЗ БОГУ: Бог ёсьць маім Гос- 
падам -- буду Яму паслушны. Ён ёсьць маім 
Бацькам -- даверуся Яму, хаця-б мне пры- 
шлося пераносіць найвялікшыя цяжкасьці. 

ПРЫКЛАД МАЛІТВЫ: »Альлелюя! Хва- 
ліце Госпада ўсе народы, слаўце Яго ўсе лю- 
дзі! Бо вялікая ласка Яго над намі, і праўда 
Яго будзе трываць навекі! Альлелюя!е« (Пе. 
116). 

БОЖАЕ СЛОВА: »Я ёсьць Ягвэ, што вас 
асьвяціў«, (Вых. 31, 13). »ГТады пераканаеш- 
ся, што Я ёсьць Ягвэ; хто на мяне надзеіцца, 


ня будзе пасаромленнымх. (Із. 49, 23). »І паз- 
наеш, што Я ёсьць Ягвэ, твой Выратавальнік 
(Спас) і ўсёмагутны Якубаў -- твой Адкупі- 
цглье. (Із. 60, 16). »Ён будзе клікаць да мяне: 
Ты ёсьць маім Айцом, маім Богам і скалой 
майго збаўленьня. А Я яго зраблю перша- 
ком, найвышэйшым паміж валадарамі зям- 
лі«. (Пс. 88, 27-28). »Бо для Ізраіля Я Баць- 
кас, (Ер. 31, 9). 


ПЫТАНЬНІ ДА 24-ай КАТЭХЭЗЫ: 


42) Дзеля якой мэты Бсг выбраў жыдоўскі 
народ і кіраваў ім? 

АДКАЗ: Бог выбраў жыдоўскі народ і кі- 
раваў ім дзеля той мэты, каб ён стаўся 
знакам і прыкладам таго, што Бог ёсьць 
Госпадам і Бацькам усіх людзей і хоча іх 
ратаваць. 

43) Як Бог вядзе сяньня невы Божы народ 
-- Царкву, да выратаваньня (збаўленьня)? 

АДКАЗ: Бог вядзе сяньня да выратавань- 
ня Царкву -- новы Божы народ, цераз Бо- 
жае Слова і Тайны, а таксама цераз цярпень- 
ні і змаганьні. 


па “ананаынанычн 


АЙЦЕЦ ЯНКА ТАРАСЭВІЧ 


(1892-1978) 


Ў асобе айца Янкі Тарасэвіча мы згубілі 
пабожнага манаха сьвятара, ведамага бела- 
рускага дзеяча, прыяцеля шматлікіх неза- 
лежна ад таго, якой яны былі рэлігіі, нацыі 
ці расы. У гэтым чалавеку неяк лучылася 
ўсё разам: неабмежаная любоў да Беларусі, 
праз нейкі час сымпатыі да Саветаў, пакора 
і ціхасьць манаха з задорнасьцю дзеяча, а 
нават дэмагога. Гэтыя крайнасьці прыцяга- 
валі да яго людзей, Дарагой для яго была 
ідэя еднасьці царкоўнай і ён народжаны і 
ўзгадаваны ў лацінскім абрадзе, пазнаёміў- 
шыся з усходнім абрадам, нятолькі яго пры- 
няў, але палюбіў і ён стаўся ягоным прапа- 
гатарам сярод бэнэдыктынцаў і іншых сьвя- 
тароў і сьвецкіх людзей. Але адначасова ён 
служыў і ў лацінскім абрадзе і ніколі ім не 
гардзіў. Вось гэта толькі некалькі галоўных 
штрыхаў багатай асабовасьці айца Янкі або 
Івана (неяк абодвы імяні аднолькава да яго 
тарнаваліся) Тарасэвіча. 


ж 


Радзіўся Янка Тарасэвіч 20 кастрычніка 
(н. ст.) 1892 г. ў Клешняках, Васілішскай 


Гміны. Сяньня Клешнякі належаць да шчу- 
чынскага раёну, тгродненскай вобласьці. 
Бацькі Янкі -- Міхал і Хрыстына з дому 
Рамашкевіч. Мелі яны двух сыноў і тры 


Г ы, 


дачкі: Гануля, Казіміра і Адэльфіна. Дзед” 


айца Янкі быў гандляром, Пазычыў камусьці 
грошы, а той замест зьвярнуць доўг, забіў 
яго ў лесе. Міхал Тарасэвіч, бацька, памёр у 
час першай вайны. 

Народную школу скончыў Янук у Бакш- 
тах, а двуклясную ў Васілішках. Добра за- 
памятаў ён з тых часаў свайго настаўніка ў 
Бакштах Васіля Чарняўскага. 

Яшчэ перад першай сусьветнай вайной 
малады хлапец Янук Тарасэвіч у сакавіку 
1911 г. прыехаў у Злучаныя Штаты Амэ- 
рыкі і затрымаўся ў мясцовасьці Нашуя ў 
Ню Гэмпшар. Перш працаваў у фабрыцы 
бавоўны падмятальшчыкам падлогі, Стра- 
шэнны пыл грыз вочы і грудзі. Мусіў зьмя- 
ніць працу і знайшоў новую ў фабрыцы бо- 
таў. Вечарамі вучыўся пры керасінавай 
лямпе. 

У 1912 г. ўступае ў закон Салятынаў у 
Гардфорд, Каннэктікут. Плакаў ад радасьці, 

калі пайшоў у школу. Хутка праляцелі го- 
ды навукі ў гімназіі, калегіі і адзін год наві- 
цыяту. На вышэйшыя студыі паслалі су- 
пэрыёры Янку ў Канаду, Монрэаль (1911- 
1918), а пасьля ў Швайцарыю ў Фрыбург. 
Тут студыюе тэалёгію (1919-1925) і заканчы- 
вае яе са ступенькай доктара тэалёгіі, абара- 
ніўшы сваю дакторскую працу на тэму: »Па- 
кора паводле сьв. Тамаша Ахквінскагах. Тут- 
жа у Фрыбургу і быў высьвячаны 23 ліпня 
1923 г. на сьвятара біскупам Бэссонам. 

Між першай і другой сусьветнымі войнамі 
а. Тарасэвіч адведаў тры разы сваю баць- 
каўшчыну Беларусь у гадох 1921, 1924 і ў 
1935. Як яму там паводзілася, асабліва ў 1935 
г. ў чэс найвялікшага разгару польскага на- 
цыяналізму вярнуўшыся ў Злучаныя Шта- 
ты ён апісаў у »Хрысьціянскай Думцых. Та- 
ды ваявода наваградзкі Сьцяпан Сьвідэрскі 
“проста выкінуў яго, а прычына ўсяго, што 
айцец Янка выступаў усюды як беларускі 
сьвятар, з народам і да народу гаварыў пабе- 
ларуску. Без сумніву гэта зрабіла свой 
уплыў на псыхэ айца Янкі і на яго пазьней- 
шыя адносіны да Польшчы, якой паводле 
яго кіравалі масоны, паны і ксяндзы шові- 
ністы. 

Будучы ў Польшчы жадаў спаткацца з 
кс. Язэпам Рэшецям, але не ўдалося. Але за- 
тое пашчасьлівіла яму сустрэць кс. Віктара 
Шутовіча, які перш быў праз нейкі час у Зл. 
Штатах і жыў у тым самым кляштары Ай- 
цоў Салятынаў. Кс. Шутовіч адвёз а. Янку 
з Доўнараў у Варшаву, пасадзіў на міжна- 
родны цягнік, які паімчыўся ў напрамку 
Вены. У рукапіснай зацемцы а. Янкі знахо- 
дзім гэткія словы пра той мамэнт: Кс. Віктар 
Шутовіч »стаяў на пэроне, спаглядаў на мяне 
і калі цягнік імкнуўся наперад у далёкі 
"лях, выняў ён з кішэні беленькую хуста- 

«ку і махаў: гуд бай! ІЦчасьлівай падарож- 
жы! Ці пабачымся шчэ калі?« 

Кс. В. Шутовіч памёр 1 сакавіка 1960 г. 
ў Барысаве (гл.: В. Карасэвіч, Кс. Віктар 
Шутовіч праўдзівы патрыёт і добры пастыр, 
Зьніч, Сак.-Травень 1964 Нр. 76). Тут па- 
даём адзыў айца Тарасэвіча пра свайго 
сьвятара сябру. 

»Ці пабачымся шчэ калі? Не, не пабачым- 
ся... Вайна, перавароты, прасьледы зачы- 
нілі ўсе дзьверы, зруйнавалі ўсе хаты, вёскі, 
гарады, краіны, а бедны а. Віктар быў сасла- 
ны на цяжкія, катаржныя работы, а вярнуў- 
шысь, пачаў зноў працаваць і вясьці місыя- 
нэрскую працу супроць усякіх труднасьцяў 
і прасьледаў. Урэшце, вымучан, струджан, 
памёр ад разрыва сэрца, аднойчы ноччу, калі 
супакойна адпачываў і раніцай ранюсенька 
меўся ехаць на працу, на сваю місыянерскую 
работу. Паховіны былі такія, якіх людзі 

Айцэц Янка Тарасэвіч 


ніколі не бачылі і ніхто нідзе не памятаў 
гэтакіх, з народнай любоўю к сапраўднаму 
духоўнаму айцу...« Гэты адзыў гаворыць 
штосьці і пра самога аўтара! Айцец Янка 
знаў савецкую рэчаіснасьць і прынамсі ў гэ- 
тым выпадку яе асудзіў. 


ж 


Вяртаючыся ў Зл. Штаты а. Янка заехаў 
у Фрыбург у Швайцарыю, дзе адведаў за- 
коньніцу дамініканку Марыю, Аўсяньнікаву, 
якая пасьля сьмерці свайго мужа Міколы за 
парадаў айца Янкі уступіла ў закон. Адведаў 
таксама Рым і Парыж. Вярнуўся на старое 
месца ў Амэрыку і працаваў прафэсарам у 
Стамфорд і сярол сваіх суродзічаў. Калі 
ягоныя Супэрыёры запрапанавалі яму пае- 
хаць на скрай Канады ў Саскачуан, каб там 
працаваць сясод польскай эміграцыі, ён 
моцна задумаўся. “Дык вось як усё тут вы- 
ходзіць -- пісаў -- і сплятаецца ў бязвы- 
хаднае палажэньне, у тупік... Дык што да- 
лей рабіць, як паступіць? Бліснула іскра 
думкі: махні драла ў Бэнэдыктынцы!..е 

Спатканьне з Абатам Пракопам Неўжы- 
лем, чэхам, вырашыла канчаткова пра далей- 
шы жыцьцёвы шлях айца Янкі: з дазволу 
Рыму пакідае Салятынаў і ўступае да Бэнэ- 
дыктынцаў. У гадох 1936-37 адпраўляе на- 
віцыят у Сэнт Джон у Міннэсота. Было яму 
тады 44 гады. Быў ён найстарэйшым сярод 
паслушнікаў. Памысна скончыўшы навіцыят 
прыехаў у 1937 г. ў манастыр сьв. Пракопа. 
Хутка пасьля спісаўся з кс. Язэпам Рэшэцям 
у Польшчы, які таксама пераехаў у Зл. Шта- 
ты і ўступіў у той самы манастыр што і а. 
Тарасэвіч. Абодвы яны высока эдукаваныя, 
палымяныя беларусы плянавалі заснаваць 
беларускі манастыр Бэнэдыктынцаў,. Мелі 
ўжо нават добры лік кандыдатаў у Беларусі 
(пад Польшчай) і ў Зл. Штатах: усяго 24! Як 
на пачатак вельмі многа, аднак вайна па- 
крыжавала вялікія пляны. Далучыўся да іх 
толькі Ўладзімір Тарасэвіч, пляменьнік айца 
Янкі, цяперашні архімандрыт і кіраўнік 
Беларускага Цэнтру ў Чыкага. 


ж 


Дзейнасьць айца Янкі ня гледзячы на яго- 
ны скромны габіт бэнэдыктынскага манаха 
была даволі складанай і рознаякай,. У сэмі- 
нарыі і калегіі быў ён прафэсарам, аднача- 
сова выдаўцом расейска-ангельскага часапі- 
су »Голас Царквых, дапамагаў лацінскім па- 
рафіям у Чыкага і быў душой Беларускай- 


Амэрыканскай-Нацыянальнай Рады, якая 
была заснована ў канцы 1941 г. 
Першае арганізацыйнае паседжаньне 


БАНР-ы адбылося 9 лістапада 1941 г. у доме 
пры вуліцы 2623 Ўвэст Аўгуста Булевард. 
Арганізацыя гэта не была масавай і лік сяб- 
роў быў невялікі. Галоўнымі яе дзеячамі і 
адначасна сябрамі Ўправы былі: праф. Янка 
Тарасэвіч, Янка Чарапук-Змагар, Ігнат Ла- 
бач, Паўлюк Чопка, Макар Аблажэй і Язэп 
Варонка. Належаў да яе і а. Язэп-Апанас 
Рэшаць, які на першым паседжаньні быў 
выбраны кіраўніком рэлігійнай асьветы, ра- 
зумеецца сярод беларусаў. 

Нам ведамыя з кнігі пратаколаў 14 пасе- 
джаньняў або сабраньняў БАНР-ы у часе ад 
9 лістапада 1941 г. да 29 траўня 1948 г. Праз 
цэлы час Старшынём як самой арганізацыі 
так і паседжаньняў быў а. Я. Тарасэвіч, 
сакратаром Ігнат Лабач. 

Дзеля таго, што БАРН была адна з пер- 
шых беларускіх арганізацыяў на тэрэне Зл. 
Штатаў, варта было-б з ей пазнаёміцца блі- 
жэй. Каб аднак не аддаляцца задалёка ад 
нашай талоўнай тэмы, якой ёсьць асоба а. Я. 
Тарасэвіча, аб самой арганізацыі успомнім 
коратка. Пададзём насамперш выняткі са 
Статуту або Уставу, які знаходзіцца ў кнізе 
пратаколаў, дзе ўпісаў яго Ігнат Лабач, а 


прынялі яго і падпісалі дня 10 траўня 1942 
г. а. Я. Тарасэвіч, Пётра Чопка, Янка Чара- 
пук-Змагар, Макар Аблажэй і Ігнат Лабач. 
Тэкст падаём даслоўна так, як у пратаколь- 
най кніжцы, стр. 18: 


Устаў І 


а) Б.А.Н.Р. абавязавайцца шанаваць Ама- 
рыканскі сьцяг-флак канстытуцію і ўсе 
дзяржаўныя законы 

б) Б.А.Н.Р. абавязавайцца шанаваць релі- 
гію без разбору: праваслаўны каталік і 
гэдак далі 


Угтаў П 


а) Б.А.Н.Р. ёсь сама дапамогавай асьвятай 
беларусам (Соок Соцпту) (поп ргоёі) 

б) памагаць гуманітарным адміністраціям 
каторыя кіруюцца дазволам амарыкан: 
скага ураду. 

в) арганізаваць беларускія школы і лекцій 


Устаў Ш 


а) Б.А.Н.Р. павінна кажды год выбераць 
урад б чалавек: старшыну, сакратара 
пратаколаў, казначея і трох чалавек так 
звана дырэктары ці трустысы 

б) да гэтага яше можна выбіраць і другія 
патрэбныя камітэты усклад ураду 


Далей ідуць артыкулы у якіх гутарка пра 
абавязкі старшыні, сакратара і г. д. Выма- 
галасся, каб перавыбары Управы адбывалі- 
ся кожны год, а звычайныя сабраньні раз у 
месяц. У арт. УП ёсьць правіла, што Б.А.Н.Р. 
ня можа быць далучана да ніякай іншай 
арганізацыі. 

ж 

Першая думка арганізатараў Б.А.Н.Р-ы 
была назваць сваю арганізацыю »Беларуск2“ 
Амэрыканскае Тарарыства Помачы Жэр. 
вам Вайны на Беларусіх, але на гэтакі назоў 
не згадзіўся Урад Штату Іллінойс. У за- 
праўднасьці Б.А.Н.Р. была нятолькі грамадз- 
ка-культурнай арганізацыяй, але й палітыч- 
най, На адным са сваіх паседжаньняў раз- 
глядаўся, прыкладам, дагавор генэрала Сікор- 
скага са Сталінам, Сябры Б.А.Н.Р-ы баяліся, 
каб Сталін не аддаў польскім паном бела- 
рускіх земляў і таму ў гэтым духу высыла- 
ліся да найвышэйшых амэрыканскіх уста- 
новаў адпаведныя мэмарыялы. Таксама на 
іншым паседжаньні было прынята поўнась- 
цю падтрымоўвываць палітыку Рузвэльта, 
бо сябры Б.А.Н.Р-ы ёсьць амэрыканцамі... 

На паседжаньні 22 лютага 1942 г. разгля- 
далася справа сьвяткаваньня 25 Сакавіка. 
Было пастаноўлена, што набажэнства з гэтай 
нагоды адбудзецца ў касьцеле сьв. Пракопа 
ў Чыкага, а сьв. Літургію »славянскім обра- 


Ца, г РА 

дам« адслужаць айцы Тарасэвіч і Рэшець. 
Ладзілася таксама акадэмія ў чэсьць Янкі 
Купалы і то разам з расейцамі, на якой дэ- 
клямавалі творы паэта ў беларускай і расей- 
скай мовах. Былі навязаныя адносіны 
Б.А.Н.Р-ы з Усёславянскім Кангрэсам, а П. 
Чопка прыймаў ад імя беларусаў у ім удзел. 
Вялася карэспандэнцыя з амэрыканскімі, а 
пасьля й з беларускімі дзеячамі у Францыі 
(Абрамчык) і ў Нямеччыне. Айцец Тарасэвіч 
спатыкаўся з Вакарам зтоже белорусаме. 

Можна не згаджацца з некаторымі ра- 
шэньнямі Б.А.Н.Р-ы, бо-ж некаторыя з іх 
былі аж занадта сьмелыя, а іншыя вельмі-ж 
прымітыўныя і наіўныя, аднак сама аргані- 
зацыя зрабіла іцмат, каб спапулярызаваць 
імя Беларусі сярод суседніх народаў, а нават 
амэрыканцаў. Наш ціхі манах ціраз падымаў 
голас як той Саванароля, або кіпрыйскі міт- 
«эрапаліт Макарыос. ы 

З прылівам новай сьвежай хвалі беларус- 
кай эміграцыі зьмяніўся нятолькі лік сяброў 
Б.А.Н.Р-ы, але і яе характар. Айцец Я. Тара- 
сэвіч пачаў арганізаваць рэлігійнае жыцьцё 
для беларусаў. Ён адпраўляе сь. Літургію 
для іх, гаворыць беларускія казані, выдае 
»Лісток к Беларусамк (1952-1961). Паволі пе- 
рамагаючы розныя цяжкасьці паўстае ў Чы- 
кага першая беларуская парахвія Хрыста 
Спаса. Яе заснавальнікам слушна уважаецца 
а. Янка. 

Яшчэ пару слоў пра беларускасьць айца 
Янкі. Выехаўшы маладым юнаком у Амэры- 
ку ён мог зусім затраціць пачуцьцё беларус- 
касьці, як гэта сталася з многімі іншымі на- 
ват з яго ваколіцаў і вёскі. Аднак у айца 
Янкі заўважваецца адваротны працэс: чым 
ён станавіўся старэйшым у гадох, тым больш 
любіў ён Бедарусь і пры нагодзе аб гэтым 

варыў. Быў ён сумным, што некаторыя 

ават з ягоных сваякоў гэтага не разумелі. 

Скуль-жа ў яго ўзялася палымяная бела- 
рускасьць? 

Ягоныя дзяды і бацькі былі шчырыя бела- 
русы. Будучы яшчэ хлапцом ён пазнаў 
ксяндза Цілевіча, які прыяжджаў да хво- 
рых нятолькі са сьвятымі Дарамі, але і з 
кніжыцай Мацея Бурачка. І вось той сьвя- 
тар, аб якім нажаль мы нічога больш ня ве- 
даем, зрабіўшы духоўную прыслугу хвора- 
му, чытаў пасьля творы Багушэвіча. Гэта 
быў першы крок да сьведамай беларуска- 
сьці. Пасьля студыі ў Фрыбургу, дзе была 
запраўдная міжнародка сярод студэнтаў, ма- 
ральна змушалі чалавека да самаапазнаньня 
сябе, сваей нацыянальнасьці. Ўрэшце зна- 
комства і прыязьнь з такімі волатамі як кс. 
Адам Станкевіч, Віктар Шутовіч, Язэп Рэ- 
шець закончылі працэс сьпеласьці айца 

нёвы, 


Янкі. У выніку а. Янка Тарасэвіч сам стаўся 
пашыральнікам праўды пра Беларусь і бе- 
ларусаў. Яго кніжка »Беларусы ў сьвятле 
праўдых« ёсьць адзінай у нашай літаратуры, 
якая бярэ пад развагу глыбокія прынцыпы 
хрысьціянскай філязофіі і этыкі, якія ні- 
чуць не пярэчаць сьведамасьці й самаакрэсь- 
леннасьці беларуса. Чуваць боль сэрца і 
ліюцца ў аўтара сьлёзы, калі піша пра нядо- 
лю беларуса, але адчуваецца і моцная вера 
ў ягоныя непахісныя сілы. 

»Няма на сьвеце народу, які-б быў больш 
гаротным, бяздольным і балей пакінутым на 
зьдзекі злых людзей, як наш беларускі на- 
род... Зусім здаліся мы на апеку над намі і 
турботы пра нас чужых народаў... Нас так 
ачмуцілі чужынцы!« Але падобна як нашыя 
паэты-будзіцелі, так і а. Я. Тарасэвіч зьвяр- 
тае ўвагу ня толькі на нашыя злыбеды, але й 
на дынамічныя сілы нашага народу: 


2 ўба 

»Ёсьць сіла ў беларускай душы, якой мы 
самі не пазнаём яшчэ, але якую добра зна- 
юць чужыя людзі. Дзеля гэтага яны вядуць 
між сабой заўзятую барацьбу за яе, а мы 
астаёмся ў іх руках нявольнікамі, Ськіруй 
гэну сілу на правільны шлях у імкненьнях 
да нашага Узору (Бога) і ніякая перашкода 
ня вытрывае перад ёй і яна усякае спраціў- 
леньне зломіць і зьнішчыцьх. 

Айцец Янка пісаў прозай, але нямала і 
вершам. Верш яго моцна кульгае формай, 
рытмікай і рымам, але часамі вельмі багаты 
рэлігійным і патрыятычным зьместам. Яго 
творы друкаваліся ў »Хрысьціянскай Дум- 
цыс, ў »Божым Шляхамк, у »Сяўбіце«. Саб- 
раць іх ў адну кніжыцу, дык гэта быў бы 
даволі аб'ёмісты том і не пазбаўлены вар- 
тасьці. 


ж 


Апошні раз а. Янка быў на Беларусі ў 
1967-68 гадах. Пражыў там 9 месяцаў. Як 
там яму жылося, але не жадаў вяртацца ў 
Зл. Штаты. Трэба было прыказу ягонага 
Абата, каб ён завярнуў аглоблі назад... Ён 


ізноў жадаў ехаць на Бацькаўшчыну, маг- 
чыма, каб у сваей роднай зямлі супачыць на 
векі. Памёр аднак у манастыры сьв. Пракопа 
ў нядзелю 11 чэрвеня 1978 г. пабожна і з поў- 
най сьведамасьцю перапрасіўшы ўсіх і пры- 
няўшы сьвятыя Тайны. 

Пахароны былі незвычайна ўрачыстыя. 
Рэдка дзе здараецца, каб на іх было столькі 
біскупаў (5), сьвятароў (каля сотні) і маса 
вернікаў, не гаворачы ўжо пра шматлікіх 
ягоных сваякоў, акія разьвітваліся з ім са 
сьлязамі. Былі прысутныя на паховінах і 
нашыя суродзічы праваслаўныя на чале з 
Архімандрытам Строкам, які ля труны ў час 
паніхіды адгаварыў за супакой душы памёр- 
шага малітву. Цела дарога айца Янкі супа- 
чыла на манастырскіх могілках сьвятога 
Пракопа ў Лайл побач з пахаванымі там 
айцамі беларусамі Язэпам-Апанасам Рэше- 
цем і протоерэем Васілём Гапановічам, Там“ 
беларусы прасьпявалі для ўсіх іх малітву- 
гімн »Магутны Божа, Ўладар сусьветаў... 


А. Д-ка 


афа 


Біскуп Ч. СІПОВІЧ 


ПРАЛАТ ПЁТР ТАТАРЫНОВІЧ 


(1896-1978) 


Чуў я пра ке. П. Татарыновіча яшчэ перад 
маім выездам у Італію (1938), аднак ніколі не 
давялося мне тады з ім спаткацца. Ведаў, 
што ягоныя артыкулы друкуе »Хрысьціян- 
ская Думка« і што ён добры беларускі сьвя- 
тар. Сустрэліся мы толькі ў 1945 г. ў Рыме. 
Ня помню дакладна дня, але сам факт мне 
надоўга астаўся ў памяці. Жыў я ў Доме 
Айцоў Марыянаў пры вуліцы Корсіка й пра- 
доўжываў мае студыі на Ўсходнім Папскім 
Інстытуце. Аднаго дня неяк пад вечар ува- 
лілася у наш Дом са сваімі хатулямі з шумам 
група сьвятароў, клерыкаў і законных бра- 
тоў. Усе былі летувісы Марыяны, уцекачы з 
Летувы, ахвяры вайны. Сярод іх, як нейкі 
вынятак з правіла, быў і кс. П. Татарыновіч. 
Калі ўсе гаманілі голасна й вясёла -- бо-ж 
наканец дабралісы жывыя да свайго закон- 
нага Дому -- наш Пётр стаяў абапёршыся аб 
балясы сходаў бледны і змучаны, поўны ней- 
кай задумы. Чакаў, як і ўсе іншыя, пакуль 
знойдзецца яму пакой. 

Мая радасьць была нязвычайная: наканец 
у Вечным горадзе я буду не адзін толькі бе- 
ларус! Радасьць аднак мая хутка перамеш- 
валася з сумам: наш сьвятар нейкі занадта 
маўклівы, таёмны, толькі ягоныя вочы га- 


раць быццам ненатуральным перамучаным 
агнём. У чым-жа справа? Толькі крыху пась- 
ля я даведаўся, што кс. Пётр хворы на сухо- 
ты і плюе крывёй, Ваенныя падзеі зрабілі 
сваё: ягонае хілае здароўе падкасілі яшчэ 
больш. Я запраўды спалохаўся. Рымскі клі- 
мат ёсьць слаўны з таго, што акурат дапама. 
гае гэтай хваробе разьвівацца. І ёсьць веде 
мым, калі біскупы высылаюць сваіх здаль- 
нейшых клерыкаў на студыі ў Рым, дык іх 
перасьцярагаюць: »Лепш вярніся дамоў зда- 
ровы аслом (без дактарату), чымся мёртвым 
львомкс. А наш а. Пётр прыяжджае ужо хво- 
ры, каб падлячыцца і студыяваць!., 
Будучыня аднак паказала, што ўпарты 
беларус можа асягнуць тое, што здзвалася-6б 
зусім немагчымым. Кс. П. Татарыновіч па- 
правіўся на здароўі, здабыў вучоную ступень 
1 шмат папрацаваў у розных іншых галінах. 
ж 


Пётр Татарыновіч радзіўся 2 чэрвеня 1896 
г. ў вёсцы Гайнін на Случчыне. Яна належы- 
ла да мядзьведзіцкай парафіі, але таму што 
каталіцкі касьцёл царскімі ўладамі быў зачы- 
нены хлапца хрысьцілі ў Клецку 29 чэрвеня 
таго самага году. Бацькі будучага сьвятара 
Станіслаў і Караліна з дому Пашукевіч адзна- 


пеў. аз 

ПРАЛАТ ПЁТР ТАТАРЫНОВІЧ 


чаліся працавітасьцю і стойкасьцю ў сваей 
веры. У 1866 г. мядзьведзіцкі касьцёл царскі 
урад жадаў перамяніць на царкву і перадаць 
да ўжытку праваслаўным, Парафіяне супра- 
цівіліся. Тады зачынілі сьвятыню разам са 
Сьвятымі Дарамі (1887 г.). Праз 19 гадоў на- 
род маліўся пад згрыбелымі ейнымі сьценамі 
аж да адкрыцьця яе ў 1906 г., гэта значыць 
пасьля царскага маніфэсту. І сталася дзіўная 
рэч: Сьвятыя Дары вельмі добра захаваліся, 
як сьведчыў пробашч Ваньковіч, які адпра- 


«віў першую сьвятую Літургію ў адчыненай 


сьвятыні, 

Пра тую сьвятыню а. Пётр пакінуў гэтакі 
ўспамін: »І я з сваімі родзічамі, яко маленькі 
хлопчык, там маліўся, там прыймаў першую 
Камунію Сьвятую, там нарадзіўся для ідэіе. 
У 1910 г. магчыма ў той самай сьвятыні й 
атрымаў сакрамант крыжмаваньня. 

Сярэднюю асьвету Пятрусь здабыў у 
Слуцку і Петраградзе. У той-жа паўночнай 
сталіцы цароў студыяваў філязофію і тэа- 
лёгію ў мітрапалітальнай магілёўскай сэмі- 
нарыі, затым у Менску, дзе рэктарам сэміна- 
рыі быў а. Фабіян Абрантовіч, а адным з 
прафэсараў а. Андрэй Цікота. Тут у Менску 
з рук ягонага біскупа Лазінскага атрымаў 
сьвячаньні суб-дыяканату ў 1919 г, Калі 
аднак менкая сэмінарыя разам са сваім біс- 
купам была перанесеная ў Наваградак, нека- 
торыя сэмінарысты, а ў тым ліку і П. Тата- 


рыновіч пераехалі ў Польшчу ў Влоцлавак. 
Там ён і быў высьвячаны біскупам Зьдзіта- 
вецкім разам з 6-ма іншымі сябрамі белару- 
самі ў сьвятары. 
ж 

Першай пляцоўкай працы новавысьвяча- 
нага сьвятара П. Татарыновіча быў Пінск 
(1921-22), сталіца Палесься. Дзялянкамі яго- 
най працы апрача звыклай душпастырскай 
былі: рамонт спаленай сьвятыні і кляштару, 
дзе пасьля мясьцілася катэдра і пінская сэ- 
мінарыя; школьніцтва, абслуга далёкіх ася- 
родкаў пінскага дэканату, арганізацыя 
»Ювэнтус Хрыстіана«. Доўга аднак тут не 
прышлося быць. »У тракце змаганьня з най- 
большымі труднасьцямі ў Пінеку -- піша 
пра гэта сам а. Пётр -- ордынарыят адклі- 
кае мяне у тагдышнюю стаціцу біскупскую, 
Наваградак, дзе даручае вучыцельства ў 
Ніжэйшай Сэмінарыі Духоўнай, у школах 
элемэнтарных і нотарыят пры дыяцэзыяль- 
ным судзе, пасьля яшчэ і вікарыят пры та- 
машнім дзекане кс. Букрабе, пазьнейшым 
біскупе. Але дзеля нястачы духавенства му- 
шу пасьля блізу трохлетняй там працы 
(1922-24) сьпяшыць на пляцоўку ня менш 
працавітую ў Баранавічы, дзе на долю маю 
выпала будова для школьнай моладзі спэцы- 
яльнай капліцы... і прэфэктура ў пяцёх 
школах элемэнтарных і адной сярэдняй. 
Першыя труднасьці былі пакананы ў пер- 


гаў 

шым-жа годзе працы. І калі жыцьцё нала- 
дзілася і здавалася можна ўжо было папра- 
цаваць на адным мейсцы спакайней, падась- 
пела шовіністычная інтрыга, паводле якое 
я аказаўся »яко прэфэкт взоровы, а яко 
Бялорусін шкодлівы«. Апінія школьнага 
інспэктара Гульбіна, ноторычнага бязбож- 
ніках. 

»Кс. Біскуп З. Лазінскі прызнаў маю ня- 
віннасьць, бо бачыў як да мае беларускасьці 
ліпла навет праваслаўная моладзь і грама- 
дзтва, аднак для сьвятога супакою пара- 
дзіў мне уступіць і паслаў на глухую мазур- 
скую вёску (1926 г.). Пасьля году зноў аднак 
вярнуў мяне на тэрыторыю Беларусі, павя- 
раючы мне, б месяцаў ужо вакуючае пра- 
боства, Дамачэва, брэскага дэканату, убогае 
і надта труднае да адміністраваньня, адкуль 
парафіяне чынна выгналі майго папярэд- 
нікае. 

У Дамачэве працаваў цяжка кс. П. Тата- 
рыновіч 5 год (1927-32). Аднавіў ён там кась- 
цёл (паставіў тры новыя аўтары), плебанію, 
пабудаваў каталіцкі народны Дом. Дапама- 
гаў усходнім каталіцкім парафіям (Дэляты- 
чы ў Навагрудчыне), знайшоў і паслаў у 
езуіцкую калегію ў Холме добрага канды- 
дата на сьвятара -- Гмэнюка. 

Наступным месцам працы айца Пятра быў 
Столін, рэзыдэнцыя князя Радзівілла. У той 
ваколіцы знаходзіліся таксама 4 пункты ву- 
ніяцкія: Горадно, Альпень, Мэрлінскія Ху- 
тары і Калкі. Тут аставаўся а. Пётр ад 1932 
да 1939 году. Аб сваей працы ў Століне за- 
пісаў сам ён наступна: 

»Трудная была праца на гэтым прыграніч- 
ным разлеглым тэрэне, будучы у частых вы- 
падках азылям для ўсякага роду банкрутаў 
і афэрыстаў. Парафія складалася з разсва- 
ранага элемэнту наплывовага: войска, палі- 
цыі, урадаўцаў, настаўніцтва і асадніцтва, 
якога месны праваслаўны й каталіцкі эЭле- 
мэнт паляшуцкі ды земянескі не любіў. 
Утрымаць якоенебудзь залатое мэдіюм у гэ- 
ным конглёмэраце, вывесьці лінію Каталіц- 
кай Акцыі і развою унійнага абсалютна 
нельга было без страты ласкі якой із старон. 
Найгоршы гнеў гразіў за ўспамаганьне Уніі, 
утрудняючай палянізацыю; ён не астаўся 
бязследным у маім жыцьці і працы... Памі- 
ма ўсяго гэтага ў працягу 6 год удалося 
аднак згуртаваць людзей добрае волі да ка- 
таліцкага чыну... 


Апошнюю парафію, Перлеева, на якую 
паклікаў кс. Татарыновіча ягоны біскуп, 
дзеля ваенных абставінаў ня мог абняць. 

Што ёсьць характэрным для кс. Татары- 
новіча на працягу блізу 20 гадоў ягонай душ- 
пастырскай працы ў Пінскай дыяцэзыі, гэта 
ягоная стойкасьць як сьвятара і як беларуса. 


Сярод шматлікіх заняткаў ён знаходзіць 
таксама час, каб пісаць і друкаваць свае 
артыкулы і кніжкі ў розных віленскіх тага- 
часных часапісах, а такжа ў выдаваным 
езуітамі вунійным часапісе »Да Злучэньнях. 
Ведамыя ягоныя кніжкі: »Сьвяты Ізыдар 
хлебароб«, Вільня, 1928; »Купальлекс, Вільня, 
1930, і іншыя. 
ж 

Пакінуўшы Палесьсе кс. Татарыновіч едзе 
у Варшаву. Тут ён цесна супрацоўнічае з 
Беларускім Камітэтам (др. Шчорс), вучыць 
рэлігіі ў беларускай школе, адпраўляе наба- 
жэнствы і гаворыць казані для беларусаў у 
касьцеле сьв. Марціна пры вуліцы Піўнай 
(дазвол на гэта быў дадзены Варшаўскай 
Мітрапалітальнай Курыяй дня 22. ІІ. 1942). 
Пасьля бачна трэба было зьмяніць касьцёл 
і на гэта быў дадзены дазвол ад тойжа Вар- 
шаўскай Каталіцкай Курыі з дня 19 ліста- 
пада 1943 г., Нр. 6218. Як прыклад адносінаў 
польскай касьцельнай улады да беларусаў 
у сталіцы Польшчы падаю гэты дакумант у 
беларускім перакладзе. 

»Ў адказ на ваш ліст з дня 17 лістапада г. 
г. ветліва паведамляецца, што з боку Архі- 
дыяцэзіяльнай Улады няма перашкодаў, каб 
Паважаны Ксёндз Дабрадзей адпраўляў 
сьвятую Імшу (Літургію) для вернікаў бела- 
рускай народнасьці ў касьцеле Айцоў Васі- 
ліянаў у Варшаве, замест у касьцеле сьв. 
Марціна, як гэта было дагэтулькх. 


Гэнэральны Вікары Кс. А. Фаенцкі 
Натарыюс Кс. Т. Каўльбэрг 


Дахавалася таксама з часу працы айца 
Татарыновіча ў Варшаве віншавальная па- 
пера вучаніц і вучнаў І-ае Беларускае Шко- 
лы, якія ў дзень ягоных імянінаў выказы- 


ваюць яму сваю ўдзячнасьць і пажаданьні. 4. 


На першай бачынцы аркушованага ліста 
ёсьць намаляваны букет чырвоных розаў. Да 
таго самага ліста прышпілены бел-чырвона- 
белы падвойны бант. У нізе цераз увесь ліст 
вялікімі зялёнымі літарамі маецца напісь: з 
павіншаванем іменінаў. Аб ідэйным настроі 
вучняў той школы няма ніякага сумніву. Аб 
ім сьведчаць вось хоцьбы гэтыя словы, якія 
каліграфічна выпісаныя знаходзім на другім 
лісьце віншавальнай паперы: 

»Жывеце нам доўга, доўга і працуйце на 
ніве нашага Беларускага маральна-хрысьці- 
янскага адрадженьня і на хвалу Нашай Ка- 
ханай Маці-Беларусі«. Там-жа маецца дата: 
29. ХІ. 1944. 

У 1944 г. перад выбухам варшаўскага 
паўстаньня большасьць беларусаў выехалі 
са сталіцы, а зь імі і кс. Татарыновіч. Адве- 
даў ён Вільню, быў на 2-гім Кангрэсе ў 
Менску і прамаўляў на ім. У лютым 1945 г. 

Варшава 1941 


Дэлегацыя да Папы Пія ХП: 
З лева на права стаяць -- Кс. ІП. 
Татарыновіч, Кс. Ф. Чарняўскі, Інж. Л. 
Рыдлеўскі, а. Ч. Сіповіч. Рым, 8. ХІ. 1946. 





Беларускі Камітэт у Варшаве з Спатканьне беларусаў у Вечным Горадзе 
праваслаўнымі Біскупамі. Кс. П 
Татарыновіч стаіць 2-гі з лева. 
Варшава 1941. 


Рым, лістапад 1946. 

Кс. П. Татарыновіч і кампазытар 
Алесь Карповіч. Рым, 1954. 





Кс. П. Татарыновіч, а. Ч. Сіповіч 
Рым, 19. ХП. 1946. 





Вітай госьцю! 
Ке. П. Татариновіч, а. А. Надсон, 
Пятрусь Сыч. Рым, 1958. 





Беларускія сьвятары з Біскупам 
Б. Слосканам. Рым. 

ён ужо знаходзіцца ў Роттэнбургу, пасьля 
ў Брэсляў, у Вурцах і дзесьці пад канец та- 
го-ж году дабраўся да Рыму, аб чым ужо 
ўспаміналася. 


Пралат П. Татарыновіч у Рыме (1945-1978) 


Прыехаў у Рым маючы ўжо 50 гадкоў 
жыцьця паза сабой, зь якіх шмат прысьвя- 
ціў душпастырскай працы, а таксама нямала 
папрацаваўшы ў грамадзкай і культурнай 
галінах для свайго народу. 

У Рыме а. Пётр затрымаўся ў доме Айцоў 
Марыянаў і тут хутка знайшоў спрыяючага 
яму апякуна ў асобе біскупа Пятра Бучыса, 
тагочаснага генерала Марыянаў. Па ягонай 
рэкамандацыі ў лістападзе 1945 году быў 
прыняты на Папскі Інстытут Усходніх На- 
вук. Скончыў яго ў 1949 г. з навуковай сту- 
пенькай доктара, абараніўшы тэзу пра сьвя- 
тога Кірыла Тураўскага. 

У верасьні 1950 г, выходзіць першы нумар 
»Зьніча« ў Рыме, і ў тым самым годзе сьвет 
мог пачуць беларускі голас праз ватыкан- 
скае радыя. Абодвых важных у беларускім 
жыцьці пачынаў ініцыятарам быў кс. др. П. 
Татарыновіч! 

У першым нумары »Зьнічакс, верасень 1950 
год, з хваляваньньнем ягоны рэдактар і вы- 
давец падаваў вось гэткую вестку: 

»Браты Беларусы! 

Ваша мова дачакалася найвышэйшага 
прызнаньня. Вы можаце карыстацца ёю ў 
кожную пятніцу ў г. 18:30, слухаючы Ва- 
тыканскіх Радыёперадачаў на кароткіх 
хвалях... 

Спачатку гэтыя радыёперадачы адбывалі- 
ся толькі раз у тыдзень, а калі а. Пётр пера- 
даваў сваё каханае дзіця ў 1970 а. Архіман- 
дрыту Л. Гарошку, беларускую мову можна 
было пачуць пяць разоў у тыдні, Незаступі- 
мым памачніком у чытаньні праз радыё 
скрыптаў быў і да сяньня астаецца а. Кас- 
тусь Маскалік. 

Усе мы пакрысе памагалі час-ад-часу айцу 
Пятру, але гэта было нясталым і недастатко- 
вым. Таму ўвесь цяжар адказной працы 
валок на сваіх плячах сам іхні піянер. 

Побач з працай у ватыканскім радыё кіпе- 
ла выдавецкая дзейнасьць. Перадусім зага- 
рэўся »Зьніч«, які ў падзагалоўку адрэка- 
мэндоўвываў сябе як »беларуская рэлігійная 
адраджэнская часопісь, Калісьці беларускія 
вуніяты, пачынаючы ад Пацея, друкавалі ў 
Рыме свае маленькія рэчы, але ніколі яшчэ 
беларусы ня мелі ў Вечным Горадзе сваей 
сталай часопісі! Мэтай яго было здаволіць 
духовыя патрэбы беларусаў, а ў першую 
чаргу беларусаў каталікоў лацінскага абраду. 

»Зьніч« -- гэта незвычайная зьява ў гісто- 
рыі беларускага друкаванага слова! І гэта 

нятолькі, дзеля мейсца свайго нарадженьня, 
але й дзеля доўгіх гадоў свайго існаваньня 
(1950-1975), а такжа й дзеля іншых абставі- 
наў. На працягу блізу 25 гадоў адзін і той 
самы рэдактар і выдавец, той самы аўтар 
бальшыні артыкулаў, ён-жа і мастак і 
кольпортэр! Хто-ж ня помніць ксяндза 
Пятра пахіленага над невялікай машынкай, 
нэрвова-задуманага, прыгатаўляючага арты- 
кулы ў »Зьніч« або наступную радыяперада- 
чу?! Калі яго пыталі, дзе-ж рэдакцыя »Зьні- 
ча«? Ён паказываў на свой пісьменны столік 
і казаў з усьмешкай: тут! тут! Усё тут і рэ- 
дактарства і выдавецтва, толькі трэба езь- 
дзіць у друкарню... Італьянцы шмат робяць 
друкарскіх памылак... 

Чатыры разы а. Пётр зьмяняў адрас свай- 
го памешканьня ў Рыме, а пры тым мусіў 
пераносіць і рэдакцыю і выдавецтва. Усіх 
вышла 120 нумараў »Зьнічах. 

»Зьніч« адзначаецца прыгожай вонкавай 
формай, з рознымі застаўкамі, абразікамі, 
здымкамі. Усё ў гусьце »заходнім«, можна 
было-б сказаць ХІХ-га стагодзьдзя. Быў ён 
ці адзін раз крытыкаваны дзеля аб'ёмістых 
артыкулаў, дзеля мовы. Ня шмат ён меў 
аўтараў, бо баяліся дасылаць свае артыкулы. 
Рэдактар зьмяняў нятолькі мову! 

ж 


Апрача »Зьніча« кс. Татарыновіч зьяўля- 
ецца выдаўцом малітаўніка »Голае Душых 
(Рым, 1949); Сьвятой Эванэліі і Апостальскіх 
Дзеяў (Рым, 1954); Г. Сенкевіча »Кво Вадзіс« 
(Рым, 1956); Лістоў Сьвятых Апосталаў 
(Рым, 1974); Пакутных Псальмаў (Рым, 1964) 
у вершаваным перакладзе а. Я. Гэрмановіча; 
Наўзорнай (першай) Імшы Сьвятой -- Літур- 
гіі (Рым, 1965, 1966). Ён ёсьць таксама аўта- 
рам некаторых артыкулаў у італійскай мове: 
Га Запіізвіта Уегвіпе ІтатасоіІаіа ё Гізрі- 
гаўгісе деі” цпііа Сгізбапа іп Віапсогціепіа, 
Аса4етіа Магіапа Іпіегпабопаііз, Вотае, 
1957, рр. 247-249. -- Га сгосейзвіопе беПа Ёеае 
е аеіІГапіта Сгізбапа Віапсогиіепа, Раіезіга 
де] С1его, Гас. п. 18, Бейетрге 1954. 

Праца і адданасьць кс. др. П. Татарынові- 
ча не маглі аставацца незаўважынымі най- 
вышэйшымі асобамі таго-ж Рыму, дзе з 
Божай волі ёсьць цэнтр хрысьціянства. 26 
траўня 1961 г. была нададзена яму годнасьць 
Пралата Яго Сьвятасьці. Годнасьць гэта 
вельмі вялікая, аднак звычайна яна ёсьць 
толькі пачэснай і выказываецца літургічна. 
Хутка аднак Пралат Татарыновіч быў назна- 
чаны Сябрам Найвышэйшай Рады Для Эміг- 
рацыі. Паведаміў аб гэтым біскупаў Б. Слос- 
канса і Ч. Сіповіча ад імя Консыстарыяль- 
най Кангрэгацыі кардынал Конфалёніеры 
дня 12 чэрвеня 1961 г. Пралат Татарыновіч 
уваходзіў у Раду побач усіх іншых нацыя- 


Ф Інтэрнэт-версія: Катипікаі.ога 2010 


нальнасьцяў і яго абавязкам была апека над 
беларусамі каталікамі лацінскага абраду 
расцярушанымі ва ўсім сьвеце. 

Значная карэспандэнцыя пралата са сваімі 
суродзічамі ёсьць доказам, што ён перад і 
пасьля свайго назначэньня рабіў, што мог і 
то ня столькі, каб апраўдаць свой важны 
тытул, а каб запраўды дапамагчы нашым 
братом. Дзеля гістарычнай праўды сьведчу 
як аўтар гэтага артыкулу і як прыяцель пра- 
лата, што да ўсіх ягоных працаў і назначэнь- 
няў я адносіўся з цэлай пашанай і ў чым 
толькі мог, дапамагаў. Што я яго выпера- 
дзіў у сане -- гэта не была мая заслуга, а 
ласка Бога і Апостальскай Сталіцы. 


ж 


Глянуўшы яшче раз на ўсё тое, што пра- 
лат Татарыновіч рабіў і што зрабіў, трэба 
дзякаваць Богу, які нам даў гэтак выдатнага 
сьвятара, дзеяча. Не забывайма, што пры- 





Праца над Евангельлем, "Трэві. 


ехаў ён у Рым хворым з адчыненымі ранамі 
ў грудзях! 

Дарагі Пётр, дазволь што яшчэ раз гляну 
на цябе. Бачу паважнага прыстойнага сьвя- 
тара. Высокага росту, за моладу чорныя 
густыя бровы як дзве аркі над вачыма, так- 
сама чорныя валасы на невялікай фарэмнай 
галаве. Пад канец жыцьця быў белы, а тая 
бель раскіданых валасоў прыдавала яму 
нейкага рамантычнага палёту 

У сяброўскім кругу быў вясёлы, гасцінны, 
знаў шмат анэгдотаў і ўмеў расказываць. Ні- 
колі не шкадаваў яды і напітку для гасьцей. 
Меў залатую канарэйку, якая ці раз выля- 
тала з клеткі, сядала яму на плячо, калі ён 
пісаў... 

Ужываючы ягонага слова закончым гэтыя 
радкі: пралат доктар Пётр Татарыновіч быў 
сьвятар наўзорны, паламянай веры, поўны 
любові Бога і сваіх братоў беларусаў. 

Іп рагадізцт бедцсапйі: ўе Апееі!і! 

ВЕедміет аеёегпат допа еі Ротіпе! 





Нашыя царкоўныя Дастойнікі: Пралаты 
П. Татарыновіч, У. Салавей, Біскуп 
Слоскан. Рым. 


а б ы 

Беларускія сьвятары і студэнты ў Рыме 


з нагоды Зьезду БАКА »Рунь« і Марыяля- 
гічнага Кангрэсу. Рым, ХІ. 1954. 





Наш Пралат!... Прамаўляе Янка Чарнэцкі. 
Вельмі рэдка можна было яго ўбачыць гэтак Чыкага, УП. 1961. 


сьвяточна апранутым. Рым. 


ба Ў ыч 

З харыстамі беларускай царквы Хрыста Спаса ў Чыкага. Чыкага, 
14. ХІ. 1911. 





СПАТКАНЬНЕ! 


З лева на права: а. Ул. Тарасэвіч, Часлаў Будзька, пралат П. 
Татарыновіч, біскуп Ч. Сіповіч, П. Конюх, В. Пануцэвіч. Чыкага, 
УП. 1961. 

Біскуп Ч. СІПОВІЧ 


СЬВЯТОЙ ПАМЯЦІ АЙЦЕЦ ЯЗЭП ГЭРМАНОВІЧ 


(1890-1978) 


На другі дзень Калядаў 26 сьнежня 1978 г. 
заснуў на векі ў Госпадзе а. Язэп Гэрмановіч. 
Апошнім ягоным прыпынкам быў Дом беларус- 
кіх Айцоў Марыяноў у Лёндане -- Марыян 
Гаўз. Пражыў ён безмала 89 гадоў і памёр ня 
дзеля якойсьці працяглай хваробы, але проста 
вычэрпаліся сілы і астанавіўся матор -- сэрца. 
Ён сам часта паўтараў: »На старасьць няма ля- 
карства!« 





Вільня 1902 (?) 


Пра а. Я. Гэрмановіча -- Вінцука Адважнага 
-- пісалася ў нашай прэсе не аднойчы (глядзі: 
Я. Вучань, Вінцук Адважны, Конадні, Нр. Т, 
1963, 89-95. -- Божым Шлягам, Нр. 82, 1964, 
9-12.). Пісаў і ён сам аб сабе. Нажаль толькі 
распачаў свае аўтобіяграфічныя успаміны, але 
ня меў сілаў іх прадоўжываць (глядзі: Язэп 
Гэрмановіч, Учора -- сягодня -- заўтра, Божым 
Шляхам, Нр. 1317, 1913; Нр. 138, 1973; Нр. 139, 
1974; Нр. 140, 1974). Зрэшты ягоная кніга »Кітай 
-- Сібір -- Масква«, якая выйшла з друку ў 
1962 г. ў Мюнхэне, па-мастацку апісывае частку 
значную ягонага жыцьця. Творчасьцю В. Ад- 
важнага маем намер заняцца ў далейшым у 


нашым часапісе. Тут абмяжуемся толькі да 
біяграфічных дадзеных. 


Радзіўся 4 сакавіка 1890 г. з бацькоў Ста- 
ніслава і Ганны з дому Савіцкай у старадаў- 
нім беларускім горадзе Гальшаны. Хутка 
аднак ён і ягочзя сястра Людвіка асталіся 
толькі з маткай сіротамі, бо іхні бацька па- 
мёр у 1892 г. Ня гледзячы на вельмі-ж цяж- 





Вільня 1913 (?) 


кія жыцьцёвыя абставіны малы Язэпка, як 
тая расьлінка да сонца, імкнуўся да навукі. 
І так пачаткувую школу скончыў у Галыца- 
нах маючы 12 гадоў. Далей вучыцца ў Ашмя- 
не. Тут кс. Гуневіч пазнаёміў юнака з »Дуд- 
кай« Францішка Багушэвіча. Ад таго часу 
Язэп Гэрмановіч ёсьць нятолькі сьведамым 
беларусам, але дзейным змагаром за лепшую 
долю свайго народу. 

Духоўную сэмінарыю скончыў у Вільні ў 
1913 г. і там-жа быў рукапаложаны ў сьвя- 
тары. Працуе ў віленскай дыяцэзыі ў Далі- 
стове, Вялікай Лапеніцы, ў Лужках. У 1924 
г. далучаецца да сяброў беларускага кляш- 

Вільня 1932. Перад выездам у Харбін. 


тару Айцоў Марыянаў у Друі. Працуе ў па- 
рахвіі, выхоўвывае моладзь, вучыць лацін- 
скую мову ў гімназіі. Піша розныя творы 
і артыкулы для »Хрысьціянскай Думкі. У 
1932 г. выяжджае на цяжкую працу сярод 
расейцаў у Харбін на падмогу Архімандрыту 
Фабіяну Абрантовічу. У 1936 г. вяртаецца ў 
Вільню і тут кіруе Домам Студыяў, якога 
было мэтай прыгатаваць новае пакаленьне 
беларускіх сьвятароў законьнікаў. Першым 
прэфэктам або Супэрыёрам таго Дому быў 
а. Юры Кашыра, жыўцом спалены немцамі 
ў час апошняй вайны разам з а. Антонім 
Лешчэвічам у Росіцах. Айца Кашыру замя- 
ніў а. Я. Гэрмановіч. Нядоўга аднак мог ён 
тут аставацца, бо ў 1939 г, ваявода Бацянскі, 
разагнаўшы друйскіх беларускіх Марыянаў, 
не дазволіў працаваць з. Язэпу ў Вільні. 
Ізноў ён тады выехаў у Харбін, на дапамогу 
гэтым разам айцу Архімандрыту Андрэю 
Цікоце, бо Архімандрыт Фабіян Абрантовіч, 
адведваючы Мітрапаліта Шэптыцкага на па- 
чатку другой сусьветнай вайны, трапіў у 
рукі бальшавіцкага НКВД і яго ў Харбіне 
заступіў а. Цікота. 

У 1948 г. харбінскіх Марыянаў арыштовы- 
ваюць кітайцы і прадаюць іх савецкім ула- 


дам. Свой лёс у савецкіх турмах і лагерах 
апісаў а. Язэп у ведамай кнізе успамінаў 
»Кітай -- Сібір -- Масква« перекладзенай 
сяньня на мовы літоўскую, італьянскую і 
польскую. Пасьля сьмерці Сталіна савецкія 
ўлады дазваляюць айцу Язэпу выехаць у 
Польшчу але не ў Беларусь (1955 г). У 
Польшчы пачаў пісаць а. Язэп свае Успамі- 
ны. У 1959 г. удалося пасьля доўгіх старань- 
няў выехаць яму ў Рым, а адтуль адчыніла- 
ся дарога ў вольны сьвет. Ён змог пабываць 
у Злучаных Штатах Амэрыкі і лятуцеў яшчэ 
пра Аўстралію, Нова-Зэляндую і г. д. 

Апошнімі гадамі свайго жыцьця а. Язэп 
быў вэгэтар'янцам. Умеў сабе прыгатаўляць 
мяшаніну розных фруктаў і траваў, Кожна- 
га дня рабіў гімнастычныя цьвічэньні і пра- 
гулкі, Працаваў безупынна і шмат маліўся. 
Часта яго можна было ўбачыць сярод ночы ў 
капліцы перад Сьвятымі Дарамі. Маліўся ён 
за ўсіх і асабліва за гаротную нашу Бела- 
русь. Блізу да апошняга дня свайго жыцьця 
ён цікавіўся сьветам і рознымі падзеямі. З 
ім можна было гутарыць на кожную тэму. 
Ён з нічога ня дзівіўся і нічым не абураўся. 
Ведама столькі сам бачыў, столькі перажыў! 
Памёр прыняўшы апошнія Сьвятыя Тайны. 
Калі яго цела ляжала яшчэ на ложку, была 
адпраўленая паніхіда. Усе сябры з Марыян 
Гаўз былі сумныя, але нейкі глыбокі боскі 
супакой валадарыў сярод прысутных. Успа- 
міналіся словы сьв. Пісаньня: »Прыйдзі 
ўлюблёная Хрыста й атрымай карону жыць- 
ця!« Мы ўсе добра ўсьвядамлялі, што адый- 
шоў ад нас вялікі чалавек, пабожны сьвятар, 
таленавіты пісьменьнік, які ператрываў са- 
вецкія турмы і лагеры і які ніколі і нідзе не 
пахіснуўся, калі трэба было сьведчыць аб 
Богу і Бацькаўшчыне. 

Паховіны адбыліся дня 8 студзеня 1979 г. 
пры удзеле шматлікага духавенства і верні- 
каў. Сьвятую Літургію служыў біскуп Ч. Сі- 
повіч у саслужэньні з мітратам А. Надсонам 
у капліцы ў Марыян Гаўз, куды была пры- 
везена труна з целам памёршага. Пасьля 
Евангельля гаварыў казань па-ангельску а. 
Язэп Сельскі, цяперашні генэрал Марыянаў, 
які прыехаў з Рыму, а пры канцы Літургіі 
біскуп Сіповіч. 

На могілках адмовіў малітву за душу па- 
мёршага таксама а. Янка Пякарскі, сьвятар 
БАПЦ, які стала жыве ў Сцівэнэдж. Ад імя 
ЗБВБ прамаўляў ягоны Старшыня Управы 
сп. Янка Міхалюк. Усе, што прыймалі удзел 
у паховінах, сабраліся пасьля на абед у залю 
школы сьв. Кірылы Тураўскага. У той-жа 
залі была зладжаная прынагодная выстаўка 
здымак а. Я. Гэрмановіча і артыкулаў, якія 
ўсьпелі зьявіцца і пісалі пра ягонае жыцьцё 
і сьмерць. 


а бн 

Друя 1928. Айцы, студэнты і браты. 
Сядзяць з лева на права: Айцы К. Смулька, В. Хамёнак, Ф. Абрантовіч, А. Цікота, 
Я. Гэрмановіч, Я. Дашута, студэнт К. Найловіч. 


зё 


баба с ў: абаб 





Друя 1931. Гімназія. Айцы Я. Гэрмановіч і А. Цікота ў сярядзіне. У апошнім раду ля дрэва 
стаяць Стась Нарушэвіч, Пятрусь Гайдзель. На здымку ёсьць таксама а. Ф. Журня і 
біскуп Ч. Сіповіч. 

Айцы Я. Гэрмановіч і Ф. Абрантевіч 
Харбін 1935 (?) 


ЛЯ 





Вільня, 15. ХІ. 1936. 

З лева на грава: К. Саруль, А. Цьвячкоўскі, 
Антон Луцкевіч, Ф. Журня, А. Падзява, 
а. Язэп Гэрмановіч, Ч. Сіповіч, К. Аніськовіч, 

Харбін, 19. ХІІ. 1935 С. Макарэвіч. 

Вільня, чэрвень 1936. 
З лева на права: А. Цьвячкоўскі, К. Саруль, Ч. Сіповіч, а. Я. 
Гэрмановіч, А. Падзява, Ф. Журня. 





Ню Ёрк, 1962. Айцец Я. Гэрмановіч з групай беларусаў. 

Лёндан, 


1963. 


З вучнямі школы сьв. Кірылы Тураўскага. 





Лёндан, 1977. 
Бывайце! Зрабіў што мог! Да сустрэчы 
ў Богу! 


Дзіўна яно быгае ў жыцьці: пасьля столькі 
розных пройдзеных шляхоў айцом Язэпам і 
архімандрытам Гарошкам абодвы супачылі 
ў той самай магіле. Тут не спраўдзілася тое, 
што казаў а. Язэп за жыцьця: з Гарошкам ня 
зыйдзешся! Ведама, што а. Леў вельмі хутка 
хадзіў... А цяпер зыйшліся!., Гэтым са- 
мым яны быццам засьведчылі, што былі 
дзяцьмі той самай Хрыстовай Царквы, сына- 
мі той самай Маці Беларусі, належалі да той 
самай Кангрэгацьцыі Марыянаў, абодвы 
былі рэдактарамі "Божым Шляхам, а што 
важнейшае, што абодвы ўлучна да тгэраізмуж 
ймкнуліся сваім жыцьцём апраўдаць гэтв 
магутны лозунг. Не сумніваемся, што абодвы 
ёсьць нашымі заступнікамі перад Богам. 


Усім тым, хто з нагоды сьмерці а. Я Гэрма- 
новіча прыслаў спачуваньні, а некаторыя і 
ахвяры на розныя мэты: »Б., Шл.«, Бібліятэ- 
ку і т. п. выказываем шчырую падзяку. 


ы дб аа 

Лёндан, 8. 1. 1979 


Пакідае Марыян Га 


ўз на заўсёды. 


-, 





ёндан, 8. 1. 1979 


л 
На могілках сьв. Панкрацага. Паховіны. 

Лёндан, 8. 1. 1979 
Крыж -- адзіная наша надзея. 





Лёндан, 8. 1. 1979 
»Госпада ёсьць зямля і ўся яе паўната і ўсе, што на ей жывуцьке. 

Аўген КАЛУБОВІЧ 


АРЫШТЫ АРЫШТЫ..." 


»Провести беспошадныі массовый 
терор против кулаков, попов и бе- 
логвардейцев; сомнительных запе- 
реть в концентрацицонныі лагерь...« 

Дырэктыва Леніна 9. УІІ. 1918 г. 
(В. И. Ленин. Полное собрание со- 
чинений, изд. 5, Москва, 1958-65 гтг., 
т. 50, стр. стр. 143-144.) 


Апрача шасьцёх сваіх, у камэры Ме 8 мы 
засталі яшчэ аднаго вязьня, незнаёмага. Ён 
паведаміў нам, што перад нашым пераводам 
сюды была »блатная« камэра. Відаць, каб 
звольніць яе для нас, раніцою яе ўсю »рас- 
Ффармавгалі«, параскідаўшы па іншых камэ- 
рах, Толькі яму яшчэ не знайшлі месца, і ён 
да наступнае раніцы быў з намі, 

Высокі, Худы. Босы. На ім абдзёртая во- 
пратка зь ненатуральна кароткімі рукавамі 
й калошамі, Выглядаў на дзядзьку сярэдняга 
веку зь інтэлігэнтным і пачуцьцёвым абліч- 
чам, аброслым кароткай рыжаватай шэр- 
сьцю. Гэта быў айцец Аляксандар Табанькоў 
із Рэчыцкага раёну. Калі мы раззнаёміліся, 
ён расказаў нам сваю гісторыю. 

На пачатку 1930 г. у БССР ішла акцыя 
масавага зачыненьня цэркваў. Тады была 
зачыненая й ягоная царква, а сам ён, падобна 
іншым сьвятарам, арыштаваны й прывезе- 
ны ў Гомель. Сьпярша сядзеў у Ільлінскай 
царкве, бітком набітай амаль вылучна сяля- 
намі, Вялікая царква, ад сьцяны да сьцяны, 
аўтар, даўгі прытвор із зашклёнай з трох 
бакоў вэрандай, а часам і пад адкрытым не- 


субам цьвінтар, абнесены каменна-жалезнай 


агарожай -- усё было запоўнена арыштава- 
нымі. 


Аднойчы, хаваючыся ад канваіраў (яны 
пільнавалі іх звонку царквы), на просьбу ся- 
лянаў, ён адслужыў для іх тайны малебен. 
Наступнае раніцы быў пераведзены ў камэ- 
ру Мо 8 турмы. Тут над ім доўга зьдзекваліся 
блатныя, 


-- Парашу зь нячыстотамі ставілі на нары 
й патрабавалі, каб я каля яе служыў для іх 
літургію. За адмову -- штурхалі, насьміха- 
ліся, блюзьнерылі, Адзін зь іх ускакваў на 
маю сьпіну й крычаў: »А ну, баця, пакажы 
нам, як Хрыстос на асьле ўяжджаў у Еру- 
салім«,: Ён тузаў мяне, біў, а ўся блатная 
брація рагатала: »Го-го-го!.. і-а-га!« 

ж) Урывак із кнігі ўспамінаў зНа крыжовай дарозе« - 
пра беларусаў у савецкіх турмах і канцэнтрацыйных 


лягерох у 1-ай палове 1930-ых гг, Пачатак гл. у час. гБела- 
руская Думкае, 1977 г., Мэ 20. 

Уначы, калі ён спаў, хтось із іх закладаў 
яму паміж пальцаў ног паперкі й падпальваў 
іх. Агонь прыпякаў пальцы, ступні ног; ён 
прачынаўся, торгаў імі. Гэта звалася ў іх 
»посадить на велосипедк. 

-- Вы, пэўна, зьдзівіліся, што я босы й на 
мне кашуля й парткі такога малога разьме- 
ру. Блатныя гулялі ў карты на мае чаравікі 
й вопратку. Хто зь іх праігрываў, адбіраў 
усё гэта ў мяне, каб аддаць выйграўшаму. А 
мне наўзамен далі гэтае рызьзё. 

Ён ня сьмеў скардзіцца на блатных: яны 
пагражалі, што з»адаб'юць пячонкі«. Прасіў- 
ся толькі ў іншую камэру, што яму цяпер 
абяцалі. 

Канчар запытаўся: 

-- Скажэце, калі ласка, колькі дагэтуль 
зачынена ў БССР праваслаўных цэркваў? 

а. Аляксандр адказаў не адразу: 

-. Дакладных лікаў я ня маю. Але так, як 
я бачу, думаю, што блізу ўсе.! Таксама й 
манастыры. 

-/ А колькі? Вы не маглі-б назваць лічбы? 

-- У Менскай Кансісторыі лічылася ўсіх 
болей за 1.600 парафіяў. 

-- А колькі, паводля Вас, 
сьвятароў? 

-- Сьвятароў, як вы, напэўна, самі ведае- 
це, арыштоўвалі разам із закрыцьцём цэрк- 
ваў. Іх было болей, чымся цэркваў, і рэдка 
каго зь іх памілавалі. У кожным разе, я ду- 
маю, арыштавалі іх дагэтуль ня меней за 
1.500, А наш япіскап Мазырскі, Ян (Пашын), 
царства яму нябеснае (а, Аляксандар пера- 
хрысьціўся), забраны быў яшчэ ў 1927 г., 
сасланы на Салаўкі, дзе ён у тым-жа годзе й 
аддаў сваю пакутніцкую душу Богу. 

Наглядчык нашага калідору адчыніў 
дзьверы камэры, і мы ўбачылі юнака із 
скрынкаю кніг. Турэмны бібліятэкар рабіў 
свой абход камэраў. Ня ведаўшы, што камэ- 
ру Ме 8 »расфармавалік«, ён хацеў ізноў пра- 
панаваць блатным кнігі. А. Аляксандру кнігі 
былі забароненыя, а нам ён адказаў: 

--Я яшчэ ня ведаю, ці кнігі вам дазво- 
леныя. Ня маю »указаний« ад »памначах. 


Калі дзьверы зачыніліся, а. Аляксандар 
заўважыў, што ў былой турэмнай царкве ця- 
пер клюб зь бібліятэкаю. Там новы »душ- 
пастыр«, »памнач«? Соркін, праводзіць з 


арыштавана 


1) Цяпер ведама, што толькі паадзіночныя зь іх датры- 
маліся да 1937 г. 
2) Памочнік 

частих. 


начальніка турмы эпо воспитательной 

крыміналістымі »политзанятия«. Яму дапа- 
матае бібліятэкар, пра якога а. Аляксандар 
чуў яшчэ дома, перад сваім арыштам. Біблія- 
тэкар тады жыў у Рэчыцы й быў сакратаром 
камсамолу. Пасьля таго, як адна (цяжарная) 
камсамолка скончыла самагубствам, кінуўшы- 
ся ў Дняпро, выкрылася, што сакратар сваіх 
камсамолак гвалціў, за што й быў засуджа- 
ны на год турмы. 

Праз дзень да нас у камэру прывялі селя- 
ніна. У руках ён трымаў торбу з »гумноме? 

Як і а. Аляксандра, яго прывялі зь Ільнін- 
скае царквы. За што ён сядзіць, селянін ня 
ведае: дагэтуль яго ні разу ня выклікалі на 
допыт. Арыштаваны ён быў у сваім сяле 
Малая Церабееўка Лоеўскага раёну. У яго- 
ным сяле ніводзін гаспадар не пайшоў у 
калгас. За гэта із 32 двароў 30 было »раску- 
лачанах«, а ў тым і ён. Усе сем'і »раскулача- 
ных« вывезеныя на ссылку ў Котлас, а муж- 
чынаў у балыцыні пасадзілі ў раённую 
турму. Неўзабаве, разам зь іншымі, іх пры- 
вялі на Лоеўскую прыстань, загналі ў 
сярэдзіну баржы, наладаванай бульбаю. Так, 
седзячы ці лежачы на бульбе, буксірам па 
р. Сож іх падвезьлі пад самую царкву, разь- 
мешчаную на беразе ракі. Які лёс іхных 
сем'яў, ім нічога ня ведама. 

Селянін быў гасьцінны й пачаў частаваць 
нас астачамі сала, абгорнутага ў газэту. Та- 
му, што гэта была першая газэта ад дня на- 
шага арышту, яе мы выпрасілі ў яго й пачалі 
дасьледаваць, Ні загалоўка газэты, ні даты 
на ёй мы не знайшлі (яны былі адарваныя). 
Паводля друкарскіх асаблівасьцяў, яна на- 
гадвала »Зьвязду«. Большую частку кавалка 
газэты займаў артыкул ці прамова на 
якімсьці зьезьдзе. (Тады мы ня ведалі, што 
ў часе 30. У -- 12. УІ у Менску адбыўся ХШ 
зьезд КП(б)Б.) Із прачытанага нае найбольш 
зацікавіла крытыка дзейнасьці былога нар- 
кома земляробства БССР З. Прышчэпава. 
Яго абвінавачвалі ў тым, што ён, »кулацкі 
ідэоляг, із "190.000 сялянскіх гаспадарак у 
БССР каля 20'/9 перавёў на хутары. Дзей- 
насьць гэтая тут кваліфікавалася »контррэ- 
валюцыйнайх«, »шкодніцкайх, з чаго мы зра- 
білі прыпушчэньне, што папулярны сярод 
беларускага сялянства нарком мог быць ужо 
за кратамі. 


Масавыя арышты сялянаў, перапоўненыя 
імі турмы, колькасьць »раскулачаных« у 
Малой Церабеўцы нас моцна ўразілі. Зьяві- 
лася ідэя паспрабаваць вылічыць, колькі-ж 
прыблізна сялян у БССР ужо »раскулачанах, 
саслана на ссылку ў Сібір, пасаджана ў тур- 
мы ці канцэнтрацыйныя лягеры, 


Урадавай статыстыкі »раскулачаных« ня 
3) »Гумное« -- торба, кош і штось іншае з прадуктамі. 


было! Дзеля таго мы пачалі разважаць так. 
У Хойніцкім, Брагінскім, Лоеўскім і сусед- 
ніх раёнах беларускага Палесься -- усюды, 
дзе мы бачылі на свае вочы -- у кожным 
сяле »раскулачвалі« кожны 5-15-ты двор, ці 
ў сярэднім ня меней за 10'/0 двароў? Мы 
ўзялі таксама на ўвагу й 20'/0 хутароў, якія 
шмат дзе »раскулачваліся« ўсе пагалоўна, бо 
хутар, паводля камуністычных паняцьцяў -- 
гэта-ж і ёсьць »кулацкая« гаспадарка. А 
колькі ў БССР было Малых Церабеевак, дзе 
»раскулачылі« амаль усё сяло??ё 


Канкрэтна мы ведалі, што із Хойніцкага 
раёну на Котлас увасені 1929 г. і раньняй 
вясною 1930 адыйшлі 2 эшалёны »раскула- 
чаныхе. У кожным эшалёне 30 таварных ва- 
гонаў із рэчамі ўціскалі па 40 асобаў. 1.200 у 
вадным эшалёне, 2.400 у двух. (Характэрная 
дэталь: у другім эшалёне былі бацькі загад- 
чыка Хойніцкага раённага аддзелу народнай 
асьветы Караткевіча, які ня змог выратаваць 
іх ад ссылкі, Ён прыехаў на станцыю Хойні- 
кі разьвітацца з бацькамі. І, калі выскачыў 
з вагону, у якім яны сядзелі, зламаў нагу, 
пасьля чаго быў яшчэ зьняты й з працы 
за...»сувязь з кулакамі). 


Калі такія-ж эшалёны йшлі із усіх 101 
раёну БССР (у чым ніхто не сумняваўся), 
лічба »раскулачаных«е да раньняе вясны 
1930 г. мусіла станавіць болей за 240.000. А 
акцыя »раскулачваньня« была толькі ў са- 
мым разгары. 


Цяпер з газэтнае публікацыі мы даведалі- 
ся, што ў БССР перад пачаткам калектыві- 
зацыі мелася 790.000 двароў. 109/0 »раскула- 
чаных зь іх -- 79.000 двароў. Мы памножы- 
лі іх на 5 (у сялянскай сям'і ў сярэднім было 


4) Яе няма й цяпер. Ленін забараняў уяўняць лічбовыяё 


дадзеныя бальшавіцкага тэрору. Гэтак, у сувязі із правя- 
дзеньнем у жыцьцё дэкрэту 22. ІІ. 1922 г. аб канфіскацыі 
царкоўных і манастырскіх каштоўнасьцяў ды мажлівым 
супрацівам гэтаму з боку сьвятароў і вернікаў 20. ІШ. 
1922 г. ён улажыў для сяброў Палітбюро »совершенно 
секретный« цыркуляр, у якім патрабаваў пры канфіскацыі 
ўва ўсіх 48 губэрнях савецкай імпэрыі распачаць греши- 
тельную борьбу против реакционного духовенства, сопро- 
вождая эту борьбу самыми жестокими мерами«, Аднак 
»По ликвидацик этих (врагов) сообіцить Политбюро только 
устно о результатах, касаюшихся возможно большого 
числа казней... Абсолютно запрешаются при этом пись- 
менные доклады и всякие сообіценияк«, (Фотакопія цырку- 
ляру апублікаваная ў заходня-нямецкай газэце Бпеіпі- 
зспег МегКит”, Ме 39 за 21. ХІ. 1976 г.). Таму, калі часам 
пра гэта й даюцца якіясь лікі, верыць ім нельга: яны 
сьведама сфальшаваныя. 

У Гісторыі БССР« (АН БССР, т. 3, Мінск, 1973 г.) 
цьвердзіцца, што да травеня месяца 1930 г, у БССР было 
»раскулачанаеь быццам-бы ўсяго 15.628 гаспадарак (б. 414). 
Можна сказаць, што й гэта жахлівы лік: у 15.629 гаспа- 
дарках было болей за 18.000 ні ў чым нявінных -- бацькоў, 
дзяцей і старых. (Параўнайце: пры жорсткім падаўленьні 
паўстаньня 1863-64 тг. царскімі ўладамі пакараных 
паўстанцаў у Беларусі й Літве было 18.507). У запраўд- 
насьці-ж было шмат горай. 

5) Пастанова ЦК УсеКП(б) ад 14. ІІІ. 1930 г. прызнае, што 
зв некоторых районах процент раскулаченых доходит до 
15« (падкрэсьленьне нашае -- АК) -- КПСС в резолюциях 
и решениях сьездов, конференций и пленумов ЦК, изд. 
7, Ч. П, 1953 г., б. 549. 

Ба) Цяпер Малой Церабееўкі няма ні на картах БССР, 
ні ў апісаньнях населеных пунктаў у Беларускай савец- 
кай энцыкляпэдыі, 

ня меней за 5 асобаў), гэта дало нам лічбу 
395.000. 

Абагульняючы свае вылічэньні, мы прый- 
шлі да выснаву, што 400.000 асобаў »раску- 
лачаных« у БССР к таму часу -- мінімаль- 
ная лічба? Яна сьведчыла аб тым, што ў 
хвалі масавых арыштаў 1929-30 гг. найбольш 
пацярпелі сяляне. Выглядала нават, што гэта 
была вайна бальшавікоў супраць сялянства, 
каб зламаць яму хрыбет, тэрорам спараліза- 
ваць супраціў ды прымусам загнаць у кал- 
гаспы прыгон. Для асягненьня такое мэты 
ўжываліся любыя сродкі гвалту й безза- 
коньня. 

Царскіх турмаў не хапала. У камэры напі- 
халі людзей у шмат разоў болей, чым дазва- 
ляла царская норма. А новых, сацыялістыч- 
ных, турмаў заплянавана было малавата. У 
самой сталіцы БССР, Менску, дадаткова да 
царскае турмы, у цэнтры места, пры вуліцы 
Урыцкага, да пачатку арыштаў 1929-30 гг. 
за вялізарным гмахам ГПУ із турэмнымі 
падваламі пабудавна новая, г. зв. жнутра- 
ная« турма ці »амэрыканках«, спраектаваная 
на ўзор турмы »самай капіталістычнай краі- 
ны ў сьвеце« -- амэрыканскай. Дзеля та- 
го-ж, што маштабы арыштаў далёка апярэ- 
джвалі турэмнае будаўніцтва, памылкі са- 
цыялістычнага плянаваньня даводзілася 
выпраўляць »на хаду«, прыстасоўваючы пад 
турмы (фактычна без аніякага прыстаса- 
ваньня) кожную »мажлівую«ь »жылплошчух 
-- цэрквы, манастыры, чыгуначныя склады 
Й г. д. 

Было па адбоі, і мы спрабавалі заснуць. 

Ад уражаньняў апошніх дзён з памяці 
ўсплылі літаратурныя сцэны царскіх часоў, 
як у Сібір гналі на катаргу. Мо й тых »пар- 
тыяў« »калоднікаў« было ня мала. Я заплю- 
шчыў вочы, і мне здалося, што вось я бачу, 
(улк яны йдуць, скутыя ланцугамі, уздымаюць 
дарожны пыл... А цяпер? Цяпер па крыжо- 
вай дарозе йдуць ня »партыі«.: Што такое 
»партыя«? Гэта-ж усяго адзін вагон! Цяпер 
ідуць цэлыя эшалёны вагонаў. Эшалён за 
эшалёнам, Густым ланцугом ад самае Бела- 
русі да Сібіры. 

Ня ведаю, як доўга я думаў і драмаў, калі 
пачуў пабач сябе валтузьню й галасы. Мае 
сябры ўжо зачалі вайну з клапамі. Блохі й 
клапы не давалі нам супакою -- ні ўдзень, 
ні ўначы. Асабліва яны атакавалі нас, калі 
мы клаліся спаць. Жалілі, бы пчолы. І мы 


6) Да канца 1933 тг., калі акцыя »раскулачваньня«" ў 
васноўным закончылася, лічба гэтая значна пабольшыла- 
ся, а ў 1940-41 гг. да яе далучыліся граскулачаныяг ў 
Заходняй Беларусі. 16-га жнівеня 1942 г. у гутарцы з 
Чэрчылем у Крамлі Сталін назваў агульную для ўсяго 
СССР лічбу 10.000.000 »кулакоў«, зь якіх у працягу 4-ох 
год вялікая частка (егеаі Ьцік) была зьнішчаная, а рэшта 
сасланая ў Сібір (Жіпзіоп 5. СіцгеВШ. Тре Зесопа Могіа 
Маг, У. ІУ, Возіоп, 1950, бб. 498-499), Трэба думаць, што 
Сталін не пераўвялічыў названае ім лічбы; хутчэй - 
наадварот: у ягоным інтарэсе было пераўменшыць яе. 


мусілі зь імі ваяваць. Вытрасаць із свае воп- 
раткі, лазіць па нарах і пад нарамі, выпор- 
ваць іх із шчылінаў, біць, паліць запалкамі... 

Мы так заняліся клапамі, што амаль не 
заўважылі, як адчыніліся дзьверы камэры, 
і парог пераступіў новы незнаёмец. Яго пры- 
вялі да нас пасьля таго, як яму абвесьцілі, 
што ён »памілаваных. 

Гэта быў не чалавек, а здань -- так ён быў 
зьнішчаны фізычна й духова! Глыбака за- 
палымі вачыма на нас глядзеў худы зьнямо- 
жаны твар. Рукі ягоныя дрыжэлі. Ад хваля- 
ваньня ён ня мог вымавіць ні свайго ймя, ні 
прозьвішча. Толькі назаўтра раніцою ён 
растлумачыў нам, што быў засуджаны на 
кару сьмерці й каля месяца ў вадзіночцы 
Хе 22 чакаў расстрэлу, 

-- Учора, калі мяне вялі із камэры ў кан- 
цылярыю, я думаў, што вядуць на расстрэл. 
Ішоў спакойна. Зжыўся ўжо з думкаю 
сьмерці. А там вычыталі, што я... паміла- 
ваны. І мяне пачало трэсьці. 

Паходзіў бядак з Камарынскага раёну. Не 
хацеў ісьці ў калгас, уплянаваў уцёкі ў За- 
ходнюю Беларусь. На мяжы яго затрымалі 
пагранічнікі, прывезьлі ў Мазыр, а стуль у 
Гомель. Засуджаны быў (бяз суда) як... 
»польскі шпіёнк, 

Яшчэ й таго дня ён не супакоіўся да канца. 
Калі прынесьлі абед, у яго ўсё яшчэ дры- 
жэлі рукі, і ён, як ні спрабаваў, ня мог есьці 
лыжкаю. Адлажыў яе на бок. Аберуч узяў 
міску й пачаў піць зь яе баланду. Міска біла- 
ся аб ягоныя зубы. 

Па абедзе яго й дзядзьку з Малой Цера- 
бееўкі выклікалі на этап. 


Мы засталіся самі. 


Рабіць ня было чаго. Чытаць не маглі: нам 
не давалі ні газэт, ні часапісаў, ні кніг, Я 
прапанаваў: 

--- Давайце ўкладзем новую Канстытуцыю 
БССР, бо дзеючая не адказвае рэальнасьці. 

Канстытуцыйнай камісіі не выбіралі. Вы- 
рашылі ўкладаць усёй камэрай. Укладаць 
вусна, як твор вуснай народнай творчасьці, 
бо-ж алавіка й паперы ў камэру нам таксама 
не дазваляюць. 

Некаторыя формулы для канстытуцыі 
ўжо былі ведамыя жна воліх, і іх трэба было 
толькі дастасаваць да нашае мэты. Дні два- 
тры мы спрачаліся, дыскутавалі, пакуль 
канчальна не адрэдагавалі тэксту. Падаю яго 
тут так, як ён захаваўся ў маёй памяці. 


асі Ў а 

КАНСТЫТУЦЫЯ БССР 


усенародна прынятая камэрай Хе 8 
Гомельскай турмы 15. УП. 1930 г. 


Разьдзел І. Назоў дзяржавы 


5 1. Дяржава мае назоў БССР, ці поўнасьцю 
-- Будуйце Самі Сваё Рабства. 


Разьдзел П. Грамадзянства БССР 


5 2. Ганаровае права мець грамадзянства 
БССР належыць двум катэгорыям ейных 
жыхароў: 

а) тым, хто ўжо арыштаваны; і 

б) тым, хто будзе арыштаваны. 

5 З. Грамадзянства БССР прыслугоўваец- 
ца таксама й тым, хто хоць і ня мае гонару 
належыць да менаваных двух катэгорыяў, 
а нават і да сталых жыхароў БССР, але хто 
над імі (жыхарамі) гераічна й цьвёрдакамен- 
на стаіць. 


Разьдзел Ш. Свабоды й правы грамадзяніна 
БССР 


5 4. Шчасьлівым грамадзянам БССР да- 
юцца такія свабоды й правы, якія толькі 
можа выпрацаваць самае свабоднае, самае 
прагрэсіўнае грамадзтва й да якіх (свабодаў 
1 правоў) яшчэ ня здольныя былі дадумацца 
нідзе ўва ўсім сьвеце. 

8 5. У поўнай адпаведнасьці із сказаным 
грамадзянам БССР дэкляруюцца наступныя 
свабоды: 


а) ня думай (за цябе думае дарагая 


Масква); 

б) калі ўжо падумаў -- нікому пра гэта 
не кажы; 

в) калі сказаў -- ня сьмей пісаць і пуб- 
лікаваць; 


г) калі-ж апублікаваў -- зараз-жа адмоў- 
ся й асудзі; 

д) а на ўсялякі выпадак падрыхтуй торбу 
сухароў. 

ў 6. Да гэтых свабодаў грамадзянам БССР 
дзяржава ўрачыста гварантуе: 

а) права на працу -- у вынайдзеных Лені- 
ным і Сталіным для росквіту сацыялістыч- 
нага грамадзтва канцэнтрацыйных лягерох; 

б) права на адпачынак -- у спэцыяльна 
абсталяваных для таго дамох адпачынку, 
якія капіталістычная прапаганда называе 
турмамі: і 

в) права на сьмерць -- ад кулі ў патыліцу 
ці ад галоднай і катаржнай працы. 


Разьдзел ІУ. Органы вярхоўнай улады БССР 


ў 7. Вярхоўным органам улады БССР, які 


накіроўвае усё жыцьцё незалежнай ад бела- 


рускага народу рэспублікі, зьўляецца ОГПУ, 
ці поўнасьцю -- О, Госпадзі, Памяні Усоп- 
шых! 

Не пасьпелі мы належна адсьвяткаваць 
прыняцьця канстытуцыі, як таго-ж 15-га 


ліпеня ў камэру Ле 8 зьявіўся невядомы нам 


перад тым афіцэр ГПУ. З аркуша паперы ён 
прачытаў уголас машынапісны тэкст із двух 
сказаў і прапанаваў нам падпісацца пад ім. 
У тэксьце паведамлялася, што справа нашая 
із ОГПУ БССР перададзеная ў ОГПУ СССР, 
у чыім веданьні адгэтуль мы й знаходзімся. 
Разам з тым, нумарацыя артыкулаў нашага 
абвінавачаньня -- 72 і 716 КК БССР -- аўта- 
матычна замененая на нумарацыю артыку- 
лаў КК РСФСР -- 58 10, 11. Так, на скан- 
чэньні сьледзтва скончылася й сувэрэн- 
насьць БССР: судзіць і караць нас БССР 
перадала ўжо іншай дзяржаве. 


ж 


КОЖНЫ ПРАДБАЧЛІВЫ ЧАЛАВЕК ПАВІНЕН АФОРМІЦЬ СВОЙ ТАСТАМАНТ. 


КОЖНЫ БЕЛАРУС ПАТРЫЁТ ПАВІНЕН ПОМНІЦЬ АБ БЕЛАРУСКАЙ БІБЛІ- 


ЯТЭЦЫ І МУЗЭЮ ІМЯ ФРАНЦІШКА СКАРЫНЫ Ў ЛЁНДАНЕ. 

ДЗІЦЯ Ў ПРАБІРЦЫ 


25 ліпня 1978 г. ў шпіталі Олдгам Джэнэ- 
рал Госпіталь, недалёка ад Манчэстэр, радзі- 
лася Люіза Джой Браўн, першае дзіця 
пачатае ў шкляной прабірцы. Цяпер яно з 
бацькамі ў Брысталь. 

Факт пачацьця дзіцяці паза ўлоньнем мат- 
кі выклікаў дыскусію так сярод вучоных як 
сярод сьвятароў і сьвецкіх людзей, Асягну- 
тыя практычна вынікі ў галіне людзкой 
біялёгіі і генэтыкі падзялілі зацікаўленых 
на два табары: адны вітаюць »прагрэс« у 
навуцы і да іх належаць у першую чаргу 
бацькі нованароджанага дзіцяці, іншыя ува- 
жаюць такі працэс прыйсьця на сьвет дзі- 
цяці небяспечнейшым для людзкога роду ад 
атамнай бомбы. 

У чым-жа справа? 

Бываюць выпадкі, што пры найшчырэй- 
шым жаданьні сужонкаў, жанчына ня можа 
мець пачацьця ў сваім улоньні, бо дзеля дэ- 
фэкту ў арганізме, насеньне мужчыны не 
даходзіць да таго натуральнага месца, дзе 
звычайна пачынаецца і далей развіваецца 
жайцеся і напаўняйце зямлюк«, (Быць. 1, 28; 
це было прынятым, што пачатак дзіцяці 
адбываецца праз сужэнскі акт, які Бог ба- 
гаславіў: »і сказаў ім: пладзіцеся, размна- 
жайцеся і папаўняйце зямлюх. (Быць. 1, 28; 
ІХ, 1). Усялякі акт сэксуальнай роскашы па- 
за сужэнствам ёсьць грэшным, які зрэшты 
вельмі часта карае натура рознымі хваро- 
бамі. 

Усіх абставінаў пачацьця і народзінаў дзі- 
цяці з прабіркі мы яшчэ дакладна ня знаем. 
Аднак усё тое, што было пададзена да агуль- 
най ведамасьці, выклікаюць вельмі сур'ёз- 


ныя пытаньні, асабліва з этычнага пункту 
гледжаньня. 

1. Пытаньне агульнага парадку: ці можна 
выкарыстоўвываць усюды і заўсёды магчы- 
масьці, якія дае сучасная веда і тэхніка? 

Без сумніву, што не! Інакш, мы лёгка мо- 
жам разьмінуцца з правам Божым і людзкім, 
а гэта заўсёды ёсьць шкодным як для інды- 
відуум, так і для грамадзтва. Напрыклад: 
калі мы пры сучасных маторах зможам ра- 
загнаць машыну на сто міляў у гадзіну, дык 
гэта ня значыць, што не абавязываюць нас 
правілы асьцярожнасьці таму, што мы імкну- 
ліся да добрай мэты, як гашэньне пажару ці 
ехалі-б наведаць цяжка хворага. 

У выпадку пачацьця дзіцяці паза нату- 
ральным актам злучэньня мужчыны і жан- 
ныны пагражае, што пачнецца »фабрыка- 
ваньне« дзяцей, нейкі дабор насеньня бацькі 
(спэрматозоа) і яйка маткі. 

2. Ці жаданьне мець дзіця дае права баць- 
кам, дактарам ужываць мэтады, якія пагра- 
жаюць катастрофай для людзкога роду? 

У разгляданым канкрэтным выпадку азна- 
чае: ці гэта этычна »прадукаваць« дзіця 
паза актам сэксуальным звычайна дазволе- 
ным толькі ў сужэнстве? Калі так, хто-ж 
тады дакажа, хто зьяўляецца запраўдным 
бацькам ці запраўднай маткай гэтага дзіцяці 
і хто па-бацькаўску будзе яго ўзгадоўвываць 
і ім займацца? 

Калі-б мы згадзіліся на прадукцыю дзя- 
цей у прабірцы, выглядае, што мы выраклі- 
ся-б таго цэннага прывілею, адзінага ў су- 
сьвеце -- называць сябе людзьмі. А паміж 
людзмі і жывёлай ёсьць сутная розьніца. 


прзааанна: заванннннараў: 


д. 


У-ТЫ ЗЬЕЗД БЕЛАРУСКІХ КАТАЛІЦКІХ СЬВЯТАРОЎ У РЫМЕ 


У-ты з чаргі Зьезд Беларускіх Каталіцкіх 
Сьвятароў на чужыне адбыўся ў Рыме, у 
якім прыняло удзел 7 сьвятароў, адзін дыя- 
кан і адзін сэмінарыст. Кіраваў Зьездам 
Біскуп Ч. Сіповіч, Апостальскі Візытатар 
Беларусаў. Большасьць удзельнікаў Зьезду 
затрымалася ў Доме Айцоў Марыянаў пры 
Вія Корсіка, дзе таксама адбываліся Бага- 
службы і ўсе паседжаньні, Нажаль нз 
Зьезд не змаглі прыбыць дзеля стану зда- 
роўя са Злучаных Штатаў Амэрыкі Айцы 
Янка Тарасэвіч і Францішак Чарняўскі, а з 
Рыму пралат Пётра Татарыновіч. 


(14-21 кастрычніка 1977) 


Зьезд распачаўся дня 14 кастрычніка ў 
пятніцу а гадз. 7 раніцай супольнай Сьв. Лі- 
тургіяй, якая была ахвяраваная за памёр- 
шых беларускіх сьвятароў на чужыне. У 
даволі кароткім часе адыйшло ад нас на векі 
аж 8 сьвятароў добра ведамых як на баць- 
каўшчыне так і за яе межамі, Назавём іх 
тут: прот. Васіль Гапановіч, а. др. Язэп-Ата- 
назы Рэшаць з Закону Айцоў Бэнэдыкты- 
наў, а. Казімір Урбановіч, Марыянін; а. др. 
Міхась Маскалік, а. прот. Уладзімір Салавей, 
а. др. Тамаш Падзява, Марыянін; а. Архі- 
мандрыт Леў Гарошка, Марыянін. 

У час Зьезду былі прачытаныя і ўсёбакова 
прадыскутаваныя наступныя даклады: 

1. Айцец Архімандрыт У. Тарасэвіч: Душ- 
пастырства сярод беларусаў у Чыкага і Злу- 
чаных Штатах Амэрыкі. 

2. Айцец др. Р. Тамушанскі: Беларускія 
радыяперадачы ў Ватыканскім радыя. Да- 
клад быў прачытаны ў беларускай мове, але 
быў ён прыгатаваны таксама ў ангельскай і 
італійскай мовах. 

3. Айцец А, Надсон: Дзейнасьць Беларус- 
кага Каталіцкага Асяродка ў Лёндане. Айцец 
А. Надсон, які цяпер мае таксама даручанае 
душпастырства ў Францыі і адведвае бела- 
русаў у Нямеччыне, паінфармаваў прысут- 
ных на Зьездзе пра беларусаў у гэтых абод- 
вых краінах. 

4. Біскуп Ч. Сіповіч: Рэлігійнае паложань- 
не сяньня ў БССР. 

Няма змогі падаць тут поўнасьцю зьмест 
успомненых дакладаў, але затрымаемся 
прынамсь на некаторых галоўных мамэнтах. 
Кожны з дакладаў меў на мэце паказаць ня 
толькі сучасны наяўны стан нашай Царквы і 
той працы, якая праводзіцца, але знайсьці 
спосабы і сьродкі яе палепшыць. А там дзе 
мы ня зможам зрабіць самі, прасіць дапамогі 
нашых вышэйшых царкоўных уладаў, з даз- 
волу і пры багаславенстве якіх праходзіў 
наш Зьезд. 

Айцец Архімандрыт У. Тарасэвіч падаў 
гісторыю беларускай парахвіі ў Чыкага, 
заснованай ягоным дзядзькам а. Янкам Т"Та- 
расэвічам у 1950 г. Да яе належыць у Чыкага 
і яго ваколіцах каля 65 беларускіх або бела- 
рускага паходжаньня сем'яў. Нашыя суро- 
дзічы ў Чыкага маюць прыгожую царкву, у 
якой кожнай нядзелі і ў сьвята служацца 
дзьве Літургіі з беларускімі сьпевамі і ка- 
заньнямі. Пры царкве --- як тэта звыкла бы- 
вае ў Амэрыцы -- ёсьць абшырная заля, дзе 
пасьля набажэнстваў адбываюцца сяброў- 
скія сустрэчы, даклады, хрысьціянскія ага- 
пы або бяседы з пасілкам. Беларуская Чы- 
кагоўская парафія выдае аж тры бюлетэні: 
у беларускай мове »Да Злучэньняе і два ў 
ангельскай: »Пасланец« і »Лістых. 

Парахвіяне царквы Хрыста Спаса самі 
ўтрымоўвываюць свой прыход, а іхняя 
ахвярнасьць запраўды ёсьць вялікай. Яны 
сплачываюць даўгі за набыты калісьці бу- 
дынак для царквы і за пляц навокал яго. 

Айцец др. Р. Тамушанскі, цяперашні кі- 
раўнік беларускай сэкцыі ватыканскіх ра- 
дыяперадачаў, паінфармаваў Зьезд аб пра- 
граме беларускіх перадачаў. Пяць разоў у 
тыдзень можна іх чуць з ватыканскіх антэ- 
наў: кожнага панядзелку, ў аўторкі, сера- 
ды, пятніцы і ў нядзелі. У праграмы ўвахо- 
дзяць інфармацыі пра жыцьцё і дзейнасьць 


Царквы, пра Папу; парушаюцца сучасныя 
рэлігійныя праблемы; даюцца адказы і вы- 
ясьненьні для бязбожнай прапаганды. Кож- 
най нядзелі чытаецца сьв. Евангельле і 
бывае казань і рэлігійныя сьпевы. 

Пасьля сьмерці а. Архімандрыта Льва Га- 
рошкі увесь цяжар беларускіх ват. радыяпе- 
радачаў спаў на цяперашняга ягонага кіраў- 
ніка і на а. Кастуся Маскаліка, ведамага са 
свайго добрага голасу. Яны безумоўна патра- 
буюць дапамогі, асабліва ім патрэба дасы- 
лаць весткі з беларускага жыцьця. 

Пра беларускі асяродак у Лёндане гава- 
рыў у сваім дакладзе а. А. Надсон. Тут ёсьць 
тры розныя установы: 1) Законны Дом 
Айцоў Марыянаў, які налічвае цяпер шэсьць 
сяброў; 2) Беларуская Каталіцкая Рэлігій- 
ная Місія, якой Рэктарам з'яўляецца Біскуп 
Ч. Сіповіч; 3) Беларуская Бібліятэка і Музэй 
імя Францішка Скарыны. Гэта апошняя 
ёсьць агульна-грамадзкай беларускай уста- 
новай і з Айцамі Марыянамі яна звязаная 
пастолькі, паколькі яны уваходзяць ў Упра- 
ву яе і працуюць у ей. 

Усе тут успомненыя інстытуцыі месьцяцца 
ў чатырох дамах, якія знаходзяцца радам. У 
Марыян Гоўз знаходзіцца капліца ўсходняга 
абраду, а ў доме пры 41 Гольдэн Роўд, лацін- 
скага. У кожнай з іх кожнага дня, ў нядзелі 
й сьвяты, адпраўляецца сь. Літургія. 

Ня мог гэты Зьезд прайсьці моўчкі Бела- 
русь, адкуль паходзіць большасьць яго 
ўдзельнікаў. Пра рэлігійнае паложаньне, а ў 
запраўднасьці пра рэлігійны прасьлед там 
гаварыў біскуп Ч. Сіповіч, ёнжа арганізатар 
і старшыня Зьезду. 

На два мільёны каталікоў у Беларусі ця- 
пер там ёсьць толькі каля 50 сьвятароў, з 
якіх большасьць старыкоў і недалужных. 
Праўда, урад дазволіў прыняць у Рыжзкую 
сэмінарыю двох беларускіх студэнтаў -- 
кандыдытаў у сьвятары -- але, што-ж гэта 
значыць, тымбольш, калі няма свайго тэры- 
тарыяльнага біскупа, сваей сэмінарыі, сваіх 
часапісаў і г. д. 

Узяўшы ўсё пад развагу У-ы Зьезд Б.К.С. 
пастанавіў: 

1) прасіць Апостальскую Сталіцу, каб як- 
найхутчэй назначыла для Беларусі біскупа 
беларуса. Гэтага вымагаюць свабода сум- 
леньня чалавека, гварантаваная беларускай 
савецкай канстытуцыяй; Гэльсінгскі дагавор; 
гэтага дамагаюцца ўсе беларусы і іхнія 
пастанавіў: 

2) выдаць кірыліцай Новы Запавет, Біб- 
лію, катэхізм і іншыя рэлігійныя кнігі. 

3) Зьезд зьвяртаецца да ўсіх бацькоў і 
настаўнікаў, каб узгадоўвываючы па-хрысь- 
ціянску сваіх дзетак, мелі волю і адвагу 
адкінуць усялякага роду спакусу матэры- 

яльных дастаткаў і не забывалі прыгатаў- 
ляць іх таксама да служэньня Хрыстовай 
Царкве ў сьвятарскім стане. 

Вось галоўныя пастановы Зьезду. 

Апрача дакладаў і дыскусіяў у сувязі з 
імі Зьезд меў розныя спатканьні з біскупамі 
іншых нацыянальнасьцяў, якіх было шмат 
у той час у Рыме, бо адбываўся Сынод Ката- 
ліцкай Царквы. Усе ўчасьнікі Зьезду дня 11 
кастрычніка былі прынятыя Яго Эмінэнцыяй 
Кардыналам Філіппэ, Прэфэктам Усходняй 
Кангрэгацыі, а таксама Сакратаром яе Архі- 
епіскапам Брыні. Дня 19. Х. 77 прынаў дэле- 
гацыю Зьезду Яго Эмінэнцыя Кардынал 
Віёт, папскі штатссакратар, якому і былі да- 
ручаныя лісты-мэмарыялы да Папы Паўла 
УІ ад імя ўсіх удзельнікаў Зьезду. 

Папа Павал УІ прыслаў Зьезду наступна- 
га зьместу тэлеграму: 

»Яго Сьвятасьць прыняўшы па-айцоўску 
выказаныя вамі шчырыя пачуцьці і пашану 
з нагоды Зьезду Беларускіх Сьвятароў удзя- 
ляе ад усяго сэрца Апостальскае Багаславен- 
ства і абяцае асабліва маліцца і ўсьцяж па- 
мятаць пра беларусаў вернікаў як на баць- 
каўшчыне таксама і звонку яе. 

Выяўленыя Паўлам УІ пачуцьці ў прына- 
годнай тэлеграме ён яшчэ выразьней выка- 
заў у час аўдыенцыі дня 19 кастрычніка. 
Тады група Беларускіх Сьвятароў атрымала 
ў прыгожай навачаснай залі аўдыенцыяў 
адно з першых месцаў. Папа прывітаўшы 
перш прысутных біскупаў, а сярод іх такса- 
ма Апостальскага Візытатара Беларусаў, у 
далейшым гаварыў: 

»Гэтая аўдыенцыя ёсьць хвілінай спат- 
каньня, хвілінай еднасьці і духовай суполь- 
насьці. 

Першых тут вітаем групу Сьвятароў Бела- 


гадей 


русі -- ужо само названьне іх тут Нас усхва- 
лёўвывае -- (на залі доўгія апладысменты), 
якія аднак не знаходзяцца ў сваей ўласнай 
краіне, але праводзяць душпастырскую пра- 
цу ва ўсім сьвеце сярод эміграцыі, выгнань- 
нікі са сваей Бацькаўшчыны. 

Ваша Бацькаўшчына ёсьць у нашым сэр- 
цы. На працягу гэтага тыдня мы гутарылі 
пра ейны лёс, пра ваш край і робім усё 
магчымае, каб дапамагчы, каб падтрымаць 
тое, што дагэтуль асталося ў вашай Баць- 
каўшчыне вернага, каталіцкага, добрага. Да- 
нясеце да яе жыхараў каб ведалі, што мо- 
лімся за іх і што злучаныя з імі, ды нятолькі 
з імі, але з усімі расцярушанымі ў сьвеце, 
якіх аб'едноўвывае імя Беларусіх. 

З такім пачуцьцём і з такой выразнасьцю 
яшчэ ніводзін з Папаў так не гаварыў да 
беларусаў. Сказаў гэта Павал “УІ ў залі, якую 
перапоўнівалі тысячы вернікаў з розных 
краінаў сьвету. Ня дзіва, што як самым 
Зьездзм Б.К.С. так і Беларусяй зацікавіліся 
гэтым разам жывей розныя агенцыі і жур- 
налісты. 

Да мамэнтаў больш урачыстых Зьезду 
трэба ўлічыць таксама сьв. Літургію, якую 
саборна адслужылі ў базыліцы сьв. Пятра 
ўсе сьвятары пры аўтары сьв. Васіля Вялі- 
кага на гробе сьв. Ёзафата, Архіяпіскапа По- 
лацкага. Некаторыя удзельнікі Зьезду адве- 
далі а. пралата Татарыновіча, нажаль, цяж- 
ка хворага, які знаходзіцца цяпер у доме 
святароў пэнсыянераў. 


У-ты Зьезд Беларускіх Каталіцкіх Сьвя- 
тароў прайшоў у малітве і працы. Маім на- 
дзею, што ён быў карысны і што прынятыя 
на ім пастановы прынясуць у свой час на- 
лежны плён. 


МІ-ТЫ ЗЬЕЗД БЕЛАРУСКИХ КАТАЛІЦКІХ 


Рым, 15-20 студзеня 1979. 


Хаця У-ты Зьезд БКС прайшоў з посьпе- 
хам і мы ўсе мелі моцную надзею, што спра- 
вы, якімі ён займаўся, будуць пазытыўна 
палагоджаныя Папам Паўлам УІ, аднак - 
нажаль -- сьмерць ягоная і ягонага наступ- 
ніка Лючыяні ўсё затрымалі, А калі быў 
выбраны на Пятровы Пасад кардынал Вай- 
тыла, кракаўскі архіяпіскап, па нацыяналь- 
насьці паляк, нам беларусам трэба было з ім 
нятолькі бліжэй пазнаёміцца, але абгава- 
рыць нашы набалелыя рэлігійныя праб- 
лемы як на Бацькаўшчыне так і на чужыне. 
Таму ў запраўднасьці галоўным пунктам 
УІ-га Зьезду БКС была аўдыенцыя ў Яна 

Паўлы ІІ, якой нам удзяліў дня 19 студзеня 
гэтага году. 

Перш Папа прыняў у сваей прыватнай 
бібліятэцы біскупа Ч. Сіповіча, Апостальска- 
га Візытатара Беларусаў. Пасьля яго ўсіх 
удзельнікаў Зьезду. Вітаючы Сьвятога Айца 
ў беларускай мове між іншым біскуп сказаў: 
»Мы спадзяёмся, што Сьвяты Айцец у сваей 
заботлівасьці пра ўсю Царкву заапякуецца і 
нашай, каторая праз доўгія годы на гіста- 
рычным шляху дзяліла долю і нядолю з 
суседнім польскім народам. Просім таксама 
багаславіць нашыя натугі ў прыгатаўляньні 
новых сьвятароў для нашай Бацькаўшчыны 
Беларусікх. 


а Яб ага 

Біскуп Ч. Сіповіч вітае Яна Паўла П адімя беларускага духавенства. Аўдыенцыя 19 
студня 1979. 


Папа праслухаўшы уважна прамову біску- 
па Сіповіча стоячы ласкава праабяцаў па- 
водле змогі дапамагчы, паколькі сучасныя 
абставіны дазваляюць. 

У час гэтай аўдыенцыі біскуп Сіповіч 
ахвяраваў Папу сваю кнігу, якая толькі ня- 
даўна вышла з друку. Папа трымаючы ў 
руках кнігу стаў яе пералістываць і выка- 
заў аўтару падзяку і камплімэнт дзеля наву- 
ковага апрацаваньня кнігі. Пасьля біскупу і 
кожнаму аддзельна раздаваў іконкі і ру- 
жанцы. Пры гэтым з кожным гутарыў пы- 
таючыся дзе жыве і чым займаецца. 

Аўдыенцыя ў Папы зрабіла на нас усіх 
добрае ўражаньне, а ягонае пастырскае ба- 
гаславенства і ягоныя шчыры словы ёсьць 
зарукай ягонай жычлівасьці нятолькі да нас 
сьвятароў, але й для ўсяго нашага народу. 

Аўдыенцыя закончылася, як гэта ёсьць 
сяньня ў Ватыкане прынятым, здымкай з 
Папам. А фотограф не траціць часу -- бо 
гэта-ж ягоны хлеб! І мы тут падаём некато- 


рыя з іх і гэта нятолькі дзеля аздобы наша- 
га часапісу, але і дзеля сьвядоцтва нашых 
зносінаў з Галавой Каталіцкай Царквы. 
Гэты Зьезд БКС адбываўся таксама пад 
знакам суму: нашых трох ведамых сьвята- 
роў ужо не было сярод жывых: айца Янкі 
Тарасэвіча, пралата П. Татарыновіча і а. 
Язэпа Гэрмановіча. Сам сабой напрашываўся 
выснаў: нам патрэба новых прызваньняў, нам 
патрэба больш сваіх ідэйных сьвятароў! Мы 
зьвяртаемся да ўсіх, а ў першую чаргу да 
бацькоў, каб узгадоўвывалі сваіх дзетак у 
духу Хрыста і каб не шкадавалі іх аддаць 
на Божую службу. Усе апошнія Папы (за 
выняткам Лючыяні, каторы быў вельмі ко- 
ратка) пачынаючы ад Пія ХІІ нас прыймалі, 
віталі і нам дапамагалі. Але можа стацца 
так, што ня будзе каго вітаць і прыймаць... 
На Бацькаўшчыне -- мы ўсе ведаем -- рэлі- 
гійны прасьлед, але-ж тут у вольным сьвеце? 
Божа, дай нам больш сьвятароў! 


Ва 

Архімандрыт У. Тарасэвіч і Біскуп Ч. Сіповіч гутараць з Янам Паўлам ПІ. 

Папа аглядае кніжку, якую падарыў яму сам аўтар. 
















УПРАВА Беларускай Бібліятэкі і Музэю імя Францішка Скарызы ў Лёндане 
зьвяртаецца да суродзічаў з просьбай прысылаць беларускія цэннасьці, як манэты, 
рукапісы, друкі, здымкі і інш. на адрас: 


ТНЕ ЕВАКХСІ5 БКАЕБУКА ВУЕПОВЕО55ІАХ ІІВВАВУ, 
37 НОГрЕХ ВОАР, ГОХРрОК, М12 вН5 

З БЕЛАРУСКАГА ЖЫЦЬЦЯ 


Малітвы за прасьледаваныя Цэрквы 


9 сьнежня 1977 г. ў Лёндане ў капліцы 
Бромптон Ораторы маліўся народ праз 
даўжэйшы час (ад 7 гадз. вечара да 12 ўно- 
чы) перад выстаўленымі Сьвятымі Дарамі 
за прасьледаваныя Цэрквы. Малітвы пера- 
пляталіся набожнымі сьпевамі, казаньнямі 1 
рэлігійнымі прамовамі. Сярод прысутных 
можна было бачыць апрача ангельцаў і 
ірляндцаў, чэхаў, румынаў, палякаў, летуві- 
саў, латышоў і іншых. Казань на тэму еван- 
гельскіх слоў: »А калі прыйдзе ізноў Сын 
Чалавечы, ці знайдзе Ён веру?«, сказаў Біс- 
куп Ч. Сіповіч, Ап. Віз. Бел. Ён таксама моц- 
на падкрэсьліў патрэбу малітвы асабліва за 
тых, што церпяць сяньня жудасны прасьлед 
дзеля сваіх рэлігійных пераконаньняў, або 
дзе пашыраецца ўсялякамі спосабамі бяз- 
божная прапаганда. 


Тыдзень малітваў за еднасьць Цэркваў 


З году ў год у другой палове студня верні- 
кі розных хрысьціянскіх веравызнаньняў 
моляцца асабліва за еднасьць Цэркваў. Ад 
часу П-га Ват. Сабору практыка гэта яшчэ 
больш пашырылася сярод каталікоў. У Вя- 
ліка-Брытаніі, дзе блізу вылучна каталікі 
належаць да лацінскага абраду, у час Тыдня 
Малітваў за еднасьць Цэркваў сьвятары ла- 
цінскага абраду запрашаюць сьвятароў 
усходняга, каб яны ў іхніх касьцёлах адслу- 
жылі сьв. Літургію. І так у студні 1977 г. 
Біскуп Сіповіч служыў у некалкіх каталіц- 
кіх прыходах, гаварыў казаньні, прычашчаў 
вернікаў паводле ўсходняга звычаю сьвяты- 
мі Дарамі пад двума відамі. У 1978 годзе, 
91 студня, Біскуп Ч. Сіповіч у саслужэньні 

“к. Александра Надсана адправілі ўрачыстую 
Літургію ў каталіцкай катэдры ў Вэстмін- 
стэр. Багаслужба адпраўлялася ў асноўным 
у ангельскай мове, хаця хор -- якім кіраваў 
а. Плясыд, бэнэдыктынец -- сьпяваў некато- 
рыя гімны па грэцку. Багаслужба трывала 
каля дзьвёх гадзін, Шмат вернікаў прыняло 
сьв. Прычасьце. Наступнага дня, у нядзелю, 
адбыліся падобныя Літургіі з малітвамі за 
еднасьць цэркваў у Марыян Гоўз і ў касьце- 
ле Айцоў Бэнэдыктынцаў Алівэтанцаў, Кок- 
фостэрс. Тут служыў а. А. Надсон. Шмат 
было вернікаў на Божай Службе і шмат 
прыступала да сьв. Прычасьця. 

25 студня у той самай, ужо ўспомненай 
Вэстмінстэрскай Катэдры, Кардынал Юры 
Васіль Гюм прыняў урачыста ў асысьце 
свайго духавенства др. Коггана, Архіепіска- 
па Кантэрбэрыйскага. 

Трэба верыць і мець надзею, што добрая 

воля з боку людзей і шчырыя малітвы, да- 
вядуць да поўнай еднасьці хрысьціянаў. І 
тады будзе задаволенай воля Хрыста: »каб 
усе былі адно« (Ів. 17, 11, 21). 


Публікацыі пра рэлігійнае паложаньне 
ў БССР 


У першым нумары за 1918 год нямецкі ка- 
таліцкі месячнік »ГРег Ееі5з« (Скала), які вы- 
ходзіць у Рэгэнсбургу, надрукаваў артыкул 
А, Друйскага пад тытулам: »Веіівібзе5 Гербер 
іп “Уеіззгцизвіапд«.: У запраўднасьці гэта 
ёсьць перавыданьне ангельскай брашуры, 
якая была надрукаваная ў Чыкага ў 1976 г. 
З той розьніцай, што рэдактар часапісу немец 
Г. «Фройцгайм папярэдзіў артыкул сваім 
зьмястоўным уступам і падаў здымкі а. Ар- 
хімандрыта Фабіяна Абрантовіча і дзеравя- 
най царквы прарока Ільлі ў Віцябску (рыс. 
Івонкі Сурвіла), Як даведаваемся гэты арты- 
кул выпаў не ў спадобу палякам, бо адзін с 
польскіх сьвятароў, які дагэтуль быў сталым 
падпішчыкам »Скалы« атрымаўшы Нр. І 
хутка ўсе эгзэмпляры яго адаслаў назад у 
рэдакцыю. Добра, што ў сучаснай Нямеччы- 
не не кіруюць Бацянскія ці Ялбжыкоўскія, 
бо чаго добрага і рэдактар апынуўся-б у 
Картузкай Бярозе... Варта дадаць, што 
артыкул тут успомнены выйшаў таксама 
аддзельнай адбіткай, але без здымкаў. 

Іншай цікавай публікацыяй зьяўляецца 
артыкул Гэлены Посдзееў у нямецкім часа- 
пісе: “СІацбе іп бег 2. ен” (Ху. 12, Рез. 
1977, сі. 168-171) пад тыт.: “ПГіе Т ууапезайеі- 
зіегупе аег ВеубІКегипе аш Веізріеі Уеізе- 
гиз5]Іапа”, (Як праводзіцца прымусовая атэі- 
зацыя населеньня ёсьць прыкладам Бела- 
русь). 

Абодвы артыкулы апіраюцца на матэрыя- 
лах зачэрпнутых з савецкіх крыніцаў і 
абодвы паказываюць якая жахлівая прапа- 
ганда бязбожжя вядзецца сяння ў БССР. Да 
праводжаньня яе ёсьць забавязаныя нятолькі 
прынагодныя дакладчыкі, але вучні і настаў- 
нікі. Узгадоўвываюцца спэцыяльныя кадры 
бязбожнікаў, арганізоўвываюцца бязбож- 
ныя музэі як у Гродне, Полацку і іншых 
гарадзх. На ўсей тэрыторыі БССР сяньня 
знаходзіцца толькі 42 каталіцкіх аьвятароў, 
З якіх некаторыя вельмі хворыя, а блізу ўсе 
ў паджылым веку. Па сьмерці сьвятара ўрад 
не дазваляе назначаць на яго месца іншага. 

З сумам і жахам трэба сказаць, што Бела- 
русь згарае сяньня ў полымі бязбожжа і 
толькі ў Богу надзея, які можа выслухаць 
мольбы адусюль да Яго скіроўваныя і толькі 

н можа скараціць час дасьведчаньняў. 

Айцец Александар Надсон -- Мітрафорны 
Протоерэй 

Рымская Кангрэгацыя Усходніх Цэркваў, 
якой прэфэктам зьяўляецца Кардынал Фі- 
ліпп, а сэкратаром Архіепіскап Марыё Бры- 
ні, граматай з дня 17 ліпеня 1978 г. узнагаро- 
дзіла Айца Александра Надсана тытулам 
Мітрафорнага Протоеря. Ва ўспомненай гра- 
маце пададзена абгрунтаваньне гэтак высо- 
кай узнагароды: выказаньне пашаны для 
Айца Александра і адданасьць у яго слу- 
жэньні сваім братом беларусам, 

Удзяленьне годнасьці даканаў Біскуп Ч. 
Сіповіч у часе сьв. Літургіі 6 жніўня 1978 г. 
У залі ў Марыян Гаўз і ў яго садзе адбылося 
прыняцьце, у часе якога прадстаўнікі бела- 
рускіх арганізацыяў, сябры і прыяцелі Айца 
Надсона віталі яго з новым дастоінствам, У 
канцы Айцец протоерэй усім падзякаваў за 
удзел у гэтай урачыстасьці, якая ў запраўд- 
насьці ёсьць пэўнага роду вонкавай заахво- 
тай у далейшым служэньні Богу і Баць- 
каўшчыне. 

Таго самага дня памёр Папа Павал “УІ. 


Душпастырства ў Францыі 

Яго даст. Уладыка Чэслаў Сіповіч, Апос- 
тальскі Візытатар для беларусаў каталікоў, 
назначыў а. Аляксандра Надсона рэктарам 
Беларускага каталіцкага душпастырства ў 
Францыі на месца св. пам. а. архім. Льва Га- 
рошкі. Кардынал Ф, Марты, Архіепіскап 
Парыжскі, лістом ад 20 кастрычніка 1977 г. 
пацвердзіў назначэнне. Айцец Надсон аста- 
ецца далей жыць у Лёндане і адведвае 
Францыю некалькі разоў у год. 

У нядзелю 8 студзеня 1978 г., з нагоды 
Калядных святаў, а. А. Надсон адслужыў 
для беларусаў у Парыжы Службу Божую, 
перад якой Монс. М. Дэкамп, генеральны 
вікары Кард. Марты, афіцыяльна ўвёў яго 
на становішча рэктара Беларускага душпас- 
тырства. У сваей прамове Монс. Дэкамп пры- 
вітаў беларусаў і звярнуў увагу на экумэ- 
нічную вартасць захавання рознымі этніч- 
нымі групамі сваіх рэлігійных і нацыяналь- 
ных традыцыяў, Пасля Багаслужбы, у 
памешканьні душпастырства, адбылася су- 
польная ялінка. 

У нядзелю 17 верасня 1978 г. ў памешканні 
Беларускага душпастырства ў Парыжы, 
пасьля Багаслужбы, адбылася зборка, на якой 
а. А. Надсон падзяліўся з прысутнымі ура- 
жаннямі з Міжнароднага кангрэсу славістаў, 
які адбыўся ў Загрэбе ў часе ад З да 9 верась- 
ня. Ён асабліва падрабязна расказаў аб бе- 
ларускай тэматыцы на Кангрэсе і аб сустрэ- 
чах з беларускімі і іншымі вучонымі, якія 
займаюцца вывучэннем беларускіх пытань- 
няў. 


У суботу 25 лістапада 1978 г. беларуская 
грамада ў Ле Крэзо -- Моншанэн у цэнт- 
ральнай Францыі сьвяткавала ўгодкі Слуц- 
кага паўстаньня. На ўрачыстасці, яка адбы- 
валася ў памешканьні сп. А. Трусава быў 
прысутны а. А. Надсон, які адслужыў Пані- 
хіду за тых, якія памерлі за Беларусь. На 
наступны дзень раніцай, у мясцовай пара- 
фіяльнай царкве, а. Надсон адслужыў св. 
Літургію. 


Біскуп Ч. Сіповіч -- сябрам Камісіі для 
Кодэфікацыі Права і сябрам Кангрэгацыі 
для Ўсходніх Цэркваў 


Ад часу высьвяцінаў айца Ч. Сіповіча на 
біскупа (1960 г.) быў яму даручаны Папам 
Янам ХХІІ, а пасьля пацьверджаны ягоны- 
мі наступнікамі, абавязак духовай апекі над 
беларусамі каталікамі на выгнаьні, Апрча ж 
гэтага з назначэньня Апостальскага Пасаду 
Біскуп Ч. Сіповіч ёсьць членам Папскай Ка- 
місіі для кодэфікацыі кананічнага права 
для Ўсходніх Цэркваў. Ад 10 красавіка 1978 
г. ён з назначэньня Папы Паўла УІ, пацьвер- 
джанага пазьней Янам Паўлам ІІ, ёсьць так- 
сама сябрам Кангрэгацыі для Ўсходніх 
Цэркваў. Дагэтуль ён быў толькі яе дарад- 
чыкам. Успомненыя тут назначэньні ня 
ёсьць пачэснымі, але з кожным з іх ёсьць 
спалучаныя пэўныя абавязковыя працы. 


Угодкі сужэнстваў 


15 кастрычніка 1978 г. адбылася Багаслуж- 
ба ў беларускай царкве Хрыста Спаса ў 
Чыкага. Гэта быў дзень малітваў за спадар- 
ства Чарнэцкіх, якія абходзілі 60-ую гадаў- 
шчыну свайго шлюбу. Дакладна: яны яго 
ўзялі 3 кастрычніка 1918 г. 

Перажыць столькі войнаў, выгнаньняў, 
пабываць у розных куткох сьвету і дачаж 
кацца спакайнейшага жыцьця ў адным . 
прыгарадкаў Чыкага, дзе таксама жывуць 
іхнія дочкі і зяці, -- ня ўсім гэта суджана! 

Сям'я Чарнэцкіх ёсьць ведамая са сваіх 
стойкіх перакананьняў, са свайго пасьля- 
доўнага рэлігійнага жыцьця і са свайго 
шчырага патрыятызму. Усе мы цешымся 
разам з імі з гэтак рэдкай нагоды -- 60-ці 
гадовага юбілею -- і жадаем ім у далейшым 
Божага багаславенства і шмат радасьці. 

Ня менш прыемным было пачуць і пра ся- 
рэбраны юбілей сужэнства спадарства 
Жызьнеўскіх, які яны гучна адсьвяткавалі 
ў нядзелю 17 сьнежня 1978 г. ў той самай 
беларускай царкве Хрыста Спаса, а пасьля 
мелі прыняцьце-банкет у залі. 

Нашы найлепшыя пажаданьні для Ганны 
і Нікадэма Жызьнеўскіх і для ўсей іхняй 
шматлікай сям'і і сваякоў. Спары Божа ў 
будучыні! 


а рай 

АДЫШЛІ НА ВЕІ Ь З 


Аж ня верыцца, што за кароткі час пакінула 
гэты сьвет столькі нашых знаёмых, прыяцеляў, 
Аб сьвятарах мы падалі крыху шырэй. Нажаль, 
мы ня можам тут пісаць біяграфіяў іншых, 
хаця й вельмі блізкіх і дарагіх нам асоб. Таму 
абмежымся да найважнейшых вестак перака- 
зываючы адначасова спачуваньні сваякам па- 
мёршых і паручаючы малітвам душы тых, што 
адышлі. 


ЧЭСЛАЎ КУКЕЛЬ 


Радзіўся ў Прыдруйску 17 студзеня 1915. Па- 
-“мёр у шпіталі каля Бонн 20 красавіка 1977 г. 
Пакінуў жонку Гертруду і чатырох дачок. 

Ч. Кукель вучыўся ў беларускай гімназіі ў 
Дзьвінску, пасьля ў Беларускай Вучыцельскай 
Сэмінарыі ў Вільні (1942-43). Выкінуты ваенны- 
мі падзеямі за межы Бацькаўшчыны туляўся 
па сьвеце (Айхштэд, Рым, Мадрыд, Лёндан, 
Лювэн) аж пакуль не затрымаўся на сталае ў 
Бонн, дзе быў бібліятэкарам-загадчыкам пэда- 
гагічнага аддзелу Унівэрсытэцкай Бібліятэкі. 
Ён быў адным з першых сяброў ЗБВБ і браў 
дзейны удзел ва ўсіх яго працах і пры выда- 
ваньні »На Шляхус«. Быў сябрам БАКА »Рунь: 
і прыймаў удзел у розных міжнародных 
зьездах. 

Ч. Кукель на заўсёды астаўся ў памяці тых, 
хто з ім супрацоўнічаў ці толькі спатыкаўся, як 
праўдзівы джэнтэльмэн, сымпатычны чалавек, 
гарачы беларускі патрыёт. 

Паховіны адбыліся ў Свісталь-Міль дня 23 
"расавіка 1977 г. Набажэнства адпраўляў Біскуп 

Чы». Сіповіч, прысутнічалі беларусы з Мюнхэну і 

шматлікія сябры і знаёмыя з Нямеччыны і 
Бэльгіі, Даслоўна гара прыгожых красак пак- 
рывала ягоную магілу. Вечны супакой душы 
яго! 


АЛЬБЭРТ КАДНЯК (Алесь САЛАВЕЙ) 


Нарадзіўся 1 траўня 1922 г. ў вёсцы Крысава 
Лагойскага раёну. Памёр 22 студзеня 1917 г. ў 
Мэльбурне. У часе вайны быў дзейным у Рызе 
і выдаваў там беларускі часапіс. Пасьля праз 
Аўстрыю трапіў у далёкую Аўстралію. Апрача 
выданых твораў асобнымі кніжкамі: »Зьвіняць 
Званы Сьвятой Сафіі«, 1946; »Сіла Гневу«, 1948 
-- друкаваліся ягоныя вершы у розных зборні- 
ках, газэтах і часапісах. 

Творы А. Салаўя выдзяляюцца багацьцем 
беларускай мовы, глыбокай лірыкай і прыго- 
жай формай. 

Як само імя паэта сьведчыць ён быў каталі- 
ком, Варта аб гэтым помніць, асабліва цяпер, 
калі ў савецкай Беларусі некаторыя з дзяржаў- 
ных эдзеячоў« імкнуцца усіх тамтэйшых ката- 
лікоў уважаць за чужы польскі элемэнт. Вось- 
жа не адзін толькі у нас ёсьць Альбэрт Кадняк 
каталік і беларус! А хто-ж яны ёсьць тыя ў 
БССР, каторыя быццам палякі, а падалі сваей 
роднай мовай беларускую?! А такіх ёсьць ты- 
сячы! 

Няхай нам сьв. п. паэт даруе, што мы пры 
гэтым сьціплым успаміне парушылі справу рэ- 
лігіі і нацыянальнасьці, але, калі не на эмігра- 
цыі, дык на Бацькаўшчыне трэба пачынаць ад 
альфабэту. Польскі ксёндз на Беларусі ніяк не 
павінен стацца роўназначнікам каталіка бела- 
руса. Ён ёсьць рэшткай даўняй экспансыі. 


Прафэсар ІВАН ЛЮБАЧКА 


Памёр на сэрца 20 ліпеня 1977 г. ў Мурай, 
Кэнтакі ў Злучаных Штатах Амэрыкі. Аўтар 
ведамай кніжкі ў ангельскай мове: »Беларусь 
пад савецкай уладай 1917-1957«. Паходзіў з По- 
лаччыны. Памятаў добра як зьдзекваліся над 
сялянамі заганяючы іх сіламоц у калхазы. Быў 
жаўнерам савецкай арміі і трапіў у нямецкі 
палон. Быў вывезены ў Нямеччыну і адтуль у 
1959 г. выехаў у Злучаныя Штаты. Дзякуючы 
сваей саліднасьці і працавітасьці здабыў ня- 
толькі вучоную ступень доктара філязофіі, але 
быў назначаны прафэсарам Муррайскага Уні- 
вэрсытэту. Летам 1975 г, адведаў сваіх знаёмых 
у Эўропе. Найдаўжэй затрымаўся ў Беларускай 
Бібліятэцы ў Лёндане. Да кніжкі, асабліва сваей 
беларускай, цягнула яго магнітам і ён ад таго 
часу падтрымоўвываў цесныя сувязі з Бібліятэ- 
кай. Сваей саліднасьцю і ветлівасьцю прафэсар 
Любачка прыцягаваў да сябе людзей. Вечная 
памяць! 


УЛАДЗІМІР ШЫМАНЕЦ 


Нарадзіўся 15 траўня 1911 г. ў Рызе. Памёр 
27 жніўня 1977 г. ў Сартрувіль каля Парыжа. 
Ягоны бацька паходзіў з Засульля ў Стаўпеч- 
чыне. Уладзімір скончыў у Вільні тэхнічную 
школу (1932), аднак ён стаўся больш ведамым 
як мастак. Магчыма больш дасканалымі вышлі 
з пад ягонага пэндзэля аб'екты архітэктанічнага 
характара, прыкладам стары Менск, касьцёл у 
Сартрувіль і інш., аднак нямала часу й увагі ён 
пасьвяціў таксама відам, асобам і зубрам. 

Ён сам выбудаваў пад Парыжам для сябе ха- 

Паховіни св. п. Уладзіміра Шыманца, Парыж 31 жніўня 1977 


ту і яна хутка сталася галерыяй абразоў. 
Паховіны адбыліся 31 жніўня. Прысутнічала 
ягоная сям'я, беларусы з Парыжа і з далейшых 
ваколіцаў Францыі. Пахаронную службу адпра- 
віў а. прот. Александар Надсон. Вечная памяць! 


АЎГЕНЬ ТРУСАЎ 


Радзіўся 16 сьнежня 1911 ў Фінляндыі, куды 
выехалі ягоныя бацькі перад першай сусьвет- 
най вайной. У 1920 г. сям'я Трусавых вярнулася 
на Бацькаўшчыну. Аўгень хадзіў у Віленскую 
Беларускую Гімназію. У час апошняй вайны 
быў дзейным у арганізаваньні БКА. У 1944 г. 
трапіў у Нямеччыну, а ў наступным апынуўся 
ў Францыі. Працаваў на мэталюргічных заво- 
дах ў гарадку Моншана. Памёр 20 студзеня 1979 
г. пакінуўшы па сабе памяць добрага бацькі і 
гарачага беларускага патрыёта. Паховіны адбы- 
ліся 23 студзеня. Нажаль, ніхто з беларускіх 
сьвятароў дзеля дрэннай пагоды ня мог пры- 
няць у іх удзелу. Сям'і Трусавых нашая рэдак- 
цыя складае шчырыя спачуваньні. 

Сьвятая Літургія за душу сьв. п. Аўгена былз 
адслужаная айцом протоерэям А. Надсонам у 
суботу 3-га сакавіка 1979 г. ў Моншана ў пры- 
сутнасьці вялікай колькасьці беларускіх і 
французкіх сяброў і знаёмых. Прынялі ўдзел 
у ей таксама беларусы з Парыжа, 


МАКСІМ РУДЗЬ 


Народжаны 20 сьнежня 1910 г. ў вёсцы Сы- 
чавічы каля Радашкавічаў. Хадзіў у беларус- 
кую Радашкавіцкую гімназію. У час апошняй 
вайны быў старшынёй другой роты Школы 
Камандзераў БКА. Памёр 13 лютага 1919 г. ў 
горадзе Бэдфард (гадзіну язды цягніком ад 
Лёндану) і быў пахаваны айцом Янкам Пекар 
скім на могілках Мортлейк у Лёндане дня 9. 
лютага. Прамаўляў такжа а. прот. Надсон. 

Асталіся на Бацькаўшчыне жонка і дачка. 
М. Рудзь -- настаўнік па прафэсіі на чужыне 
працаваў у цагельні. 

Будучы шчырым патрыётам ён не забываўся і 
аб беларускай справе. У сваім тэстаманце пакі- 
нуў частку сваей маемасьці для Беларускай 
Бібліятэкі і Музэю ў Лёндане. 

Памяць добрага чалавека, шчырага сябры і 
беларуса астанецца у тых, хто знаў сь. п. Максі- 
ма Рудзя. Вечная памяць! 


ТАМАШ СКАПЕЦ 


Народжаны ў Лоску 7 лістапада 1895 г. Па- 
мёр у Лёндане 13 студзеня 1978 г. Пахаваны 
Айцом Янкам Пекарскім на могілках (геаі 
Могібега Сетеіегу, Вгапеуіск Рагк Ва., Х. 11, 
Боціпраіе. Калі прышлі Саветы ў Заходнюю 


зоў 

Беларусь у 1939 г., Тамаш Скапец быў арышто- 
ваны і вывезены ў Сібір, скуль выйшаў ледь 
жывы разам з польскім войскам у 1942 г. Прай- 
шоў вялікую часьць сьвету перш чым прыехаў 
у Вялікабрытанію. Быў гэта чалавек гаспадар- 
ны, працавіты, ашчадны. Як толькі беларусы 
пачалі арганізавацца ў Англіі, далучыўся да іх 
і сколькі мог, дапамагаў. Вечная памяць! 


АРТУР ФЭНЛЁН 


Нарадзіўся ў Лёндане 10 чэрвеня 1906 г, Па- 
мёр 25 сакавіка 1918 у шпіталі ў Лёндане. 
Англічанін, які больш за дваццаць гадоў быў 
шчырым прыяцелям беларусаў. Сьпяваў у хоры 
у Марыян Гаўз, быў сябрам Ангельска-Бела- 
рускага Таварыства. Каталік практыкуючы, 
заўсёды ветлівы і ўслужлівы. Дзень перад 
сьмерцю адведаў яго Біскуп Сіповіч. Быў вель- 
мі слабы, але думаў, што яшчэ ўстане і зноў 
“прыйдзе ў Марыян Гаўз, як гэта бывала блізу 
кожнай нядзелі!,.. Сьветлая постаць Артура 
Фэнлёна засталася ў памяці ўсіх, хто яго знаў. 
Цяпер ён мае нагоду пачуць хэрувімскія хоры, 
як яны сьпяваюць на нябесны расьпеў »Сьвяты, 
Сьвяты, Сьвяты Госпад... 


ПРАФЭСАР РОБЭРТ ОЦІ (АСТУ) 


Прафэсар параўнаўчай славянскай філялёгіі 
ў Оксфардзкім Унівэрсытеце. Радзіўся ў 1915 г. 
ў Ротэргам у сям'і школьнага настаўніка. Памёр 
у Оксфардзе 18 жніўня 1918 т. Гэты вучоны 
быў ведамы дзеля сваіх розных навуковых прац 
і меў міжнародныя сувязі з вучонымі, асабліва 
славістымі. Ён быў шчырым прыяцелям бела- 
русаў. Ягоная імя знаходзіцца увекавечненым 
на мармуровай дасцэ Беларускай Бібліятэкі імя 
Францішка Скарыны ў Лёндане, якую ён ура- 
чыста адкрыў 15 траўня 1971 г. Можа аднак 
найвялікшай ягонай заслугай зьяўляецца тое, 
што ён былага свайго вучня Арнольда МакМіл- 
ліна скіраваў на шлях беларусаведы, І пры 
розных нагодах прафэсар усьміхаўся і паўта- 
раў: »Я мала для вас беларусаў зрабіў, але я 
пакідаю вам майго вучня...« І запраўды вучань 
апраўдаў надзеі прафэсара. Трэба дадаць, што 
праф. Оці нятолькі быў ведамым вучоным, але 
незвычайна ветлівым і мілым чалавекам. Бела- 
русы пра яго не забудуць. Вечная яму памяць! 


Нэла ТУЛУПАВА 


МАЛІТВА 
Клякоча Бусьліны наш востраў -- 
Даніліха ўстала! 
Радно валасоў серабрыстых 
На плячах, на лапатках вострых... 
Са слоў няспешных, няхітрых 
Пачынае сваю малітву: 


-- Дзякуй Богу, што сонца ўстала, 
Што рака ў берагах і лугі ў стагах. 


-- Зьгінце ўсе людзкія хваробы, 
І пакуты, і войны. 


-- Няхай дзеткі будуць здаровымі, 
-- Няхай хлеба будзе даволі... 


б А б ёе. е бе. “ 


Сонца ў хаце ўсё болей, болей. 


Алег САЛТУК 


Цішка ГАРТНЫ 


ПЕРАД ВОБРАЗАМ ХРЫСТА 


Перад вобразам, Спасе, Тваім 
З непакрытай стаю галавою 

І малюся я сэрцэм, душою 
Тваім мукам вялікім, сьвятым. 


Вось з малітваю гэтай пабоч 

На убіўцаў Тваіх --- варагоў, 
Многа так выліваецца слоў 
Злосьці дзікай і цёмнай, як ноч. 


Я пытаю балесна сябе: 

»І зачым-же мой Бог ім прашчаў 
І глуміцца з сябе дапушчаў, 
Уступіўшы Свой меч ў барацьбе? « 


ж 


Хмель з бачонкам абышоўся крута: 
Узламаў і з трэскам вынес дно. 
Выцекла праз край уся атрута -- 
Засталося чыстае віно. 
ж 

Бацкоўская мова, 
ІЦто слова, то фрэска -- 
Славянскі даверлівы ўзор. 
Жыла, памірала і зноў уваскрэсла 
І роўнаю стала між моваў-сясьцёр! 

Бойд 

МАТКА ВОЗКА РОВА2РАСЭКАТА 
Маіаёка Вогаіа аріакцізіа паті! 


Абразок Божай Маці Поразаўскай. Арыгінал яго маляваў Пётра Сергіевіч дле 
касьцёла сьв. Міхала ў Поразаве. Тут зьмяшчаем рэпрадукцыю абразка пада- 
раванага самым мастаком 4 траўня 1939 г. для Люні Будзьчанкі, а яна передала 
яго у Беларускі Музэй у Лёндане. 


Цікавыя арыгінальныя беларускія тэксты пад малюнкам Маці Божай, магчыма 
аўтарам іх ёсьць той самы мастак. 


Касьцёл у Поразаве быў уфундаваны Янам Ягінтовічам Рымвідам у 1560 г., а 
ў 1828 г. быў збудаваны мураваны. Перад апошняй вайной поразаўская парахвія 
налічывала каля 7.000 парахвіянаў. 


Поразава сяньня -- гарадок пасёлак у Свіслацкім раёне, Гродзенскай вобласьці 
на рацэ Рось. 

НА КНІЖНАЙ ПАЛЦЫ 


Атпоіа В. МеМіПій, Ріе Ійёетаішт абет Уеір- 
тцзвеп. А Нізіоту оў Вуеіотиезіап Ііёетаёшге. 
РЕуот. ііз Отідіпз бо е Ргезепі Рау. 447 рр. 1977. 
У. 5сптііг Уегіад іп Сіез5еп, 


Пад такім тытулам афсэтным друкам выйш- 
ла кніжка ў ангельскай мове. Аўтар ейны, пра- 
фэсар Лівэрпульскага ўнівэрсытэту Арнольд 
МакМільлін -- добра ведамы берларускай эмігра- 
цыі сваімі іншымі публікацыямі зь беларускае 
літаратураведы й мовазнаўства.” Таму рэцэнза- 
ваная кніжка -- тэта працяг і дасюлешняе 
завяршэньне ягоных папярэдніх дасьледавань- 
няў і публікацыяў. Яна выйшла як 6-ты том 
сэрыйнага выданьня Вацзіеіпе гит (езсВісйіе 
дет Ііёетаішт беі беп біашеп, якое ў заходніх 
мовах выдаецца ў Нямеччыне пад рэд. Ганса- 
Бэрндта Гардэра й Ганса Ротэ. 


Гісторыя беларускае літаратуры А. МакМіль- 
ліна разглядае арыгінальную мастацкую літа- 
ратуру, пачынаючы ад ХІІ ст. Старажытная 
перакладная літаратура, як і старое пісьменства 
немастацкіг жанраў (публіцыстыкі, навукі, ня 
кажучы ўжо пра юрыдычнае пісьменства), тут 
выпушчаныя. Выключэньнем з гэтага ёсьць 
хіба Пасланьне Кліма Смаляціча, прадмовы Ф. 
Скарыны, С. Буднага, В. Цяпінскага, палеміч- 
ныя творы ХУІ-ХХІІ ст. ст. ды рэдкія прына- 
годныя згадкі іншых. Уся гісторыя літаратуры 
тут унятая ў 19 разьдзелаў (66. 13-332) з дадат- 
кам бібліяграфіі (66. 333-364) і паказальнікаў 
(66. 365-447). 

Пачынаецца яна з »Дугоўнага пісьменства ад 
ХІІ да ХУ стагодзьдзяў (разьдз. 1, 66. 13-23), у 
якім аўтар затрымліваецца на жыцьцях сьвя- 
гых (Афрасіньні Полацкае, Абрама Смаленска- 
ыа) і летэндзе пра Мэркура Смаленскага, гамі- 
летычныг жанрах (словы, павучэньні й маліт- 
вы Кірыла Тураўскага, пасланьне Кліма Сма- 
ляціча) і на паломніках (ігумена Данілы, Ігната 
Смаляніна, Варсанафа). Тады пераходзіць да 
»Летапісаў і мэмуарнае літаратуры« (разьдз. 2, 
бб. 24-39), дзе паводля навейшае клясыфікацыі 
В. Чамярыцкага, аналізуе беларускія летапісы 
ХУ-ХХІ ст. ст. і мэмуарныя творы (Допісы Ф. 
Кміты, Дзёньнік Т. Еўлашэўскага, Баркулабаў- 
скі летапіс, Дыярыуш А. Філіповіча). Асобны 

ж) Праф. А. МакМільлін -- сябра Ангельска-Беларускага 
Таварыства ў Лёндане, якое, як ведама чытачу, ад 1965 г. 
выдае друкам навуковы часапіс Тке ўойтпаі оў Вуеісо- 
тгиззіап 5ёцаіе5, некаторы час рэдагаваны аўтарам кніжкі 
й дзе ён публікаваў свае працы. Важнейшыя зь іх: 

А Сопзресіц апа ВіЬйодтарнпу оў Вуеіотиззіая Ілігетаіиге 
іп пе КМіпеёеелін Сепішту (юо!. ІІ, Мо. 3, 1971, рр. 271-288); 

5іапга, Епуте апа Меіте іп ХМіпеіеепін-Сепіциту Вуеіо- 
тиззіап Уетзе. 5оте 5гайзіісаі Обзегоайопз (боі. ПІ, Мо. 2, 
1974, рр. 1571-1170). 

Зь ягоных мовазнаўчых працаў выдатнейшая: 

Тпе УосаБціату оў іне Вуеіотц5зіап Іісетату Іапоцаве іп 


іпе Міпеёеелін Сепіиту. Апвіс-Вуеістиззіап Зосіеіу, Ігопасп, 
1973, 

разьдзел (3-ці, 66. 40-47) прысьвечаны Ф, Ска- 
рыне. У разьдзеле »Проза ў шаснаццатым і 
сямнаццатым стагодзьдзях« (разьдз. 4, 06. 48-59) 
даецца агляд прадмоваў С. Буднага й В. Цяпін- 
ската (прынагодна згадаваюцца некаторыя пуб- 
лікацыі Л. Зізанія -- ягоныя граматыка, лексіс 
і тлумачэньне малітвы »Ойча Нашу), сьвецкага 
й духоўнага красамоўства (Л. Сапега, Л. Карпо- 
віч, М. Сматрыцкі), з палемічнае літаратуры -- 
некаторых твораў Г. Пацея (Вунія, Антырызіс), 
Х. Філялета (Апакрызіс), С. Зізанія (Казаньне 
Сьв. Кірылы) і сатыры (Прамова Мялешкі, Ліст 
да Абуховіча). 5-ты разьдзел (66. 60-68) -- 
»Паэзія ад Скарыны да Полацкага«. У ім раз- 
глядаюцца сродкі вэрсыфікацыі раньняга бела- 
рускага верша й паэзія Ф. Скарыны, Л. Мамо- 
ніча, Л. Зізанія, А. Філіповіча, С. Полацкага, а 
таксама паасобныя вершы невядомых паэтаў 
(спаміж іх -- »Ляменть манахаў Віленскага 
Траецкага манастыра на сьмерць свайго архі- 
мандрыта Л. Карповіча). У разьдзеле б-ым, 
»Васемнаццатае стагодзьдзе« (бб. 69-16), із не- 
шматлікіх, дагэтуль ведамых твораў гэтага ча- 
су ў беларускай мове аўтар спыняе сваю ўвагу 
на двух празаічных апавяданьнях (прамовах) 
невядомага пісьменьніка, на колькіх вершах і 
песьнях, інтэрмэдыях да школьных драмаў, на 
пераробцы М. Цяцерскім урыўка з мальераў- 
скай камэдыі »Лекар мімаволі« й на »Камэдыіе 
К. Марашэўскага. 


Літаратуры ХІХ ст. прысьвечана 4 разьдзелы. 
У разьдзеле 7-ым, »Адраджэньне беларускае 
літаратуры« (56. 11-89) даецца агульная харак- 
тарыстыка літаратурнага працэсу да 1870-ых 
гг., у храналягічным парадку разглядаюцца як 
паасобныя вершы І. Легатовіча, Ф. Савіча, А. 
Плута, У. Сыракомлі, Ф, Пчыцкага, Ф. Блуса, 
К. Каліноўскага, некаторыя ананімныя тутаркі, 
паўстанцкія песьні 1863-64 гг., паэмы »бнеіда 
навыварат« і »Тарас на Парнасек«, гэтак і твор- 
часьць П. Багрыма, Я. Чачота, А. Рыпінскага, 
Я. Баршчэўскага, В. Каратынскага, А. Вярыгі- 
Дарэўскага. Асобныя разьдзелы -- »Дунін-Мар- 
цінкевіч« (разьдз. 8, бб. 90-97), »Багушэвіч« 
(разьдз. 9, бб. 98-107) і »Багушэвічавыя сучась- 
нікі« (разьдз. 10, бб. 108-119). У гэтым апошнім, 
апрача згадак пра малаведамых паэтаў і пісь- 
меньнікаў канца ХІХ ст., тутарак гэтага часу, 
даецца кароткі агляд творчасьці Я. Лучыны, А. 
Гурыновіча, Ф. Тапчэўскага, А. Абуховіча, М. 
Косіч і А. Ельскага. 


Літаратуры нашаніўскае пары прысьвячана 5 
разьдзелаў. У вагульным разьдзеле »Нашаніў- 
ская пара« (разьдз. 11, 66. 120-148) разглядаецца 
нашаніўская паэзія (Цётка, Я. Журба, Г. Леў- 

чык, Ц. Гартны, К. Буйла, А. Паўловіч, А. Гурло 
й інш.), проза (К. Каганец, Власт, Ядвігін Ш., 
Цётка, С. Палуян, М. Гарэцкі й інш.) і драма- 
тургія (галоўна -- К. Каганец, Я. Купала, Л. 
Родзевіч, Ф, Аляхновіч). Асобныя разьдзелы -- 
»Багдановіч« (разьдз. 12, бб. 149-160), (разьдз. 
13-ы, 66. 161-174), »Купала« (разьдз. 14-ы, бб. 
175-195) і »Колас« (разьдз. 15-ы, 66. 196-218). 

Апошнія 4 разьдзелы працы -- навейшая бе- 
ларуская літаратура. Гэта разьдз. 16-ы, »Ад 
рэвалюцыі да вайныхе (бб. 219-289), у якім даец- 
ца характарыстыка літаратурных групаў 1 арга- 
нізацыяў у БССР у 1923-31 тг, (»Маладняккх, 
»Узвышіца«, »Пробліск«, »Беларуская Літара- 
турна-Мастацкая Камуна«, »Полымях), робіцца 
агляд савецкай паэзіі, паэзіі ў Заходняй Бела- 
русі, савецкай прозы й драматургіі. Агляд аба- 
пёрты на аналіз творчасьці 49 паэтаў (М. Чаро- 
та, П. Труса, У. Дубоўкі, Я. Пушчы, А. Куля- 
шова, У. Жылкі, Н. Арсеньнявай, М. Танка й 
інш.), 30 празаікаў (М. Гарэцкага, Ц. Гартнага, 
М. Зарэцкага, М. Лынькова, П. Галавача й інш.) 
і 17 драматургаў (У. Галубка, Я. Міровіча, В. 
Вольскага, В. Шашалевіча, М. Грамыкі, К. Кра- 
півы й інш.). Два разьдзелы прысьвечаныя 
творчасьці З. Бядулі (разьдз. 11, 66. 290-303) і 
К. Чорнага (разьдз. 18-ы, б5. 304-314). Заключ- 
ны, 19-ы разьдзел -- »Паваеннае разьвіцьцё« 
(бб. 315-332) -- на творчасьці шматлікіх сучас- 
ных паэтаў і пісьменьнікаў разглядае беларус- 
кую літаратуру пасьля 2-ой сусьветнай вайны. 

Як ужо зазначалася на ўступе, у кнізе ёсьць 
бібліяграфія. Такая шырокая тэма працы й 
малое поле для выкладу яе асабліва патрабу- 
юць грунтоўнае бібліяграфіі, на якую апіраец- 
ца сам аўтар і якую ён для большых студыяў 
прапануе ўвазе чытача. Бібліяграфія тут -- 
патрэбная, важная й сур'ёзная частка дасьледа- 
ваньня. Хоць характар ейны выбарачны й мо 
не ўва ўсім удалы, яна даволі багатая. Для 
зручнейшага карыстаньня ёю аўтар яе клясы- 
фікаваў. Пад асобнымі тытуламі ў ёй згрупа- 
ваныя гісторыі беларускае літаратуры, розныя 
бібліяграфічныя даведачнікі, хрэстаматыі, пе- 
ракладныя выданьні ў заходнія мовы, працы 
пра сувязь беларускай літаратуры зь літарату- 
рамі іншых народаў, працы, у якіх дасьледуюц- 
ца пытаньні мастацкае формы й жанру (асобна 
для паэзіі, прозы й драмы). Тады бібліяграфія 
працаў асобна для кожнага разьдзелу кніжкі, а 
таксама пра творчасьць шэрагу пісьменьнікаў, 
ня выдзеленых у васобныя разьдзелы. 

У кнізе шмат цытатаў із вершаваных і пра- 
заічных твораў беларускае літаратуры, узятых 
із розных перакладаў у ангельскую мову, а 
найболей з анталёгіі беларускае паэзіі ад 1828 
г. да нашых дзён ІйКе М/аёет, ІіКке Кіге (Лёндан, 
1971) В. Рыч. 


Кампазыцыя кнігі, падзел яе на разьдзелы й 
артыкулы, адбор і клясыфікацыя матар'ялу, на 


нашую думку, лепіцыя ад усіх папярэдніх вы- 
даньняў гісторыі беларускае літаратуры. Гэта 
тычыцца й выбару выдатнейшых пісьменьнікаў 
для асобных разьдзелаў, як і разьмяшчэньня 
іхнага ў пляне кнігі: Я. Купала й Я. Колас -- 
не ў савецкім пэрыядзе, а нашаніўскім, прычым, 
пасьля М. Багдановіча й А. Гаруна, якія поў- 
насьцю сюды належаць, а Я. Купала й Я. Колас 
-- пераважна, працягваючы пісаць і ў наступ- 
ным, савецкім пэрыядзе; разьдзел пра З. Бяду- 
лю, наадварот, у савецкім пэрыядзе, дзеля 
большай ягонай творчай актыўнасьці ў тэтым 
пэрыядзе й дзеля напісаных у гэтым часе леп- 
шых сваіх твораў (»Салавей«, Язэп Крушын- 
скіс, кн. 1). 

Наагул праца напісана із салідным веданьнем 
матар'ялу, на высокім літаратураведным узроў- 
ні; пры гэтым цяжка сказаць, якія разьдзелы 
ў ёй лепшыя, хоць нам выдаецца, што да такіх, 
бліскучых разьдзелаў яе належаць »Паэзія ад 
Скарыны да Полацкага»«, »Адраджэньне бела- 
рускае літаратурык«, »Нашаніўская парас, »Баг- 
дановіч«, »Гаруне, »Купалах. 

Аднак тэта не азначае, што з усім у тэтай 
выдатнай працы можна згадзіцца. У дэталях 
яе ёсьць некаторыя спрэчныя месцы, пропускі 
й недакладнасьці. Падрабязны разгляд іхны 
ляжыць паза рамамі рэцэнзіі. Таму тут іх мож- 
на толькі назваць, 

У разглядзе старажытнай беларускай літара- 
туры, як і ў папярэдніх выданьнях гісторыі бе- 
ларускае літаратуры, няма разьдзелаў пра 
арыгінальную беларускую літаратуру ХУ-ХУПІ 
ст, ст. у царкоўных мовах -- царкоўнаславян- 
скай і лацінскай, Нам здаецца, што насьпела 
патрэба ўвесьці ў гісторыю беларускае літара- 
туры, калі не асобны разьдзел, то прынамся 
артыкул пра ўжо даволі значную й з сваімі 
адметнымі рысамі літаратуру эміграцыйную, 
выясьніўшы ейнае месца ў вагульным працэсе 
разьвіцьця беларускае літаратуры. Каротка. 
згадка на 324 бал. колькіх прозьвішчаў (дзе не- 
названыя нат М. Цэлеш, М, Кавыль, А. Акула 
й інш.) сёньня ўжо недастатковая, 

Немажліва згадзіцца, што Ф. Скарына пера- 
клаў біблію не ў беларускую мову (як гэта ў 
славянскай філялёгіі ад кан. ХУШ ст. і да на- 
шых дзён, разам із такімі аўтарытэтамі, як Я. 
Карскі, агульнапрынята), а ў царкоўнаславян- 
скую зь некаторымі беларусізмамі ў лексыцы й 
арфаграфіі (бал. 43) (дзе аўтар далучыўся да 
пагляду некаторых рэдкіх, галоўна расейскіх 
філёлягаў -- А. Сабалеўскага, А. Флароўскага, 
за якімі зь беларускіх філёлягаў пайшлі Я. 
Воўк-Левановіч і А. Жураўскі); таксама, што 
прычына заняпаду беларускае літаратуры ў 
ХУШІ ст. -- палянізацыя Беларусі (бал. 69); із 
спрэчнай характарыстыкай літаратурных арга- 
нізацыяў »Узвышшае« й »Полымяе« (бб. 220-225) 
і творчасьці некаторых пісьменьнікаў іхных. 


сла Ў пе 

Ёсьць у кнізе колькі дробных недакладнась- 
цяў: М. Грамыка ніколі не належыў да »Малад- 
няка« (бал. 223), арыштаваны быў не за справу, 
названую на бал. 242, а па тэй самай справе, што 
й усе іншыя пісьменьнікі »Полымях« й »Узвыш- 
ша«; М. Зарэцкі ня быў сябрам »Узвышшах (6. 
221). Відаць, тэхнічная памылка -- праца В. 
Ластоўскага »Гісторыя беларускай (крыўскай) 
кнігі«е ў бібліяграфіі зьмешчана пад тытулам 
»Гісторыі літаратурых (б. 884). 

Бальшыні з гэтых упушчэньняў нельга, бязу- 
моўна, прыпісаць аўтару кнігі. Іх трэба прыпі- 
саць у першую чаргу нам самім, аднесьці на 
рахунак узроўню нашае літаратураведы, дзе 
цэлы шэраг важных зьяваў гісторыі беларускае 
літаратуры ўсё яшчэ недасьледаваны ці мала- 
дасьледавны або што ў некаторых пытаньнях у 
нас няма агульнапрынятага паглгяду. "Трэба 
яшчэ дзівіцца, што пры такіх акалічнасьцях 
аўтар -- не беларус у сваіх дасьледаваньнях 


“змог так глыбака пранікнуць у самы дух бела- 


рускага літаратурнага працэсу й то не аднаго 
якогась пэрыяду, а цэлае гісторыі ад ейных 
пачаткаў да нашых дзён. 

Праца праф. А. МакМільліна -- вялікі ўклад 


у беларускую й славянскую літаратураведу. А 


будучы напісаная ў ваднэй із заходніх моваў, 
перад ёю адкрытыя дзьверы ў навуковы сьвет 
Захаду, дзе яна зможа годна пашыраць аб'ек- 


тыўную веду пра Беларусь і ейную літаратуру. 
А. Калубовіч 
АД РЭДАКЦЫІ 


Рэцэнзія А. Калубовіча кнігі праф. А. Мак- 
Мілліна, хаця й спозьненая, але ёсьць першай 
у беларускім друку. Рэцэнзыі або зацемкі пра 
яе зьявіліся ў наступных англа-моўных часа- 
пісах: 

1) Татез Ріпаіеу, “Маіог Міпогііў”, Тре Тітез 
Гісетату Зиріетепі, 16 Гес. 1977, Мэ 3951, р. 1468. 

3) Здорйп Бааойзкі, Сападіап бІасопіе Рарет, 
Зипе 1978, рр. 275-76. 

4) Ботит Кот Моаетп бімбіез, ХІУ, Тапцагу 
1978, р. 91. 

5) 5бігіп Акіпег, Моаетгп ІТапдцмаде Еесіеш, 
Уоі, 73, раі 3, Ти1у 1978, рр. 719-720. 

6) Апіропу Ааатоуісі, Тре бІасопіе апа Казі 
Ецтореап Еесіеш, Уоі, 56, Ме 8, 7Шу, рр. 435- 
436. 


Д еўна 


РЭЛІГІЙНЫ МАМЭНТ У ТВОРАХ ЦІШКІ ГАРТНОГА 


Перадусім уважаем патрэбным адзначыць, 
што гэта зацемка ня мае за заданьне разгля- 
ду ўсіх твораў Ц. Гартнога, а толькі зьвяр- 
неньне увагі на тое, чаго здавалася-б зусім 
немагчыма знайсьці ў іх, а што ў запраўд- 
насьці ёсьць мала ведамым. 

Цішка Гартны (Жылуновіч, 1887-1937) 
“Місьменнік і грамадзкі дзеяч. Праз нейкі час 
узначальваў савецкі ўрад БССР, а ў 1931 г. 
быў выкінуты з партыі дзеля »нацыяналіс- 
тычных памылаке, Пакінуў па сабе значную 
спадчыну як паэт, празаік, публіцыст. Яго 
ўважаюць за ярага камуніста, якім зрэшты 
і ён сам сябе лічыў. Варта аднак прыпом- 
ніць, што ён, асабліва ў наша-ніўскую пару, 
хаця і быў бунтарным рэвалюцыянерам, 
аднак ня быў ён тады бязбожнікам. 

Тут мы друкуем ведамы верш Цішкі Гарт- 
нога »Перад вобразам Хрыста«, які заслу- 
гоўвывае, каб памясьціць яго ў анталогію 
беларускай рэлігійнай паэзіі. Верш гэты дру- 
каваўся ў »Маладая Беларусь«, сш. 2, Пе- 
цярбург 1912, с. 111. 


Апрача таго рэлігійны элемэнт знаходзіц- 


ца і ў іншых творах Гартнога таго часу. У 
вершы »Слова і Жыцьцё« чытаем: 


»Бо жыцьцё, колькі маеш яго, 
Нам даецца адзін толькі раз, 
І даецца яно ля таго, 

Каб яго ты скарысьціў якраз. 


І пад словы я тэты людзей 

Рад-бы поўна і буйна пажыць, 
Жыць здаволенным ўсім, што ідзе, 
Ў Бога шчасьця бязмерна маліць.« 


У іншым творы: »Уцёкі Капыльскага кня- 
зя Сымона« паэт выказаў патрэбу малітвы. 
У вялікім горы, калі набліжалася навала та- 
тараў, князь 

»Вось падняўся ён на ногі 
І пасьпешна захадзіў. 
Абярнуўся ўраз да Бога, 
Ціха пацер згаварыў 

І пачаў сям'ю будзіць... 


Калі аднак той самы князь пападае ў рос- 
пач, пачынае спрэчку з Богам і зьвяртаецца 
да Яго ў дакорлівым тоне: 


»Боже, Боже моцны мой, 

Што зрабіў Ты з стараной 

І з народам маім мілым? 

Ты зраўніў мой край з магілай, 
Кроўю вымазаў пуці!« 


забі 

І як звычайна бывае, калі вялікае гора »Што зрабіў ў сваём жыцьці 


прыцісьне, чалавек »паспрачаўшыся« з Бо- Я грахоўнае, ліхое, 

гам, шукае адказу ў сваей душы, у сваіх Што Ты горэ мне такое 
маральных паступках. Так рабіў і Капыль- Сваім гневам ніспаслаў? 

скі князь, які ў далейшым пытае: І князь горка прасьлязіўся...е 


А. Д-ка 








21. ць. б. а. р. р. 





Удумлівая моладзь 


Бар. АЕ 

УВАГА! У ВАГА! 


ВЫЙШЛА З ДРУКУ 2-ая КНІЖКА ПРАЦЫ: 

АЎГЕН КАЛУБОВІЧ. МОВА Ў ГІСТОРЫІ БЕЛАРУСКАГА ПІСЬМЕНСТВА УВО- 
ДЗІНЫ: 

ДАСЮЛЕШНІ СТАН ВЫВУЧЭНЬНЯ ПОМНІКАЎ БЕЛАРУСКАГА ПІСЬМЕНСТВА 
Х-ХУПІ СТ. СТ. (Гістарыяграфічны агляд), Клыўлэнд, 1978. 


Кошт кніжкі -- 4 даляры. 
Хто жадае, яшчэ ёсьць кн. І, кошт -- 2 даляры. 
Выпісаць можна, зьвяртаючыся на адрыс: 


» 


» 
аа аа аль аль В аа ьс р а ь ь 


ЕОСЕХ КАСНАХОЎЭКІ 27654 НОЦІУ УООР РВ., ССІЕЎЕГАХР, ОНІО 4145. 





абады аа 
: БЕЛАРУСКАЯ БІБЛІЯТЭКА ІМЯ ФРАНЦІШКА СКАРЫНЫ Ў ЛЁНДАНЕ 
ПАВЕДАМЛЯЕ 
АБ ВЫХАДЗЕ З ДРУКУ КНІГІ Ў АНГЕЛЬСКАЙ МОВЕ ПАД НАЗОВАМ: 
а” 


“ТНЕ РОХПІНСАІ, ПТОВСУ ОЁ ЗАТ ў0нХ СНву505Т0М” 


А тапизсгірі оЁ бе 175 Сепіцгу іп (Ве БІауопіс 
іехі апа Іайп (тапзІайоп. 


У КНІЗЕ ЁСЬЦЬ: 


1) Тэкст рукапісу Літургіі Сьв. Яна Залатавуснага з ХУП-га стагодзьзя. Рукапіс 
зьяўляецца сяньня ўласнасьцю ББіМ у Лёндане. 


2) Жыцьцяпіс Біскупа Тодара Скуміновіча, Архідыякана і Суфрагана Віленскага 
для Беларусі, аўтара рукапісу. 


Аўтарам кнігі зьяўляецца Біскуп Ч. Сіповіч, Апостальскі Візытатар Беларусаў. 
Кніга адзначаецца дастойным эстэтычным выглядам. Выдана ў абмежанай коль- 
касьці 400 згзэмпляраў. 


Кошт кнігі без перасылкі Ў 15.00 
Зацікаўленыя няхай зьвяртаюцца: 


3) Багатая бібліяграфія і выясьненьні літургічных тэкстаў рукапісу. 
Те Вуеіогиз5іап ГіБгагу, 37 Ноі4еп Ва., Іопаоп, Х. 12 8Н5. 


аа аа сма а” аа аа а аа а аа аа аа аа а аа аа а а аа аа аа аа а аа аа аа аа аа а аа а а аа а аа аа а а а а а аа 

